

कृष्णदत्तविरचिता

जानराजचम्पूः

डॉ० जगन्नाथपाठक

अनुसन्धानाधिकारी

गङ्गानाथ झा केन्द्रीय संस्कृत विद्यापीठम्



गङ्गानाथ झा केन्द्रीय संस्कृत विद्यापीठम्,

इलाहाबाद

सम्पादकमण्डलम्

डॉ० बाबूराजसक्सेना (अध्यक्ष.)

प्रो० सरस्वतीप्रसादचतुर्वेदी (सदस्यः)

डॉ० जगन्नाथपाठकः (सदस्यः)

डॉ० हरिहरभा (सदस्यः, पदेन)

प्रकाशक.

प्राचार्यः,

गङ्गानाथभाकेन्द्रीयसंस्कृतविद्यापीठम्

इलाहाबाद

मूल्यम्

मुद्रकः

इलाहाबाद ब्लॉक वर्क्स प्रा० लि०, जीरो रोड, इलाहाबाद ।

KRISHNADATTA'S

JĀNARĀJACHAMPŪ

CRITICALLY EDITED

BY

DR. JAGANNATH PATHAK

Research Officer

G. N. Jha & S. Vidyapeetha, Allahabad



**Ganganath Jha Kendriya Sanskrit Vidyapeetha
Allahabad.**

श्रीजानूनृपतेर्निदेशवशतो वंशावलीवर्णना-
चम्पू गुम्फितुमुद्यतोऽस्मि यदहं तत्रावलम्ब शिवः ।
ये स्वाभाव्यपरोपकारकरणप्रौढव्रता साधव-
स्ते सानुग्रहदृष्टयो मयि भवन्तिवत्यत्र काऽभ्यर्थना ॥

(जानराजचम्पूः, ६)

आयान्ती वसुधा पितामहमुखाम्भोजालयात् कौतुकाद्
वाग्देवी सुकुमारसुन्दरपदा श्रान्ति विमुञ्चेत् कथम् ।
स्थित्वा सत्कविराजराजिवदने चन्द्रे विदध्यादिय
लक्ष्मीदेवि न चेद् भवद्गुणगणश्लाघासुधासेवनम् ॥

(लक्ष्मीगुणमणिमाला, १)

जन्मान्धानिव जन्ममूकबधिरश्रोणानिवात्यादरा-
दाशामात्रकृतौपचारिक्कमुगण्ठ्यासान्महीशान् मया ।
स्तुत्या यत्परितापिताऽसि वचसामीशे परिश्रामिताऽ-
स्येतस्य प्रतिकर्तुमच्युतकथापीयूषमापाय्यसे ॥

(गीतगोपीपतिकाव्यम्, ४)

प्रकाशकीयम्

सतत विविधशास्त्रसम्बद्धप्राचीनग्रन्थानां प्रकाशने सशुद्धोपशालिनोऽस्माद् विद्यापीठादिदानीं विशेषेण सहृदयानां काव्यानुशीलनाभ्यासविशदीभूतान्तं करणजुषा कृते कविकृष्णदत्तविरचितया जानराजचम्पूनाम्या निर्मित्या प्राकाश्यमुपनीयमानया नितरा मोदपरवश नश्चेत् । मिथिलायामष्टादशशताब्द्यामुत्पन्नस्य तस्य कवेरस्या कृतेरेकमात्रमस्माकं विद्यापीठस्य सङ्ग्रहालय एव प्राप्तिस्थानम् ।

एतस्या सम्पादनं विद्यापीठस्यैवानुसन्धानाधिकारिणा डॉ० जगन्नाथपाठक-महोदयेन निर्व्यूढमित्यपि वैशिष्ट्यमावहति, यतः पाठकवर्या न केवलं काव्यशास्त्रज्ञा, परं गीर्वाणवाण्या लब्धप्रतिष्ठा. कवयोऽपि सन्ति । सर्वथा विविधपाण्डुलिपीनामभावे समालोचनात्मकं सम्पादनं सुमहद् दुःशकमित्यनुभवताऽपि तेन पाठालोचनादि जागरूकतया कृतमिति नास्ति वक्तव्यम्—‘विज्ञापितेऽर्थे लेखेन खलूक्त्वा खलु वाचिकम् ।’

काव्यस्यास्य प्रकाशनाध्यवसायेऽस्मिन् पण्डितवर्ये. प्रो० सरस्वतीप्रसादचतुर्वेद-महाभागौ स्वकीय. प्रसाद. सम्यगस्मभ्यं वितरित इति तेभ्यः. प्रणतिनिवेदन-मस्माकं पवित्रं कर्तव्यम् ।

अन्यच्च, काव्यस्यास्य परिशिष्टरूपेण प्रकाश्यमाना कृष्णदत्तस्यैवापरा कृतिः ‘लक्ष्मीगुरामणिलाला’ सुवर्णे सौगन्ध्यमिव वैशिष्ट्यं विभर्ति । एतत्सम्पादनार्थमपि डॉ० पाठका अस्माकं विशेषेण धन्यवादभाजनम् ।

राष्ट्रीयसंस्कृतसंस्थानस्य शासिपरिषदध्यक्षा माननीया. केन्द्रीयोपशिक्षामन्त्रिणाः प्रो०देवनन्दनप्रसादब्रह्महाभागा; संस्थानस्य निदेशका. श्रीमन्त. प्रभातचन्द्रशर्माणि;

विद्यावयोवृद्धा- स्थानीयप्रबन्धकसमितेरध्यक्षा डॉ० बाबुराम सक्सेनामहाशयाश्च
स्वीयस्वीकृत्यनुग्रहेणास्मान् कृतार्थीकृतवन्त इति तेभ्यः कौ. शब्दैर्धन्यवादा- सम्प्यंस्ता-
मिति न निश्चेतुं शक्नुमः ।

इलाहाबादह्लाकिकवर्कसमुद्रणालयेन यथासमयं मुद्रणं सम्पादितमिति तदधि-
कारिणो धन्यवादमर्हन्ति ।

डॉ० हरिहर भा
कार्य० प्राचार्य.

नामूल नानपेक्षितम्

(प्रस्तावना)

ख्रिस्तीयाष्टादशशताब्द्या मिथिलायामुत्पन्नेन कृष्णदत्ताख्येन सुकविना जानराज-
चम्पूरिय विलिखिता । तस्य खल्वियमेकैव न वर्तते रचना, अपि तु, इत पूर्व, १९०३
ख्रिस्तीये सवत्सरे 'गीतगोपीपतिकाव्यम्' विद्वन्मूर्द्धन्यैर्मनीषिभि डा० गङ्गानाथ भा-
महोदये सम्पाद्य मुम्बईत प्रकाशितम्, तथा 'पुरञ्जनचरितनाटक' श्रीसदाशिव-
लक्ष्मीधरकात्रेमहोदयेन विदर्भसशोधनमण्डलग्रन्थमालाया १९६१ ख्रिस्तीये सवत्सरे
सम्पाद्य नागपुरत प्रकाशितम् । प्रकाशनद्वयेनानेन सकलमपि कविविषयक वेदितव्य
सम्पादकाभ्यामुभय्या सम्प्रस्तुतम् । तदाधारेण, कविनानेन निर्मिताना पाण्डुलिपि-
रूपेण सुरक्षितानामन्येषा काव्यानामनुशीलनेन च विदित भवति यत् कविरय
मिथिलामण्डलान्तर्गत-'उद्यान' (उजान^३) ग्रामवास्तव्य सोदरपुरकुलसम्भव-
मैथिलश्रोत्रियब्राह्मण^२ आसीदिति । अस्य पितुर्नाम भवेशशर्मा, मातुश्च भगवतीति ।
अस्याग्रजा षट्शास्त्रपारङ्गतास्त्रयो बभूवु -पुरन्दर , कुलपति , मानिकश्चेति ।^१

१. 'उद्यानवास्तव्यसमस्तविद्यश्रीकृष्णदत्तस्य कवित्वमेतत्' (गी गौ. प. १२।२८) ।
अयमुद्यानग्रामो बिहारराज्यस्य मधुबनीमण्डलान्तर्गत , दरभगातो निर्मलीशाखाया
लोहनारोडनाम्न पञ्चमात् धूमशकटावरोधस्थानात् बउहरवाघाटगामिनि
मार्गेऽनतिदूरे वर्तते ।

२ 'सोदरपुरकुलजातकविकृष्णम् ।' तत्रैव ११।२६

३. 'विद्वद्वशवतसित सुचरितस्नातो भवेशामिधो
ज्येष्ठा यस्य पुरन्दरप्रभृतय षट्शास्त्रपारङ्गता ।
लब्धा शैशव एव येन सकला विद्या प्रसाद्याम्बिका
तेनाकारि बुधेन कृष्णकविना श्रीगीतगोपीपति ॥' तत्रैव १२।२७

'तामम्बा पतिदेवता भगवती देवी भवेश गुरु
मक्त्यानम्य पुरन्दर कुलपति श्रीमालिक चाग्रजान् ।
गङ्गाख्या जयदेवदिव्यकविताव्याख्यामिमा मैथिलो
बह्वर्थप्रतिपादनाय तनुते श्रीकृष्णदत्त कविः ॥'

(गी. गो. व्याख्या, गङ्गा)

कवे समयः

कृष्णदत्तुन स्वकीयरचनासु क्वचित् स्वजन्मकालनिर्देश कृतो न वेति परिशीलयता मया न किञ्चिदुपलब्धम् । तस्य पञ्चत्वप्राप्तिविषयेऽप्यनुमानमेव न शरणम् । श्रीकात्रेमहाशयेन पुरञ्जनचरितनाटकस्य प्रस्तावनाया कवे स्थितिकाल १७७५ ई० सवत्सरो निर्धारित —

‘In the light of the likely date of his पुरञ्जनचरित(C 1775 A C) and cronology of his other works suggested by us above, his literary activities may, with a fair sense of probability, be tentatively assigned to the period 1740-1780 A C (30 p)

एतदाधृत्य, तदीयजन्मकालो यथासम्भव ख्रिस्तीयाष्टादशशताब्द्या प्रथमदशक, मृत्युकालश्च १७८० रित्र० सवत्सरस्य निकटवर्ती कश्चन काल स्यादिति कल्पयितुं शक्यते ।। श्रीकात्रेमहाशयेन स्वीकृतं यत् पुरञ्जनचरितस्य मिथिलाया १९८० रित्र० संवत्सरे लिखिता पाण्डुलिपयो लेखनानन्तर कविना न सशोधिता इति । गीतगोपीपतिकाव्यस्य व्याख्यानकर्ता डा० गङ्गानाथ भाम्हाशयाना (१८७१ ई०-१९३१ ई०) श्वशुर श्रीहर्षनगथभामहोदय. कृष्णदत्तस्य, ‘स्वमातृमातामहमातुल’ इति स्मरति । एतेनापि यथासम्भव कवेर्जन्मकाल रित्रस्तीयाष्टादशशताब्द्या प्रथमदशकमिति निर्धारयितुं शक्यते ।

मिथिलाया कविकृष्णदत्तविषये काश्चन किंवदन्त्योऽपि समुल्लसन्ति । तास्वेकस्या सङ्कोतो मनीषिवर्ये डा० गङ्गानाथभामहोदयैर्गीतगौरीपतिकाव्यस्य भूमिकाया शब्दैरेभि कृत —

“ बाल्य एव केनापि व्याधिना ग्रस्तो मृतश्चण्डिकाचरणाम्भोरुहृष्टपदेन स्वपित्रा स्वग्रामगतचण्डिकायतः नीत्वा रात्रौ प्रतिमाचरणायो समीपं स्थापयाञ्चक्रे । प्रभाते तत्र गत्वा प्रत्यागतासु न पित्रादयो गृहं निन्द्यु । ततः प्रभृत्येव स बालोऽलौकिकप्रतिभाशाली चमत्कारिकविताशक्तिमाश्चासीदित्यादि किंवदन्त्यद्यापि वरीवर्ति ।”

कुवलयश्वीयनाटकस्य प्रस्तावनाया कविना स्वकीयो बालभावश्चरितस्तथा पुरञ्जनचरितनाटके ‘प्रौढ कवि’रित्यात्मानमुल्लिखति । तेन कृतिद्वयस्यास्य रचनाकालोऽनुमातुं शक्यते । गीतगौरीपतिकाव्ये तेन नागपुरे निवसता लिखितमिति ततः

प्रतीयत एव । पूर्वोद्धृते पद्ये स्वविषये तस्येद वचना 'लब्धा शैशव एव येन सकला विद्या प्रसाद्याम्बिकामि'ति ध्यातव्यम् । कविरय 'बालकवि'रित्यपि कैश्चिदभिधीयते ।

स शैवाना शाक्ताना वा, (मिथिलाया भेतौ सम्प्रदायावद्याप्याधिक्येनोपलभ्यन्ते) कुले गृहीतजन्माऽपि विष्णुभक्त आसीत् । शैववैष्णवयो परस्परमुपजायमानाऽनादरबीस्तद्दृष्ट्या व्यर्थाऽऽभीदिति मत्वैव तेन मधुसूदनसरस्वतीमहोदयाना पन्थानमनुसरता जयदेवसूक्तगीतगोविन्दस्य शैवे पथे योजना कृतेति स्वयमपि स्वीकरोति । यथासम्भवमनेन विविधाना शास्त्राणामध्ययन वाराणस्या कृतम् ।

श्री कात्रेमहोदयैस्तदीयरचनाना समयसीमा १७४० त १७६० रिक्वस्तीयसवत्सर यावन्निर्धारिता ।

नागपुर प्रति तस्याकर्षण जानूजीमहाराजस्य (१७५५-१७७२ ई०) मन्त्रिप्रवराणा प्रखरप्रतिभाशालिना श्रीदेवाजीपन्तचोरघडेमहाशयाना प्रभावेण प्रावर्ततेति पुरञ्जनचरितनाटकस्यामुखतो ज्ञायते । इमे हि चोरघडेमहाशय भोसले-राजकुलस्य महनीयेषु कार्यजानेषु विनिबद्धा आसन्निति तदानीन्तनेनेतिहासेनावगन्तु शक्यते ।

अस्मिन् काव्ये नागपुरीयभोसलावशोद्भवाना नृपतीना वरान क्रमेण विहित कविना । ऐतिहासिकयो घटना अत्र विशेषेण निर्दिष्टा सन्ति । इतिहासदृष्ट्या तासा घटनाना परिशीलने प्रवृत्ताना कृते काव्येनैतेनोपकार स्यादिति मन्ये । श्रीकात्रेमहोदयै पुरञ्जनचरितनाटकस्य भूमिकाया विस्तरेण तासामुल्लेख कृत । तासामत्रोल्लेखो नापेक्षित इति कवे काव्यपक्ष एवास्मिन् प्रसङ्गे किञ्चिदुन्मीलयितु यत्नो विधीयते ।

जानराज प्रति कवे. श्रद्धाभावोऽस्तीव प्रगाढ, स च स्वाभाविक एव । एकत्र तैः निर्दिष्टम्—

क श्रीमान् ? जानराज क इह रणकृतामग्रणी ? जानराज
को धीमान् ? जानराज क उचितरचनाचुञ्चुरो जानराज ।
को दाता जानराज ? प्रवरकव्विगिरा क' स्तुतो जानराज
प्रश्नानामेक एव प्रतिवचनमसौ मानवञ्जानराज ॥१७६॥

जानराजस्य 'जानूजी' 'जानुजी' इत्यादि पर्यायान्तरमप्यत्र प्रयुक्तम् । द्वितीयस्या मातृकाया 'जानुराजचम्पू' इति काव्यनामोल्लिखितम् । अस्माभिः प्रथममातृका- निर्देशानुसारं काव्यमिदं 'जानराजचम्पू'रिति प्रकाशितम् । सर्वत्रापि कविना 'जानराजे - त्ति निर्दिष्टम् ।

काव्येऽस्मिन् वर्णितानां भोसलावशीयानां कतिपयेषां नामानि—

सुधाजी
|
बापोजी
|
बिम्ब
|
रघूजी (१७२९-१७५५ ई०)
|
जानूजी (१७५५-१७७२) मुधाजी (वैमात्रेय)
साबाजी (अनुज) बिम्ब (अनुज)

रचना: —

मैथिलकविनाऽनेन निर्मितेषु ग्रन्थेषु प्रकाशितं काव्यद्वयमुपरि निर्दिष्ट- मस्माभिः तयोरितरेषाञ्चात्र परिचयो यथोपलब्धसामग्र्याधारेण सक्षेपतः प्रस्तूयते—

१ गीतगोविन्दव्याख्या—जयदेवकवेर्गीतगोविन्दमाधृत्य गङ्गानाम्नी व्याख्या शशिलेखानाम्नी वा । अत्र कृष्णदत्तेन शिवपरतया कृष्णपरतया च व्याख्यानं प्रस्तुतम् । शैवा वैष्णवाश्च परस्परं स्वमतगुणप्रख्यापनेन परमतदोषप्रदर्शनेन च द्विषन्ति, तयोरिमां प्रवृत्तिं शिथिलयितुकामेन यथा पूर्ववर्तिना (१५९३ रित्र०) श्रीमधु-सूदनसरस्वतीमहोदयेन शिवमहिम्नस्तोत्रस्य (पुष्पदन्तविरचितस्य) व्याख्यानं हरि-हरयोर्बभूवोरपि पक्षे कृतं तद्बदेव समग्रमपि गीतगोविन्दमनेन शिवपरतयाऽपि व्याख्यातम् । स्वयं च तेन निर्दिष्टमपि तद्व्याख्यानारम्भे ।

अस्य व्याख्यानस्य पाण्डुलिपिर्गङ्गानाथभाकेन्द्रीयसंस्कृतविद्यापीठस्य सग्रहा- लये सुरक्षिता । अन्यां च लन्दनस्थ-इण्डियाऑफिस-पुस्तकालये वर्तते ।

आरम्भः—

प्रीतिं य परमेश्वर. परहित. प्रीतिप्रसन्न परा-
 माधत्ता घनसारसुन्दरतरश्रीकस्य सा राधिका ।
 गौरीभूषणभूषणीयपदतामन्योन्यशोभार्पणा-
 द्धैमीरप्रतिभासिताश्मजटिला प्राप्नोति यस्याङ्कगा ॥१॥
 तामम्बा पतिदेवता भगवतीदेवी भवेश गुरु
 भक्त्यानम्य पुरन्दर कुलपति श्रीमालिक चाग्रजान् ।
 गङ्गाख्या'जयदेवदिव्यकविताव्याख्यामिमा मैथिलो
 बह्वर्थप्रतिपादनाय तनुते श्रीकृष्णदत्त कवि ॥२॥
 घनसमयनिबन्धादाविलत्वेऽपि पुण्य
 प्रथयति रसमच्छ भङ्गिभिर्विस्फुरन्ती ।
 गमयति पदमेषा वैष्णव शाम्भव वा
 जयति जगति गङ्गा गीतगोविन्दटीका ॥३॥

शैव नाद्रियते सुधीरपि मत प्रायोऽधुना वैष्णव.
 शैवो नैव च वैष्णव निजनिजासद्वासनावासिनः ।
 मत्वेत्थ भघुसूदनोऽपि मुरजित्पक्षे महिम्नः स्तुतिं
 व्याचख्यौ जयदेवसूक्तिमपि ता शैवे पथे योजये ॥४॥

समाप्ति —

माता पुण्ययशस्वती भगवती देवी भवेश. पिता
 सन्तो यस्य पुरन्दरः कुलपति श्रीमालिकश्चाग्रजा ।
 तेने मैथिलकृष्णदत्तकविना तेनेह गङ्गाभिधा
 टीका या लहरी समाप्तिमगमत् तस्यामिय द्वादशी ।

पुष्पिका—

इति भगवती भवेशसम्भ्रकृष्णदत्तविरचिताया श्रीगीतगोविन्दव्याख्याया
 श्रीगङ्गाख्याया द्वादशी लहरी ॥

२. चण्डिकाचरितचन्द्रिका—एकादशसर्गात्मक काव्यमिदं प० हर्षनाथभा-
महोदयस्य सग्रहाद् उपलब्धम् । श्रीकान्नेमहोदयानुसार, आर एल. मित्रामहोदयेन
(Notices of Sanskrit Manuscripts, Vol VI.) 2003 (P. 30) तथा
2035 (P. 66) सख्ययोरुल्लिखितम् । अत्र मार्कण्डेयपुराणान्तर्गतचण्डीसप्तशत्या-
माधृत दुर्गादेव्या गीह्नाधिकरूप यशोवर्णनं वर्त्तते । (मत्सुहृदा डॉ किशोरनाथभा-
महाशयेन सूचितं यदस्य ग्रन्थस्य नवदिल्या कश्चन शोधच्छात्र सम्पादनकर्मणि
प्रवृत्त इति) ।

प्रारम्भ.—

सिद्धिंश्री साधकानां प्रसरति पुरतो यत्पदाराधकानां
निर्विघ्नं यत्प्रसादानुदयति सहसा साऽपि निश्चयेसश्री ।
त्रैगुण्यात्तन्निर्मूर्तिनिरूपधि करुणाश्चर्यमाधुर्यधुर्या
तुर्या सा काऽपि कुर्यात् सपदि मम मन शुद्धिबुद्धिप्रसिद्धिम् ॥१॥
चन्द्रचूडा चिदानन्दचुञ्चु चन्दनचर्चिताम् ।
चञ्चन्ती चञ्चला चारु चिन्तये चण्डिका चिरम् ॥२॥
सद्गुणाम्बुनिधिबुद्धिकारिणी तापपापतिमिरापहारिणी ।
सेव्यताममृतसारगर्भिणी चण्डिकाचरितचन्द्रिका चिरम् ॥३॥
मङ्गलमयि जनमङ्गलनामसहस्रे
प्रथयसि धाम निरुद्धतमिस्त्रे ।
श्रीमति गतिरसि जगदम्ब जयजय देवि शिवे ॥ध्रुवम् ॥
हरिमवबोधयसि च हरसि च विधिखेदम् ।
जनयसि मधुकैटभमतिभेदम् ॥

समाप्तिः—

सिद्धिरस्तु सकले मम साध्ये सम्प्रसादविभवेन शिवाया ।
तत्पदाम्बुजयुगे रमणीये बुद्धिरस्तु सतत सुकृतश्री' ॥

पुष्पिका—

इति कृष्णदत्तकृतौ सिद्धिलक्षणाया चण्डीचरितचन्द्रिकाया सम्प्रसादवरप्रदानो
नाम एकादश सर्गः । समाप्तोऽयं ग्रन्थः ।

३. कुवल्याश्वीयनाटकम्—

सप्ताङ्कमिदं नाटकं आर. एल. मित्रमहाशयस्य Notices of Sanskrit Manuscripts ग्रन्थे निर्दिष्टम् । मित्रमहोदयानां निर्देशानुसारमस्मिन्नाटके वैदिकच्छात्रस्य कुवल्याश्वस्य मदालसायाश्च प्रणयवृत्तान्तो वस्तुरूपेण वर्णितः । वृत्तान्तोऽयं माकण्डेयपुराणान्तर्गतः । अस्य खण्डिता पाण्डुलिपिरस्माकं विद्यापीठस्य सङ्ग्रहालये वर्तते ।

आरम्भः—

भालप्रज्वलनाक्षिकैतवमतीविश्लेषवैश्वानर-
ज्वालार्वातितसौरसैन्धवपय फेनैकलेखेव या ।
सा गौरीमिलने पुनः पुररिपोः प्रेमप्रदीपे रस
दातुं शक्तिरुपाहितेव कलिता चान्द्री कला पातु व ॥१॥

सूत्रधारः—

कृष्णदत्त इति मैथिलः कविर्बालभावसुलभत् कुतूहलात् ।
नाटकं यदभिनव्यमातनोत् कोऽत्र सम्प्रति गुणागुणग्रहः ॥४॥

समाप्तिः—

तथापीदमस्तु—
काले काले तद्वित्त्वानमृतरममयी वृष्टिमिष्टा विघ्नता
पृथ्वी सम्पन्नसस्या भवतु विजयिनः पान्तु लोक नरेन्द्रा ।
सर्वं सर्वत्र नन्दत्वखिलगुणगुरौ विन्दतु प्रेमभक्तिं
तद्विश्वेशे दयार्द्रं प्रसरतु परितः सत्कवेः सूक्तिरत्नम् ॥

पुष्पिका—

कुवल्याश्वसाम्राज्याभिषेकमहोदयो नाम सप्तमोऽङ्कः । समाप्तं चेदं
कुवल्याश्वीयं नाटकम् ।

४. पुरञ्जनचरितं नाटकम्—

यथा पूर्वं निवेदितमस्माभिः पञ्चमाङ्कं नाटकमिदं श्री स. ल. कप्रे-
महोदयैः सविधिं सम्पाद्य विदर्भशोधनमण्डलग्रन्थमालायां प्रकाशितम् । नाटकमिदं

रूपकात्मक (Allegorical) भागवतपुराणात् (४।२५--२६) गृहीतम् ।
अस्याभिनयश्च श्रीदेवराजीपन्तस्य सभाया मङ्गलमयमूर्तिश्रीवेकटेशकेशवसन्निवेशन-
द्वारसन्निधाने समजायतेति आमुखतो विदित भवति ।

५. गीतगोपीपत्त्रिकाव्यम्--

इदमपि काव्यं हर्षनाथभाशर्मनिर्मितेन भावदीपकसमाख्येन व्याख्यानेन
समलङ्कृतम.म. डॉ.गङ्गानाथभाभहोदयेन मम्पाद्य १९०३ ख्रि. सवत्सरे मुम्बईत
प्राकाश्य नीतम् । काव्यमिदं जयदेवस्य गीतगोविन्दपद्यत्या लिखितम् । अत्र
भगवतः श्रीकृष्णस्य भक्तिवशवदेन कविना रचितानि ललितशृङ्गारसमुल्लसितानि
गीतानि निर्मितानि । स्वकीयस्याश्रयदातुर्जानराजस्य सर्वत्र गीतान्ते नामोल्लेखपुरस्सर
क्षेमसम्भावनं कृतम् । यदि नाम गीतगोविन्दस्य काव्यमाधुर्यमनेन गीतप्रबन्धेन
तुलनयाऽऽलोच्येत, तदा मन्ये कृष्णदत्तस्य कृतेरस्यास्तत्पक्षे ततो न चेदाधिक्यं,
किन्तु न्यूनत्वं कथमपि न स्फुटीभविष्यति । तथापि विनीतेन कृष्णदत्तेनैतदुक्तं
ग्रन्थारम्भे,

अश्रान्तं जयदेवदिव्यकवितामास्वादयन्ती सिता
माधुर्यातिशयेन यस्य रसना मन्दायिता च श्रुति ।
भूयस्तत्र रसातिशयनसमुल्लासाय मद्भारती
तस्यापि क्षणमप्यनुग्रहपदं यास्यत्यसावम्लवत् ॥२॥

६. क्षकमीगुणमणिमाला----

इयमपि मातृकारूपेण विद्यापीठे सङ्ग्रहालये वर्तते । अत्र जानराजस्य
पत्न्या लक्ष्मीदेव्या गुणवर्णनं वर्तते । सूचीग्रन्थानुसारं, का ५०००/३१५ मैथिली
लिपिः, पत्राणि १--१७ प्राचीना, अपूर्णा[?] । काव्यमिदं जानराजस्य धर्मपत्न्या
लक्ष्मीदेव्या प्रशस्तिस्वरूपं वर्तते । सम्पूर्णांमिदं जानराजचम्पवा परिशिष्टरूपेणात्र
प्रकाशितम् ।

जानराजचम्पूः

नाम्नैव काव्यमिदं गद्यपद्यमयमिति सूचितं भवति (‘गद्यपद्यमय काव्यं चम्पू-
रित्यभिधीयत इति’ लक्षणात्) । कविना स्वयमेवावास्य काव्यस्य निर्माणकारण-
मभिहितम्, यथा-

‘श्रीजानूनपतेर्निदेशवशतो वशावलीवर्णनाचम्पु गुम्फितुमुद्यतोऽस्मि ॥’

स्वकीयस्याश्रयदातुवंशादिवर्णनमाश्रिताना प्राचीनाना कवीना विशेषेण कर्तव्यमासीत् ।

आदौ मङ्गलाचरणरूपेण महतोमहीयस्या पराम्बायास्त्रिपुरसुन्दर्या राज-
राजेश्वर्या स्तुति, शिवस्तुति, गरुडस्तुति, वाण्यम्यर्थना, सज्जनदुर्जनसम्भावना ।
ततो भोसलाकुलजस्य सुधाजीनाम्नो नृपतेर्वर्णनम् । ततस्तत्पुत्रस्य बापोजिनृपते-
प्रशस्ति, ततस्तत्पुत्रस्य बिम्बस्य चर्चा । ततस्तत्पुत्ररूपेणोत्पन्नस्य रघूजीनृपस्य
विस्तरेण जन्मादिवर्णनम् । तदीयधर्मपत्न्योश्चर्चा । रघुनृपतेः प्रथमस्या पत्न्या जान-
राजस्य द्वितीयस्याञ्च मुधाजीनाम्नो नृपतेर्जन्म पुनर्द्वयोरपि पत्न्यो पुत्रद्वयस्य प्राप्ति ।
शरदवर्णनम् । रघूजीनृपतेर्द्विग्विजययात्राप्रसङ्ग । सैन्यवर्णनम् । क्रमेण गोदा-
वरीनिकटगमनम् । गोदास्तुति । स्वस्वामिनो रघूजीनृपतेराक्रमणपराभव विशङ्क-
मानैस्तत्तन्नृपतिसत्त्विवै शरणागमनमन्त्रणाप्रदानम् । देवदुर्गेश्वरेण सह सङ्घर्षस्य
स्थितिः । अन्तेऽनन्यगतिकतया तस्य शरणागतिः । ततश्चन्द्रपुरे गोण्डभूपतिविजय ।
तत्र कालिकाया स्तुति, शिवस्तुतिश्च ।

जानुजीनामान ज्येष्ठ पुत्र पुररक्षायै निधुज्य बङ्गराजेन सह रघूजीनृपः
योद्घु पूर्वदेशाभिमुख प्रतस्थे । ततो बङ्गशेन यवनेन सह सङ्ग्राम अन्ते तदीयसन्धि-
प्रस्ताव । पुनर्नागपुरागमनम् । पुत्रेण जानराजेन स्वागतविधानम् । पुत्रेण सह नगर-
प्रवेशः । नगरोल्लासवर्णनम् ।

जानराजस्य पितृभारग्रहणम् । ततो रघूजीनृपतेस्त्कर्षेण ज्ञातामर्षो दिल्ली-
श्वरस्य पूर्वामात्य उरङ्गाबादनगरनायकः सहसेन आगत्य स्वमण्डलपर्यटनव्याजेन
निवासमकरोत् । पर्यन्ते सोऽपि शुष्कमुखो व्यपासरत् । ततस्तस्य रघूजीनृपतिना सह
मैत्री समजनि । एव धर्म कीर्ति च विस्तार्य रघुराजो दिव जगाम ।

ततो जानुनृपति पृथ्वी शशास । भ्रातृभ्यः शासनव्यवस्था वितीर्ण स्वय नाग-
पुरर्माघतिष्ठता तेन पितृसदृशेण प्रजापालनमाब्रूधम् । जानराजस्य गुणवर्णनम् । तद्-
राज्यशासनव्यवस्थावर्णनम् । तत कतिपयान्यैतिहासिकानि घटनानि । तासा विस्त-
रेण वर्णनम् ।

सत्ययैतिहासिकाना दृष्ट्या काव्यस्यास्य महत्त्वे वयमिदानी कवेर्वर्णना-
नैपुण्यमेव विशिष्यात्कलनीय मन्यामहे । अस्मिन् काव्ये महाकवेः कालिदासस्य नैषधी-
यचरितकर्तुः श्रीहर्षस्य, माघस्य च सम्मिलितः प्रभावः सामञ्जस्येन प्रायोऽनुभवगोचरो

भवति । न केवल भावा. कतिपये शब्दा अपि कविना तेषा गृहीता इति एतत्काव्यानु-
शीलनावसरेऽनुभविष्यन्ति सहृदया. । मध्ये मध्ये अत्यन्त सरला कविना निबद्धा
सूक्तयः काव्येऽस्मिन् विराजन्ते ।

प्रौढ्यं श्रीहर्षमनुकुर्वती कवे कृष्णादत्तस्य भाषा काञ्चिदप्यौचित्ये नान्नाम-
तीत्यनुभूयते । सर्वत्र प्रवाह इव परिलक्ष्यते । अर्थान्तरन्यासरूपकोपमादीना चमत्कारा
काव्यस्यास्य सस्कृतस्येतरेषु चम्पूकाव्येषु विशिष्टस्थान प्रसाधयन्तीत्यत्र नाल्युक्ति ।
'त्वञ्चापातदृशाऽभिपश्यसि मधु प्रान्ते प्रपात न चे'त्यत्र महाभारतीय (?) वचन
'मधु पश्यसि वै तात प्रपात नैव पश्यसी'त्यादि सफलतया कविनाऽऽत्मासात् कृतम् ।
एव समग्रस्यापि कृष्णादत्तरचितस्य महनीयस्य साहित्यस्य सामञ्जस्येनाकलन-
मपेक्षितमिति प्रतिभाति ।

कृष्णादत्तेन काव्यस्य नैकासु विधासु स्वकवित्वस्य चमत्कार प्रदर्शित ।
गीतकाव्यम्, नाटकद्वयम्, काव्यव्याख्यानैपुण्यमित्यादि कवित्वस्य सहृदयत्वस्य
च विलक्षणमस्मिन् सामरस्यमुन्मीलित प्रतिभाति ।

सत्यपि नृपतीना प्रशास्तगानेषु वाण्या दुरुपयोगस्यानुभवदुःखवैषम्ये कृष्ण-
दत्तेन जानराज प्रति स्वकीय श्रद्धाभाव. सम्यङ् निवेदित । तथा हि, गीतगोपी-
पतिकाव्ये—

“जन्मान्वानिव जन्ममूकबधिरश्चोणानिवात्यादरा—

दाशामात्रकृतौपचारिकगुणाध्यासान्महीशान् मया ।

स्तुत्या यत्परितापिताऽसि वचसामीशे परिश्रामिताऽ-

स्येतस्य प्रतिकर्तुमच्युतकथापीयूषमापाय्यसे ॥”

इत्यभिदधानेनाऽपि तेन जानराजस्य प्रत्येक गीतेषु नामोल्लेखपुर.सर भविक
सम्प्रार्थितम् । समग्रमपि चम्पूकाव्यमिद स्वाश्रयदातरि प्रवृद्धस्य श्रद्धाभरस्य सुतरा-
मुन्मीलन वरीवर्ति ।

मध्ये मध्ये कविना पद्येषु विनियुक्ता. सूक्तय. काव्येऽस्मिन्नुपलभ्यन्ते ।
तामिरस्य कवेर्वाग्वैदग्धी समुन्मीलिता भवति । तासु काश्चन—

१ यो यद् वेत्ति स एव तस्य विभवस्तेनैव स श्लाघ्यते ।

२. वीराणा रणविजयावधि प्रकोपः ।

३ भवन्ति भ्रान्ताना स्वपरपरिमोहा विमतयः ।

४. नखच्छेद्वे कुठारस्य प्रयोगो नोचितो यत ।

५. गन्धद्विप किमु सहेत परेभगन्धम् ।

६ साद्धं सम्प्रतिपत्तिरेव हि सता सम्पत्तिमूल मतम् ।

('ननु सत्सन्निधिरेव सन्निधि'रिति नैषधे)

७. महान्तो न च्छलप्रिया ।

८ निजमेव पौरुष किल भवति प्रतिपत्तिकारण महताम् ।

कृष्णादत्तस्य काव्यप्रतिभा वर्ण्यविषयानुकूलशब्दार्थसामग्रीयोजने सर्वत्रैव, जागरूकतराऽभिलक्ष्यते । जानराजचम्पवा वाग्देवीप्रार्थनया तेन स्वीयकाव्यस्य कलापक्षविषयक स्वरूप कथञ्चिदुन्मलितमपि, तथा हि--- 'येनान्यूनगुणा सुवर्ण-वलितलङ्कारसम्भविता नानाश्लेषवती चमत्कृतिपदा सभ्येन सम्भाव्यसे, इति । सस्कृत-साहित्ये नैतादृशगुणालङ्कारचमत्कारपूर्णकाव्यनिर्माणप्रतिभाशालिना कविवर्याणाभभाव इति विदन्नपि कृष्णादत्त तादृशाना महाकवीना मध्ये सर्वथा नगण्यमात्मान मन्वानोऽपि 'यो यद्वेत्ति स एव तस्य विभवस्तेनैव स श्लाघ्यत' इति धियाऽल्पकेऽपि स्वस्मिन्नादरभाज कतिपये सचेतसो भविष्यन्तीति धिया काव्यनिर्माणे प्रवृत्त ।

यद्यपि चम्पवामस्या स्वाश्रयदातुर्वशवर्णन कवैर्लक्ष्यभूतम्, तथापि तस्य कवित्वपक्षो नितरामशिशिल एव सर्वत सम्प्रतीयते । स्वाभाविकश्चास्य भाषाप्रवाह क्वचिदलङ्कारादिघटनव्यापारेण न व्याहन्यत इत्यपि समाकलनीयम् । कविश्चाय स्वेच्छया स्वाश्रयदातृयशोवर्णने न प्रवृत्तः, परमेव कर्तुं प्रवर्तित इत्यत्रापि तदीय-पक्षे तत्काव्यनिर्माणस्वातन्त्र्ये च किञ्चिद् बाधक नासीदित्यपि लक्षितव्यम् ।

छन्दोयोजनास्वप्यय कविर्नितरा निपुणः । काव्येऽस्मिन् सस्कृतजगति सुप्रसिद्धानि प्रायः समस्तानि छन्दासि, स्रग्धरा-शार्दूलविक्रीडित-मन्दाक्रान्ता-शिखरिणी-मालिनी-वशस्थोपजाति-प्रहृषिणी-रथोद्धता-पुष्पिताग्राप्रभृतीनि प्रयुक्तानि । ओजसः प्रसादस्य च प्रयोगे माघकवेर्नैकमोज प्रसादो वा रसभावविदः कवेरिति कथन कृष्णादत्ते सर्वथा चरितार्थम् । क्वचित्तु नितान्त सहज प्रवाह समुल्लसति, यथाऽस्मिन् पद्ये—

“धे सम्यङ्मनसि विविच्य साधुबुद्ध्या स्व कार्यं परिणतिशुद्धमारभन्ते ।

तैरेव प्रभवति रत्नभूरिय भूस्तान्येव श्रयति गुणाश्रयोन्मुखी श्रीः ॥”

चम्पूकाव्यस्थास्य निर्माणोद्देश्य स्वाश्रयदातु स्तुतिमात्रम् । यत्रैवविधा प्रवृत्तयो भवन्ति तत्र स्वाभाविको वाग्व्यवहारो न समुल्लसति, फलतः कृत्रिमा अलङ्कारप्रचुरा भाषा कविभिः प्रसूयते । अर्थालङ्कारापेक्षया पृथग्यत्ननिर्वृत्याना हठादाकृष्टाना शब्दालङ्काराणामेव बाहुल्येन प्रयोग उपलभ्यते । कृष्णादत्तो न तावन्नियममिममति-वर्तते । सहृदयानामभ्यन्तरेऽकृत्रिमस्य रससञ्चारस्य प्रवर्तने विफला अप्येतादृशा कृतयः सस्कृतसाहित्ये परवर्तिषु युगेषु बाहुल्येन निमिताः । चम्पूकाव्येषु येषां विशेषेण साफल्यं तेषु विशेषेण रामायणचम्पूवा नलचम्पूवा एव प्राशस्त्यं स्वीक्रियते विद्वद्भिः । सामान्येन शब्दालङ्कारजन्यचमत्कारप्रणयने सुतरा सफलोऽपि कृष्णदत्त-स्वशब्दयोजनासु किञ्चिद्वैशिष्ट्यं विभर्ति ।

कानिचिदलङ्कारप्रयोगोदाहरणान्यत्र निर्दिश्यन्ते । प्रथमं शब्दालङ्कारेषु कृष्णदत्तस्य अनुप्रासघटने विशेषाभिनिवेशोऽभिलक्ष्यते, निर्वह्यपि प्रायस्तमसौ ।

“कृतकविकुलनोदा सद्विनोदा शुभोदा विरचितजनमोदा प्राप गोदा क्रमेण ॥”

“लवणिममघुरेमचतुरिममहिताभिर्दोषरतिभिः ।

सह ताभिः सहिताभिर्वनिताभिः कृष्ण इव रेमे ॥”

श्लेषोऽप्यस्य कवेः प्रियः—

“लावण्यैरविमुक्तमङ्गमखिल शोणप्रभासौ करै—

ह्रासश्रीर्मघुरा सितासितमिदं चक्षुर्मुखं पुष्करम् ।

श्रीरङ्गस्थलमस्य बाहुयुगलं वक्षो विशालोदय

चेतोऽस्माकमिहानुरक्तमनिशं नाप्नोति मुक्तिं कुत ॥”

अत्र श्लेषसमर्थितायां विशेषोक्तेश्चमत्कारो विलक्षण एव ।

उपमा—घनेशलीलासरसः समन्ततो

जगद्दिशो व्योमतलसितच्छदा ।

चलज्जलात् क्षीरनिर्वेनिरन्तर

हरेः शरीरं लहरीभरा इव ॥

रूपकम्—केयूराभरणालवालविलसत्सौन्दर्यसारामृत-

प्रोदञ्चतकरपञ्जरो नखरुचीसङ्गमञ्जरीमञ्जुलः ।

विश्वस्याभयदानकल्पविटपी बाहुर्विभोर्भासते

यच्छायामवलम्ब्य हन्त सुसनसार्थाः सुखं शेरते ॥

अर्थान्तरन्यास —

दूत प्रस्थापयास बङ्गराज प्रति प्रभुः ।

नखच्छेद्ये कुठारस्य प्रयोगो नोचितो यत ॥

यथाऽस्य पद्यानि तथैव गद्यान्यपि कृत्विमालङ्कारभारपरिलक्षितानि सन्ति । बाराभट्टस्येवास्य गद्येषु क्वचित् परिसख्या, क्वचित् श्लेष क्वचिदनुप्रास समाकलयितुं शक्यते । किन्तु गद्यापेक्षया पद्यानामेवात्र प्राचुर्यं वर्तते । प्रायः सर्वत्रैवायमुपमानत्वेन पौराणिकानि पात्राणि प्रस्तौति । रामादेर्युधिष्ठिरादेश्चोपमानत्वेन नैकधोल्लेखः कृतः । स्वभावतो देवताविषयस्तुतिपरककाव्यनिर्माणे महजप्रवृत्तिशीलेन कविनाऽनेनात्रापि चण्डिकाया गोदानद्या शिवस्य च स्तुती प्राप्तावकाशमुपनिबद्धा । गीतगोपीपति-काव्यस्य मधुरकोमलकान्तपदावलयो जयदेवस्य भणितीना स्मृतिमुत्पादयन्त्येव । तत्रान्येषामपि पद्यानां सङ्घटनमपूर्वमेव ।

वस्तुतः कवेरस्य सामस्त्येण काव्यप्रतिभायाः समाकलनमस्यामतिसकीर्णया प्रस्तावनायां दुःशकम् ।

दौर्भाग्येन काव्यस्यास्य पाण्डुलिप्योर्द्वयोरेवासमग्रत्वात्, प्रथमस्याश्चान्तिमेषु पृष्ठेषु लिपेरतिसूक्ष्मेक्षिकयाऽपि पठितुमशक्यत्वात्, यत्र-यत्र सम्पादनदृष्ट्या प्रश्न-चिह्नान्मुट्टङ्कनेन पद्यापूर्णताजन्यवैयाकुल्या च सहृदयानां रसास्वादे बाधोपस्थितिः स्यात् ।

संस्करणस्याधारभूता सामग्री—

जानराजचम्पा अपूर्णं मातृकाद्वयं प्रयागस्थगङ्गानाथभाकेन्द्रीयसंस्कृतविद्यापीठस्य सङ्ग्रहालये सुरक्षितम् । एतदतिरिक्तं विवरणं क्वचिदपि नोपलब्धमस्माभिः । श्रीकृत्रेमहोदयेनापि चर्चाऽस्य काव्यस्य न कृतेत्याश्चर्यम् । विद्यापीठस्य प्रकाशित-सूचीग्रन्थानुसारम्—

क.—का. ३०७/५००२, ३१ × १३.५; पत्राणि १-२४, पङ्क्तयः ११; अक्षराणि ४६, स्थितिः प्राचीना, अपूर्णा ।

ख.—का. ३०८/५००३, ३१ × ११, पत्राणि १-७, पङ्क्तयः १२, अक्षराणि ५६, स्थितिः, प्राचीना, अपूर्णा ।

क. मातृकायाः प्रथमस्मिन् पृष्ठे 'कृष्णदत्तकृतिः जानराजचम्पू' इति, ऊँ नमो गणेशाय' इति लिखितम् । तत्रैव मध्ये चक्रबन्ध एको रचितः, यस्यांरेषु न्वासी-

कृतान्यस्पष्टान्यक्षराणि पठितुमशक्यानि । कथञ्चित् 'मन्दीकृत्य भुजावलेप(म)सतां श्रीराजेन्द्र से (?) क्षोहिणी व्यस्ते सुप्तघ । (ज) ने व्यच्चात्' इति पठितम् । मातृकाया अन्तिमे पृष्ठे ग्रन्थसमाप्तिसूचना न दत्ता लिपिकारेण । अत्यन्तमस्फुटान्यक्षराणि लिखितानि । अस्या लिपिकार साम्प्रतमेव दिवगतो वर्षीयान् प० ऋद्धिनाथभामहोदय इति डॉ० किशोरनाथभामहोदयेन सूचितोऽस्मि । अयं हि गीतगोपीपतिकाव्यस्य टीकाकर्तुर्दुर्घर्षनाथभामहोदयस्य तनय आसीत् ।

द्वितीयमातृकाया प्रथमपृष्ठे लिखितम्—

ॐ सरस्वत्यै नम ३ । गौरीशङ्कराम्या नम । अथ जानुराजचम्पू । श्री-
ऋद्धिनाथस्येदम् । मन् १३१४ साले इदं लिखितम् । गरुडेश ३ । नमो गरुडेशजननि-
दुर्गाराघालक्ष्मीसरस्वती ।

द्वयोरप्यनयोर्लोक एक एवेति प्रतीयते । कतिपयानि पाठान्तराणि यद्यप्युपलभ्यन्ते पर न तानि तथा विचारापेक्षाणि प्रतीयन्ते । प्रथममातृकाया या अशुद्धयस्तां द्वितीयस्या नैव निराक्रियन्ते । पाठालोचनदृष्ट्या यत्र-तत्र मातृकायामेव निर्देशो लिपिकारेण कृतः, अस्माभिश्च विचारितः ।

क्वचित्तु नितान्तमस्फुटतयाऽक्षराणां पठने बाधाऽपि समजायत, क्वचिच्च किञ्चित् खण्डितमपि पत्रप्रान्त पठने काठिन्यमुपास्थापयत् । कतिपयेषु च पत्रेषु लिपिकारेण वाऽन्येन केनचित् सशोधनञ्च कृतम् । बगलिपिसमानजातीयाया मैथिलीलिपेर्नागराक्षरेषु परिवर्तने भ्रमप्रमादा अपि सम्भाव्यन्ते । तत्र हि भतयो, नणलाना बरयोश्च सूक्ष्मध्यानगम्यो भेदः । अपि च, सुजन 'स्वजन' इत्यपि पठितुं शक्यते ।

नागरीलिपिपाठकानां सौविध्यदृष्ट्या 'षण्ड' स्थाने 'खण्ड' इति 'शेषर' स्थाने 'शेखर' इति कृतम् । बहुषु स्थलेषु मैथिलीलिपिकाराणां पद्धतीरनुसरता मया ष-श-साना पूर्वं प्राप्तो विसर्गः । तदनुपह्वलन्तप्रयोगेण परिवर्तितः । एव यथा लिखितपाठकवृत्तिरेवात्रास्माभिर्यथासम्भवमधिगता ।

सम्पादनक्रमे समग्रस्यापि काव्यस्यार्थानुशीलनमपि मया कर्तुं प्रयतितम् । प्रथमपद्यस्य महता विलम्बेन मयाऽर्थोऽधिगतः । तत्र प्रथमस्मिन्श्लोके 'अपि' शब्दस्य स्वारस्य मया सुबहु चिन्तनानन्तरमपि नावगतम् । एकेन मत्सुहृदा 'राजराजेश्वरी'-
तिपदेन पद्यमिदं 'विक्टोरिया' देव्या स्तुतिरूपमिति निर्णीतम् ।

वस्तुतः पद्यमिदं कवेः कुलदेवतायास्त्रिपुरसुन्दर्या राजराजेश्वरीपदवाच्याया-
स्तुतिरूपमित्यत्र नास्ति सन्देहः । यद्येवमन्वयं क्रियेत—सततसद्गानन्दविस्फूर्तिकीर्त्त-
रानन्दमूर्त्ते शम्भो वपुष्पावनाना प्राणानामपि पुण्यताया प्रणय इव निदानम्,
एवम्भूता राजराजेश्वरीति, तदा 'शिव शक्त्या युक्तो यदि भवति शक्त प्रभवितु न
चेदेव देवो न खलु कुशल स्पन्दितुमपि' इति सौन्दर्यलहर्यपि सङ्गच्छते ।

राष्ट्रीयसंस्थानस्याधिकारिभिः, प्राधान्येन निदेशकपदमलकुर्वाणैः श्रीयुत-
प्रभातचन्द्रशर्मवर्यैः काव्यस्यास्य प्रकाशनार्थं स्वीकृतिप्रदानेन योऽनुग्रहं कृतस्तदर्थं
तेभ्यो धन्यवादा वितीर्यन्ते । स्थानीयप्रबन्धकसमितेरध्यक्षमैत्र्यै डॉ० बाबूराम-
सक्सेनामहाशयै श्रीमद्भिः प्रो० सरस्वतीप्रसादचतुर्वेदमहोदयैश्च स्वानुमाते-
प्रदानेनाहमनुगृहीत इति तेभ्यो धन्यवादा कैः शब्दैर्वितीर्यन्तामिति निश्चेतुं न
प्रभवाम ।

भूमिकाया श्री स० ल० कात्रे महोदयेन सम्पादितस्य पुरञ्जनचरितनाटकस्य
प्रस्तावनातोऽपेक्षितसामग्रीग्रहणमस्माभिः कृतमिति तान् प्रत्यघमर्णा वयम् । सुहृदा
डॉ० किशोरनाथभाशर्मणा, (अनुसन्धानाधिकारिणा) मैथिलीलिपितो देवनागर्या
परिवर्तने, यथासमयञ्च कविविषये ज्ञातव्यसामग्रीसंग्रहे ममोपकारं कृतं, विद्या-
पीठस्य सग्रहालये सहायकसग्रहाध्यक्षेण श्रीजीवेश्वरभाशर्मणाऽप्यावश्यकसामग्री
यथाकालं प्रस्तुवताऽहमुपकृतोऽस्मि । एतदर्थमुभाभ्यामपि सुहृद्भ्यां धन्यवादा समर्प्यन्ते ।

दिल्लीतः सद्यः समागतेन विद्यापीठस्य कार्यकारिप्राचार्यपदमाधितिष्ठता
डॉ० हरिहरभासमहोदयेन, प्रवाचकेन डॉ० ब्रह्ममित्र-अवस्थीमहोदयेन च यथासमयं
मुद्रणादिव्यवस्थासौकर्यप्रदानेन मदीयं उपकारं कृतं इति तयोराभारमनुभवाम ।

इलाहाबादब्लाकवर्क्समुद्रणालयस्याधिकारिभिः सम्यङ्मुद्रणव्यवस्था कृतेति
तेऽपि धन्यवादानर्हन्ति ।

अन्ते, कवेरेव शब्दैरिदमुच्यते—

यदि पुनरिह कोऽपि दूषकः स्यात् अहह भवेत् परिभूषकोऽपि कोऽपि ।

मलिनयति सरोजमन्धकारो दिवसमणिः स्वरूपा स्फुटीकरोति ॥

प्रयाग

जगन्नाथ पाठकः

१५ अगस्त, ७६

विषयानुक्रमः

राजराजेश्वर्यास्त्रिपुरसुन्दर्या, शिवस्य, विष्णो, गणेशस्य, वाग्देव्या. स्तुति-
रूपाणि मङ्गलाचरणानि १-५, सज्जनदुर्जनसम्भावनम् ६-१०, भोसलावशे क्रमेण
सुधाजी-बापोजी-बिम्बनाम्ना नृपतीना वर्णनम् ११-१७, रघोजिनाम्नो नृपतेर्जन्मै-
श्वर्यादिवर्णनम् १८-२९, जानराजादीना जन्मादि ३०-३६, शरद्वर्णनम् ३७-४८,
रघूजीनृपस्य दिग्विजययात्रा ४९-६०, रघूजीसैन्यवर्णनम् ६१-६३, गोदातटस्य दृश्यम्
६४-६७, गोदास्तुति. ६८-७५, शिबिरसन्निवेश. ७६-७८, सचिवै कृत रघूजीसैन्य-
वर्णनम् ७९-८३, देवदुर्गेश्वरस्य पराजय ८५, चन्द्रपुरे रघूजीकृता कालिकास्तुति
८९, शिवस्तुति ९०-९५, बगराजेन यवननृपतिना सह युद्धम्, विजयश्च
१००-१०९, मृत्युजनस्य प्रार्थितम् ११०-११४, यवनराजस्य रघूजीनृपतिना सन्धि
गद्य १६; रघूजीनृपतेनगिपुरागमनम् ११७, पितृपुत्रसङ्गम. ११८-१२१, जानराजस्य
प्रशंसा १२२-१२४, राज्ञो नगरप्रवेश, स्वागतसत्कारश्च १२५-१४०, रामक्षेत्रे
राममन्दिरस्य निर्माणम् १४१-१४४, दिल्लीश्वरपूर्वमित्येन यवनराज्जेन सङ्घर्ष,
तत्पलायन, मैत्री च १४६-१५१, रघूजीनृपते. स्वर्गारोहणम् १५४, जानराजस्य
नृपत्वम् १६१, तस्य प्रभाव, प्रशस्तिश्च १६२-१७९, जानराजपत्न्या दरियाबायी-
देव्याः प्रशंसा १८०-१८३, जानराजस्य शिवाचनम् १८३-१८५; जानराजस्य सभा-
वर्णनम् १८८-१९९, राघवराजस्य साहाय्यम् २००, अश्ववर्णनम् २०१-२०७;
हस्तिवर्णनम् २०९-२१२, नृपोपकरणानि २१३-२१९, जानराजस्य
युद्धसज्जा २२०-२२३, जानराजस्य सभा २३३, रघुराजराघवराजयो यवनराजेन
सम्मर्द. २३४-२४०, अन्धकारोदय., चन्द्रोदयवर्णनम् २४२-२४८, गोपिकाबायीदेव्या.
पत्रम् २४९, जानराजस्य रणोत्साह २५०-२६०, जानराजस्य रणक्षेत्रादागमनम्
२६३-२६५, नगरवैभवम् २६६-२७३, जानराजप्रशस्ति २७६-३०५



ज्ञानराजचम्पूः

मैथिलकविकृष्णदत्तविरचिता

ॐ नमो गणपतये ।^१

शम्भोरानन्दमूर्त्तेरपि सततसदानन्दविस्फूर्तिकीर्त्ते.
प्राणानां पुण्यतायाः प्रणय इव वपुष्पावनानां निदानम् ।
लीलालावप्यशीलामृतरससरसीचारुकारुण्यपूर्णा
निस्त्रैगुण्याऽपि गुण्या वितरतु भविकं राजराजेश्वरी वः ॥१॥
मल्हीमाल्यभ्रमेणामृतकरकलिकां चारुसिन्दूरबुद्ध्यया
ज्वाला^२ लालाटवह्नेर्गलगरलरुचं शङ्कया कज्जलस्य ।
शम्भु कैलासशैलप्रतिफलितवपुर्मण्डलादाददानः
पार्वत्या सम्प्रसाधाविधिमधि सुचिरं मुग्धचित्तोऽवताद् व ॥२॥
कस्तूरीयन्ति देहे नयनसरसिजे कज्जलीयन्ति कर्णे
लीलानीलाम्बुजीयन्त्यपि हरिदुपलीयन्ति हारेऽत्युदाये ।
ग्रैवेयीयन्ति कण्ठे महति कुचतष्ठे कञ्चुकीयन्ति लक्ष्म्या
यासां भासां विलासा मधुमथनतनोस्ता ममान्त स्फुरन्तु ॥३॥
प्राप्त. पातालमूलं मदसलिलझरै. प्लावयन् बाललीला-
मातन्वन्नेव कर्णे जपमधुपसमारम्भसंरम्भशीलः ।
कूर्मे^३ शालूकबुद्ध्यया सरसबिसधिया शेषनागे च शुण्डा-
दण्डं व्यापारयिष्यंस्तदुपहितनुतिः पातु वेत्तण्डतुण्ड ॥४॥

१. ख. ॐ नमस्तारायै । २. ख. ज्वाला । ३. ख. भासा । ४. शालूकमुत्पल-
कन्द इत्यर्थः ।

वाचां देवि निषेविताऽसि सततं तेनाहमभ्यर्थये
 भूया एव तथा मदीयरसनारङ्गे नटन्ती सती ।
 येनान्यूनगुणा सुवर्णवलितालङ्कारसम्भाविता
 नानाश्लेषवती चमत्कृतपदा सभ्येन सम्भाव्यसे ॥५॥
 श्रीजानूनूपतेर्निदेशवशतो वंशावलीवर्णना—
 चम्पूं गुम्फितुमुन्नतोऽस्मि यदहं तत्रावलम्बः शिवः ।
 ये स्वाभाव्यपरोपकारकरणप्रौढव्रता साधव—
 स्ते सानुग्रहदृष्टयो मयि भवन्त्वित्यत्र काऽभ्यर्थना ॥६॥
 वाग्देवीकरकीरकायितकविग्रामस्य दिव्या गिर
 श्रुत्वा वाङ्मयमन्दिराङ्गणलुठ्काकायिता मादृशाः ।
 निन्द्या एव परं तथापि भविता मय्यल्पकेऽप्यादरो
 यो यद् वेत्ति स एव तस्य^१ विभवस्तेनैव स श्लाध्यते ॥७॥
 वाणी ममार्थरहिताऽपि^२ विशृङ्खलाऽपि
 श्रीभोसलाकुलवलद्गुणगुम्फितत्वात् ।
 कण्ठास्पदीभवितुमर्हति सज्जनाना—
 मेणीकिशोरकदृशामिव काचहार ॥८॥
 यदि पुनरिह कोऽपि दूषकः स्या-
 दहह भवेत् परिभूषकोऽपि कोऽपि ।
 मलिनयति सरोजमन्धकारो
 दिवसमणिः स्वरुचा स्फुटीकरोति ॥९॥

सुजनं दुर्जनं वाऽहमिह किञ्चन नार्थये ।

तयोर्गुणागुणाख्यानस्वभावो नापगच्छति ॥१०॥

आसीदासीमभूमीवलयवलमानसमस्तप्रशस्तिपात्रभूते अति-
मात्रगम्भीरधीरवीरपुरुषरत्नप्रसवतया नीरनिधाविव मय्यादा-
विधाननिधाने श्रीमति भोसलाभिधानेऽन्ववाये चन्द्र इवातन्द्रलोक-
लोचनानन्दकर कलाकरश्च, पारिजात इव भ्रमरहित समुचित-
सुमनोमहितश्च, ऐरावत इव दानोद्यतो मानोन्नतश्च, सुरभिरिव
पुरभिदवलम्बनीभूतवृषप्रसूतिहेतु सकलमङ्गलसेतुश्च, सुधाधा-
माभिरामा-[म?]नानारामाकर्षणचणो महामहनीय कामाधिक-
कमनीयः श्रीमान् सुधाजीनामा ॥१॥

विप्रत्नाणपरस्य तस्य सुकृतप्राणस्य नारायणे

तारानायकशेखरे च समताबुद्धिस्फुरच्चेतसः ।

कीर्त्तिं कार्त्तिककृत्तिकापतिकलाकैलासमन्दाकिनी-

कान्तिं कामपि कुर्व्वती कुतुकितामद्यापि विद्योतते ॥११॥

शिवस्यैकभक्तो द्विजत्राणसक्तो गुणे चानुरक्तो जनप्रीतिसक्तः ।

स्फुरद्भोसलावंशपाथोजहसः सुधीरावतसप्रणीतप्रशंसं ॥१२॥

दयादानमानावधानावदान-

प्रधानं निधानं सतां धीनिदानम् ।

महीमण्डलख्यातनामा विशिष्टः^१

सुतस्तस्य बापोजिनामार्जनिष्ट ॥१३॥

दारिद्र्याब्धौ वहितं सकलवसुमतीचक्रचञ्चच्चरित
 विद्वन्मित्र पवित्र सुतमभिलषतोऽमित्रसेनालवित्तम् ।
 भुक्तिस्वर्गपिवर्गार्पणचतुरतरे भक्तिमात्रैकलभ्ये
 चेतस्तस्यातिमात्रं शिवपदकमले भृङ्गवद् रक्तमासीत् ॥१४॥

गुणगणमणिमाली भाग्यसौभाग्यशाली
 सुजनकमलपालीकान्तिकृद्भानुमाली ।

हृदयनिहितकालीकान्तभक्तिप्रणाली-

निधिरजनि तनूजस्तस्य बिम्बाभिधान ॥१५॥

पित्तो. पुण्यपरम्परापरिणतेः सद्भाग्यसौभाग्यत

शैलाधीशसुतापतेः परमया^१ कारुण्यदृष्ट्या तथा ।

उच्चस्थायिचतुर्ग्रहे सुसमये सर्व्वग्रहालोकिते

लग्ने तस्य महात्मनोऽजनि सुतो विश्वम्भरांशो यथा ॥१६॥

तत्र सुगृहीतनामधेये महाभागधेये दुर्ज्जननिग्रहाय सज्जनानु-
 ग्रहाय धर्मसङ्ग्रहाय चाभ्युद्यते नारायण इवावर्जितसुदर्शने, न केवलं
 मातापितरौ भोसलाकुलमपि यदुकुलमिव^२ निराकुलममन्दमानन्द-
 सन्दोहमविन्दत ॥२॥

दैवज्ञैरतिमुदितैरवादि विज्ञै-

रुत्पत्तिः सकलमन प्रहर्षिणीयम्^३ ।

एतस्याभवदतुलस्य राजयोगे

येनासावखिलदिशोऽपि जेष्यतीति ॥१७॥

तत प्रमुदितेनास्य तातेन हितसन्निहितपुरोहितसहितेन जात-

१ क. परमय । २. ख. नास्ति । ३. ख. प्रहर्षणीयम् ।

कर्म सम्पाद्य समुचिते महितेऽहनि रघुरिव सकलदिशो लघु
विजेष्यत इति निश्चित्य लौकिकरीत्या रघूजीति नाम चक्रे ॥३॥

अवद्धं त दिने दिने स सकला. कला सन्दधत्
क्रमादमृतभानुवद् दलितकैरवाभ्यन्तर ।
विलोचनचकोरकं शिशिरयन् सतां सोदयो
मनोरथशतै समं निजकुलस्य पृथ्वीमधि ॥१८॥
वयोविद्यावृद्धै सह सततवासेन सुमते-
रमुष्याभूद्^१ बाल्यापगमसमये नीत्यधिगम ।
अथासौ कौमारे गजहयरथारोहणकला
धनु कुन्तास्याद्यायुधनिवहशिक्षामधिगत ॥१९॥
दशरथमिव रामश्चन्द्रसूनु यथैलो
हरिरिव वसुदेवं पुष्पधन्वेव कृष्णम् ।
मनसि शयमिवोषावल्लभोऽसौ निकामं
पितरमुचितनीत्या^२ नन्दयामास नित्यम् ॥२०॥

अथास्य क्रमवलितललितनवयौवनकलितमरुणकरनिकरकर-
म्बितमम्बुजमिव समुचितरत्नखचितमुज्ज्वलकलधौतमिव वपु-
रतितरामराजत ॥४॥

पदै कूर्माकारे करिकरसमञ्चोर्युगल
भुजो दीर्घौ पीनौ भुजगपतिभोगप्रतिभटौ ।
पदार्थास्तद्भूमीधृतिविधिसमर्था विनिहिता-
श्चिरादेकीकृत्य त्रिभुवनसृजा यस्य वपुषि ॥२१॥

पदाम्बुज तस्य विधाय वेधा

'वैरिश्रियो मूर्द्धनि कि न्यधत्त ।

सोमन्तमार्गो [गें?] यदिहोद्धर्वरेखा

सिन्दूररेखारुणता यदासीत् [?] ॥२२॥

अलिकफलकमस्य रम्यमूर्त्तो रजनिकराद्धमनोरम विरेजे ।

प्रकटतरमलेखि यत्र धात्रा भुवनविलक्षणधर्मभाग्यलक्ष्मी ॥२३॥

सहजनयनकोणरागमस्य स्फुटमिव साधुरमन्यतानुरागम् ।

रिपुरिममनुमाय कोपचिह्न किमपि चिराय बभूव सानुराग ॥

वक्षोवेश्मनि दीर्घपीवरभुजादण्डार्गलादुर्गमे

संरुध्य श्रियमुत्तमैर्गुणगणैश्चार्थत्यमून्या जय [?] ।

इत्याज्ञापनपत्रिकामिव सरोजन्मासनस्य स्फुटां

रोमालीकपटाददर्शयिदिदं तस्मै नव यौवनम् ॥२५॥

उदवहदनुरूपरूपवश-

प्रतिनषे [?] स नयेन धर्मपत्न्यौ ।

हरिरिव कमलासरस्वतीभ्यां

विमलमना मुदमध्यगाच्च ताभ्याम् ॥२६॥

हृदयवचनकर्मभिर्पतिं तं सुदृढममू सततं निषेवमाणे ।

शुचिरुचिररुची पतिव्रतानामुदवहता धुरमञ्चितभ्रतानाम् ॥

'भोगिनीपदभागिन्यो रागिण्योऽन्या महात्मन ।

नारीणामनुकूलस्य भ्रायविद्भ्योऽ[अस्या ?] भवन्वपि ॥२८॥

१. ख. वैर । २. ख. 'मञ्चित व्रतानाम् । ३. ख. भोगिन्या ।

यथायथं ताभिरुदारचेष्टितो

रघोजिनामा विहरन् हरिर्यथा ।

कृतार्थतामानयति स्म ता. प्रियाः

कृतार्थमात्मानमपि स्म मन्यते ॥२६॥

एवमस्य वर्तमानस्य श्रीगौरीरमणचरणकमलपरिमलपरि-
चरणचतुरतरान्त स्फुरण^१षट्चरणस्य क्षणक्षणविलक्षणगुणगण-
लक्षणस्य जगद्रक्षणविचक्षणस्य श्रेष्ठा ज्येष्ठा पत्नी^२ कुलभूत्यै
गर्भमाधत्ता, व्यधत्ता च कालक्रमेण गर्भदोहदकौतुकिनी प्रियप्रमोदम् ।

रामं कोशलजेव धीरिव नय गङ्गेव देवव्रतं

पौलोमीव जयन्तमौपनिषदी विद्येव बोधोदयम् ।

शाम्बं जाम्बवतीव साम्बगिरिशप्रौढप्रसादोदया-

देषाऽसूत कुलद्वयोन्नतिकरं पुत्र पवित्राशया ॥३०॥

नान्दीतूर्यरवेण वारवनितागीतामृतैर्बन्दिना

प्रस्तावोचितनव्यकाव्यकलया भव्यद्विजाशीशतै ।

वस्त्रालङ्कृतहेमहस्तिहयगोदानोल्लसच्चेतस-

स्तस्यागारमभूत् सुमङ्गलमयं साक्षात् श्रियेवेक्षितम् ॥३१॥

जानूजीति पिता चक्रे नाम तस्य सुजन्मनः ।

ततः ख्यातो जानराजो राजा जनहितो यतः ॥३२॥

१. ख. चतुरतरान्त करणः । २. ख पाण्डुलिप्यामस्यामन्ते

द्वितीयस्यां पत्न्यां^१ समजनि मुघाजीति विदित
 सुत. श्रीभारतस्यानुकृतजनकाग्रीयचरितः ।
 स साराजीनामा पुनरजनि जानूजिसहजो
 मुघाजीसोदर्योऽभवदथ च बिम्बाभिध इति ॥३३॥
 जानूजीमुघाजीसाराबिम्बाभिधा सुतास्तस्य ।
 श्रीरामभरतलक्ष्मणशत्रुघ्ना दशरथस्येव ॥३४॥
 दन्तैरैरावत इव भुजैरिव चतुर्भुज ।
 सुमेरुरिव विष्कम्भैश्चतुर्भिं स सुतैर्बभौ ॥३५॥
 समुचितसमये विवाहदीक्षा
 विधिवदकारयदेव देहजानाम् ।
 जनककुलभवा इवाथ वध्व
 प्रियहितमादधति स्म राघवाणाम् ॥३६॥
 नयबलवलितस्य तस्य राज्ञ
 सकलमहीवलय विजेतुमिच्छो ।
 किमपि विदधती करावलम्ब
 शरदथ^१ मूर्त्तिमतीव शक्तिरागात् ॥३७॥
 धवलजलदलेख व्योम निष्पङ्कशङ्कं
 सलिलममलहासा हंसमालाभिराशाः ।
 शरदथ विदधाना सन्दधाना प्रसाद
 नरपतिजययात्रासिद्धिरूपोपतस्थे ॥३८॥

१. ख तस्या । [क पुस्तकस्य अन्ते पृष्ठे प्रान्ते 'मकवारबायी', मागौरधी-
 बायी' इति लिखितं वर्तते, सम्भवत रघूजीमहाराजस्य द्वयो पत्न्योरिमे नामनी स्तः] ।

व्याधूताम्बुदमधुपा घनसमयाकृष्टविनतपरिमुक्ताः ।
 स्वस्थानं प्रति हरितो गता इवाकाशतरुशाखाः ॥३६॥
 व्यलसदमलरश्मिचक्रवालो वियदुदधौ रजनीतटान्तलग्नः ।
 स्फुटविघटितभेषशुक्तिमुक्तः स्फुटरतारकमुक्तिकासमूहः ॥
 विरजसि घनदोषविप्रहीणे गगनतले दधति स्म पक्षपातम् ।
 मृदुमधुरगिरश्चिराय हंसा शुचिकमलाकरदर्शनोत्सवोत्काः ॥
 घनसमयसरोवरे निमग्नं कथमपि भावितरश्मिसूत्रचक्रम् ।
 जलदपटलशैवलानुदस्य द्युमणिमसौ शरदुज्जहार यत्नात् ॥
 विलसदस [म] पुष्पपत्रपाणौ क्रमपतिता मधुपा विरेजुरुच्चैः ।
 अमलकनकपट्टकेषु काम स्फुटजटिता इव नीलरत्नखण्डाः ॥
 निशि कुमुदवने सरोजराजावहनि च चारुतरं श्रियो व्रजन्त्याः ।
 अलिकृतपदनूपुरध्वनिश्रीरुदभवदुन्मदसारसालिनाद. १ ॥४४॥
 धनेशलीलासरस. समन्ततो जगाहिरे व्योमतलं सितच्छदाः ।
 चलज्जलात्क्षीरनिर्घोर्निरन्तरं हरेश्शरीरं लहरीभरा इव ॥४५॥
 लसन्निशानायकनायकोपला
 शरत्सखीसङ्ग्रथिताङ्गुलोज्ज्वला ।
 निशाङ्गनावक्षसि हारशङ्कया
 व्यल्लोकि तारायततारकाततिः ॥४६॥

१. ख. 'सारिसालिनादः ।

जानराजचम्पूः

शिखण्डखण्डं स्वलितं शिखण्डिनां
रेजेतशं काननगाहिनां तदा ।
पयोदजाले विगते निराश्रय
च्युतं धनुषखण्डमिवाहिविद्विष^१ ॥४७॥
नदीषु कार्श्यं शिखिनीषु मौनिता
विषाण्डुरत्वञ्च पयोमुचां दले ।
शरद्यभीष्टागमनिर्वृतात्मभि-
न्यासीकृतानीव वियोगिनीजनैः ॥४८॥
तुरमाणवादनपदाधिकारिणा पटहस्य सान्नहनिकेऽस्य दुन्दुभौ^२ ।
समनद्धसैन्यमपदैत्यमुद्धत विनिबद्धयुद्धरसशुद्धमानसम् ॥
सोत्साहा वासुदेवोद्वहविहगहसस्फीतफेनप्रवाहा
वाहास्ते गन्धवाहाधिकसुभगरया वाहवाहाधिरूढा ।
रूढाहङ्कारभारा पटुचटुलसटाकोटिनद्धाच्छमुक्ता
मुक्ता दोषैरनेकाकृतिजनपदजा द्वारमासाद्य तस्थुः ॥५०॥
आनीलश्वेतपीतारुणहरितकुथा सारशृङ्गारधारा^३
धाराधाराधराभाश्चलधरणधरभ्रान्तिमुत्पादयन्त ।
लीलोदस्ताग्रहस्तान्तरवलितपयःशीकरैर्व्योम्नि तारा-
स्तारा सन्दर्शयन्तः किमपि रुरुचिरे दन्तिनो द्वारि^४ सज्जाः ॥

१ अहिविद्विष इन्द्रस्येत्यर्थः । २. क 'दुन्दुभौ' इत्यस्य शिरसि लिपिकारेण 'ताडिते' इति लिखितम्, सान्नहनिके ताडितेऽस्य दुन्दुभौ । ३. पत्रप्रान्ते 'गान्धार' इति लिखित लिपिकारेण, किन्तु स्फुटतया स्थाननिर्देशोऽस्य न कृत, कदाचित् 'शृङ्गार' इत्यस्य स्थाने स्यादेष शब्द । ४. क लिपिकारेण 'द्वारि दन्तिनो' इति लिखितम् ।

केचिन्मुष्टिनिविष्टमङ्गुकलसच्चर्मो कहस्तस्फुरत्—
 खण्डा केऽपि परश्वधप्रहरणा दण्डायुधाः केचन ।
 एके कुन्तकराः परे धनुधरा^१ अन्ये भुशुण्डीधरा
 पादाता पदपातपीडितधरापृष्ठा. सुसज्जा स्थिता ॥५२॥
 कृत्वा दिग्जैत्रयात्रामधिविजयदशम्याप्तदैवज्ञदत्ते
 लग्ने सन्नाहशाली चतुरगतुरगारूढ एष प्रतस्थे ।
 सैन्यैरप्राप्तदैत्यैरविकलकुलजैरैकमत्यानुकूलै—
 रन्त.शूलै रिपूणामिव समनुगत श्रीरघूजीनरेन्द्र ॥५३॥
 सङ्ग्रामद्राक्पतिष्यद्रिपुभटवरणोल्लासयोग्यप्रसाधा—
 प्रस्तावं सम्परिज्ञापयितुमिव नवस्वर्वधूम्य पुरस्तात् ।
 पादाघाताद्यनूत्थैस्सुरपुरसरिति स्नातुकामा इव द्या—
^२मुद्युक्तास्सम्प्रयातावनिपतितुरगोद्धूतधूलिसमूहाः ॥५४॥
 उद्यद्विद्वे षिभूभृज्जनगहनवनप्रज्वलिष्यत्प्रताप—
 ज्वालावद्धूमजालानुकृतिबलवलद्धूलिमलामुदीक्ष्य ।
 आरादारातिदारा दरदलितहृदो बाष्पधारामुदारा—
 मुन्मुञ्चन्ति स्म चञ्चज्जलनिधिलहरिस्रग्धराया धरायाम् ॥
 जेतु प्राचीमपाचीमतिशयमुदितोऽसौ प्रतीचीमुदीची
 गच्छत्युदण्डचण्डद्युतिकरकलितं सैन्यमेतस्य मा भूत् ।
 इत्यालोच्येव धात्री पटुचटूलनटद्घोटकोट्टुडिकटाप—
 प्रोद्गच्छद्धूलिधारामयमिह विदधे नीललीलावितानम् ॥५६॥

१. 'धनुधरा' इति कर्तव्ये 'धनुधरा' इति करण छन्दोभङ्गमियैव स्मत् +

२. ख मुद्यातास्सम्प्र ।

सर्पत्यश्चखुरोत्थपांसुपटलध्वान्ते सहस्र गवां
 भास्वानेष निजूहुरे बलवलल्लुण्टाकभीतेरिव ।
 आक्रान्ता करिभिर्भुजङ्गपतिना पृष्ठे धृता न क्षमा
 स्थातुं यातुमपि क्षमा पतिपदं स्माकम्पते केवलम् ॥५७॥

आस्माकस्फुटटापटङ्कपटलाजस्राभिघातादसा-
 वस्याः सर्वजनश्रुता व्रजतु[सा], सर्वसहत्वप्रथा ।
 इत्युन्मुच्य वसुन्धरामतितरामारब्धधाराधरा
 व्योमन्यर्कहयक्रमक्षतिसहे बह्वव्रजन् वाजिनः ॥५८॥
 मूर्च्छावितीमिव चमूचरपादघात-

जातव्यथातिशयतो वसुधामुदीक्ष्य ।

उद्यत्कृपा इव नृपालगजा महान्तोऽ-

सिञ्चन् करेण विलसत्तरशीकरेण ॥५९॥

आशानामुदितज्वरेव धमनो सौदामिनीवाम्मुचा-

माकाशाम्बुनिधेरिवोर्मिलतिका रत्नांशुसम्मिश्रिता ।

सैन्यां...^१ करतज्जनीव वनिता प्रत्यर्थिसन्तज्जनी

श्रीमत्केतनवस्त्रवल्लिरनिलान्दोलैरखेलत्तराम् ॥६०॥

समरशिरसि फुल्लं सञ्चितं दिग्दलौघै-

र्धंरणिकणपरागाकीर्णंदिग्दन्तिभृङ्गम् ।

ध्वजनिवहसमुद्यत्केसरैः पूर्णमध्य

कुवलयमिव सैन्यं श्रीरघूञ्जीनूपस्य ॥६१॥

१. अत्राक्षरमेकमपेक्ष्यते ।

क्वचिदुद्दण्डपुण्डरीकमण्डलीमण्डितमिव बहलधवलचामर-
कलापैः, क्वचिदुन्नालनीलनलिनवनमयमिव नासीरञ्जरवीरवरकर-
कलितकुन्तकदम्बैः, क्वचिदुन्मत्तमधुकरनिकरकररम्बितोन्निद्रकोक-
नदकाननबलितमिस्रच्छवि मायूरपिच्छच्छुरितारुणकेतनगुच्छैः,
उत्तरङ्गततरङ्गसङ्गतमिवासङ्गरिङ्गमाणतुरङ्गसमुदायैरामत्त-
मतङ्गजनिकायैरुग्रग्राहैरिव दुरवगाहमस्य सैन्यं महत्सर इव
विरराज ॥६॥

सद्वंशै. परिपाश्वर्वर्तिभिर्विक्षत्रोपचारक्रमै-
नेपथ्योपचितोच्छलच्छविज्ञरप्रक्षालितक्षोणिभिः ।
चञ्चच्चित्रपदक्रमप्रविलसत्पर्याणकल्पोज्ज्वला-
कल्पोल्लासिहयाधिरोहिभिरसौ सैन्यैर्विरेजे नृप ॥६२॥
सम्भाषास्मितसुप्रसन्नवदनं गम्भीरताया निर्धि
सद्विश्वासमिवात्तमूर्तिमिव त सर्वो जनो मन्यते ।
नक्षत्रेषु कलानिधेरिव सरोजातेषु भानोरिवा-
म्भोराशेरिव वाहिनीषु चलिता न क्वापि तस्यौचित्ति ॥६३॥
सरिति सरिति हंसान् सैकते सन्निविष्टान्
सरसि सरसि नीलाम्भोजखण्डे च भृङ्गान् ।
श्रुतिपथमधुरेण व्यज्यमानान् स्वरेण
क्षितिपतिरतिमात्रं तर्क्यन् मोदमाप ॥६४॥
अमलकमलकोशादुच्छलद्भिः परागैः
प्रकटितपटवासाडम्बरैः साधिवासैः ।
प्रियसुहृदिव मार्गे मालयो गन्धवाह.
समवकिरति तं... [तस्य?] स्वानुकूल्यं विवृण्वन् ॥६५॥

उदञ्चितद्विजकुलकूजिताकुलान्
 परिस्फुरत्किंसलयपालिसम्पुटान् ।
 वने वने वनजविलोचनो द्रुमान्
 व्यलोकयत् कुसुमभरादिवानतान् ॥६६॥
 कुमतिमिरचन्द्रो रामचन्द्रोपमानो
 नयनकुमुदचन्द्रो भालचन्द्रोपसेवी ।
 कृतकलिकुलनोदां सद्द्विनोदा शुभोदा
 विरचितजनमोदा प्राप गोदां क्रमेण ॥६७॥

अथ ता चन्द्रचूडचूडाचन्द्रचन्द्रिकाचाररुचिररुचिशुचिवीचि-
 वाचालजलधारा तारावलिमिव कृतावतारां ससारापारपारावार-
 सन्तारकर्णधारायमाणां प्रणम्य समुत्तीर्य वितीर्य च द्विजेभ्यो
 धनानि शीकरकुसुमनिकरैरिवाकीयमाणो वीर्यवान् धीरसमीर-
 सुभगवेशे तत्तीरदेशे स्कन्धावारमुदारमसौ विनिवेशितवान्,
 कृतकृत्यश्च वाक्योपहारमिममस्यै निवेदितवान् ॥७॥

जगद्रक्षादक्षा कलिमलकुलक्षालनपरा
 मुदा धात्री धात्री विहरणविधात्री शिवतटा^१ ।
 वहन्तीय तीव्रं किमपि बलयन्ती जलनिधि
 प्रसन्नोदा गोदा कृतमुनिविनोदा विजयते ॥६८॥
 इथ पारावाराभिसरणमुदारावतरणा
 स्फुरत्ताराकारामलपृषतभाराचितनभा ।
 कृपाधाराधारा तव सखिखधारा भ्रमकृति !
 सुधाधारासाराधिकमधुखिख राजतितराम् ॥६९॥

१. 'शिवजल' इति लिखित्वा लिपिकारेण शिवतटेति सशोधन कृतम् ।

अपङ्के त्वत्पङ्के लगति परमङ्के सुकृतिना
 सखी शङ्के सङ्केतयति सुरपङ्केरुहमुखी ।
 अथ स्नाता याता परममभिजाता पदममी
 वृथा यायायाता सुचिरमविजाता भवति सा [?] ॥७०॥

स्वनिश्रेणीश्रेणोमिव वियति वेणीसमजले
 स्ववीचीभिर्नीचीकृतहिममरीचीभिरयसि ।
 त्वदासङ्गाद् गङ्गाधरनगरसङ्गाहनसुखं
 नृणां मन्ये धन्ये निगमननगण्ये करगतम् ॥७१॥

असारे ससारे विषयविषधारे भ्रमिवशा-
 दपारेऽकूपारे कृतसुकृतवारे प्रतरता ।
 गुणव्याप्ता प्राप्ता सकलजगदाप्ता सुकृतिना
 कलौ काले नौका नियतमवनौ काऽपि भवति ॥७२॥

विदूरा त्वत्पूराप्रतितदृगसूरात्मजभयो
 जनो मात शतक्रतवपदशातस्य विषय [?] ।
 पय पानात् स्नानाज्जपविधिविधानाच्छिवपद
 दवीयो नेदीयो भवति यदणीयोऽयतिगुरु ॥७३॥

चिरं तन्त्र मन्त्र परिचरतु मन्त्र जपतु वा
 तपस्यामायस्याचरतु वरिवस्यामपि सताम् ।
 तटे यावन्नावस्थितिरिह तवावच्छदने
 कलौ तावन्नावस्फुरति फलमावश्यकमपि ॥७४॥

सदामोदा गोदावरि सुपरमोदारमतय·
 स्थिता नत्वा नत्वा जहति खलु न त्वा[त्वा?]क्षणमपि ।
 तटप्रान्ते कान्ते जननि वसता ते बन्नु सतां
 गतध्वान्ते स्वान्ते चिदुदयति शान्ते तडिदिव ॥७५॥

सितारुणै. क्वापि सितासितैः क्वचित्
 सितैः क्वचित् क्वाप्यरुणैः पटालयै · ।
 विचित्रधातुच्छ्रुरितै. शरद्घनै-
 हिंमाद्रिवत्तच्छिबिर व्यरोचत ॥७६॥
 सुमज्जितैः पायितभोजितासितै. सुमार्जितैर्वीतपरिश्रमैर्गजैः ।
 ह्यैरथोच्छ्रैरपि भारवाहनैस्तदञ्चितं सुस्थितवीरमावभौ ॥
 तत्र त्रिरात्रमतिमात्रमहामहात्मा
 निर्विश्य शात्रवजयाय कृतप्रतिज्ञ ।
 दिङ्मण्डलीमुकुटमण्डलपद्मरागे
 सुप्रस्थितो दिनपतौ कृतपद्मरागे ॥७७॥

चतुरगतिचतुरङ्गचमूचरचरणचक्रचूर्णितधरणिचक्रचञ्चित-
 धूलिधोरणितिभिरनिकरतिरोहिततरणिकिरणसरणौ भीरुभर-
 भौषणभूरिभेरीभारभाङ्कारभरितदिग्धरणौ भूषणमणिकिरण-
 श्रेणिविद्युदुद्योतविद्योतितसरणौ नीरधर इव तत्र वीरे प्रसरति
 सति हृदयेन विशङ्कमानं राजहंसमण्डल नयेनाविनयेनापि
 प्रणयेनाप्रियमपि तथ्यं हितमिदमगददनूनगन्धमम^१रगुरुसदृशमर्ति-
 प्रसरः सच्चिवविसर. ॥८॥

१. क. अत्र किञ्चिदस्फुटमिव लिखित लिपिकारेण ।

भूगोर्ल दोलति द्राक् किमपरमधिक दोलति व्योम गोलं
जानीमः श्रीरघुजीनृपतिकुलमणिः प्रस्थितो दिग्जयाय ।
प्राकारः शौर्यमाण स्वलति तदधुना सम्पुटीकृत्य पाणी
किन्तत् कण्ठे कुठारं दधदनुसर त सच्छरण्यं वरेण्यम् ॥७६॥
उन्मीलद्वाजिराजिप्रखरखुरपुटीखण्डितक्षमाविनिर्यद्-
धूलीधाराभिराराद् विवलितपरिखाः कल्पितानल्पशस्त्राः ।
यावद् धावन्ति नामी बहलहनहनारावविस्फोटितारि-
श्रोत्रद्वारा रघुजीनृपतिवरपुरोगास्यरोगाश्ववारा. [?] ॥८०॥
आनीलश्वेतपीतारुणहरितवलच्चित्रकाञ्चत्पताका-
सन्नद्धेन्द्रायुधाङ्गा रुचिरविरचनाचक्रचक्रताका [?] ।
उन्नादाम्भोदवृन्दद्युतिरतिविशदं दूरतो दानवर्षं
वर्षन्ती यावदाक्रामति न तव पुरं तद्गजाधीशमाला ॥८१॥
कोषाद्रुत्पाट्य रोषादसिमसितरुचिं लीलयोल्लासयन्त-
श्चञ्चच्चन्द्रालिचर्मण्यतिशयकलया लालयन्तो वलन्त ।
पादन्यासैर्धरित्रो फणिफणफलकाधिष्ठितां कम्पयन्तः
पादाता यावदस्य त्वदभिमुखमुमा [पा ?] यान्ति नामी सुजाता ॥
तदधुनेव-
द्विषन्नुपारण्यहिरण्यरेतस
शरण्यमेत नृपतिं सुमेधसम् ।
रघोजिनामानमुपैहि सन्नति-
र्महत्तमे हि [?] श्रियमातनोति भिः [?] ॥८३॥

एवमादिमुपदेश निशम्य केचिद् वेतसा इव स्वयमेव नम्रा^१
बभूवु । परे *धन्या वीरम्मन्यास्सहायसम्पन्ना योद्धव्यमिति
युद्धमेव बहु मेनिरे, तेनिरे च बहुविधां नगरगुप्तिम् ॥६॥

दूरात् केचन केचिदीक्षणपथादन्ये पुरोवेष्टना-

देके युद्धसमुद्यमात् कतिपये युद्धातिबद्धादरा ।

नेमु स्वस्वदिगुद्भवोत्तामपदार्थोपायनप्रग्रहा

सद्यस्त्यक्तदुराग्रहा नृपतयस्त सुप्रसाद नृपम् ॥८४॥

अथ दुरभिमानिनं देवदुर्गेश्वर दुर्गेश्वर इवान्धकं विजेष्यमाण-
परित सरित पर्वताश्च विलङ्घ्य सर्वत समवरुद्धवीवधासार-
प्रसार^१ महत्या सेनया दुर्गम देवदुर्गमवरुोध । महति सम्पराये
वर्तमाने निसर्गेण सम्पन्नबलमपि देवदुर्गेश्वर कतिपयदिनादेव
निरवासयत् ॥१०॥

अथ-

आमत्तद्विरदगतेन घाण्टिकेन

क्षत्रा स्व विजयमघोषयत् स पुर्याम् ।

आश्वास नगरजनेषु च व्यधासीद्

वीराणां रणविजयावधि प्रकोप ॥८५॥

नानोपायनपाणिभि स^२ निगमश्रेणीगणैरचित-

स्वीय तत्र निवेश्य गौलिमकबलं दुर्गे म्हादुर्गमे ।

नाम्ना नागपुर पुरन्दरपुर~~पुर~~र्धाकर विश्रुतं

भूचक्रे सकले पुर किल परिश्चक्रे स्ववासोचितम् ॥८६॥

१. वीवधो घल्ल्नादिगुप्ति, आसार सुहृद्बलम्, प्रसारस्तृणाकाष्ठादे.
प्रवेश. । २. निगमा. भ्रमणशीला वणिज इत्यर्थ. ।

अथ देवदुर्गेश्वरोऽपि बहूनुपायान्विधायप्यलब्धसिद्धिरनन्य-
गतिकतया परमेश्वर तमेव शरणमनुप्रपन्नस्तेन दत्ता जीविका-
मवलम्बमानस्तदनुवर्ती सवृत्ता ॥११॥

रघुराजोऽपि—

प्राप्य चन्द्रपुरमिद्धशासनो
युद्धशौण्डमपि गोण्डभूपतिम् ।
निर्जिगाय रभसाद् विवर्द्धयन्
वाजिवारणरथोद्धता चमूम् ॥८७॥

तत्र पादगतभूतभर्तृका
सद्वराभयकपालकर्तृका ।
कालिकाश्चिरपूजि कालिका
ऽकारि काऽपि च महीभृता स्तुति ॥८८॥

तथाहि—

जय जयागम निगमकाये त्वमसि गतिरिह [शम्भु?] जाये ।
त्वदिदमुदयति देवि माये तिष्ठति त्वयि लीयते ॥
भ्रमति नाथितपशुवदालयकामिनीधनकामनामय—
मत्र यावदिदं निरामय नग्मते [?] न हि गीयते ॥
सजलजलधरजालनीले तरलतरकरतालशीले ।
बहलचलविकराललीले कालिके कलिकालिके ॥
उरसि विलसितमुण्डमाले विकटकटकटदशनजाले ।
सह[ज?] खलखलहसिनताले लम्बकुण्डलपालिके ॥

विहितबहुविधभावमानववसुविभावसुवरुणभानव- ।
 विधिवृहस्पतिरुद्रवासवपालिके सकपालिके ॥
 दुरितदारुणदारुदारिणि सकलमुनिजनभद्रकारिणि ।
 मधुमदारुणनयनधारिणि लालिके कुटिलालिके ॥
 हरितपीतकधवलरक्ते विविधरूपिणि परमशक्ते- ।
 ऽखिलपुमर्थसमर्थभक्ते श्रीभवानि भवानिशम् ॥
 सदयमानसवृत्तिरिष्टा श्रीरघूनृपभक्तितुष्टा ।
 शमितसाधकलोककष्टा त्वद्बलेन भजानि शम् ॥८६॥
 अचलेशशिवं सपर्यया
 परया सोऽथ च पर्यपूपुजत् ।
 कुसुमाञ्जलिपञ्चकोपमं
 विदधे तस्य च पद्यपञ्चकम् ॥८७॥
 नवे दान्ते कर्मण्यनवर[त]रक्तस्तव पद
 न वेदान्ते सक्त परममवगन्तुं प्रभवति ।
 भवत्कारुण्यान्तत्त्वमसिपदतद्भावगतो
 विलीनायां मायामयजवनिकायां स्फुरति तत् ॥८८॥
 स्वत सत्प्रामाण्ये भगवति चिदानन्दभवने
 कृपापारावार[रे ?] त्वयि भवति नो काऽपि विमतिः ।
 तथैषि त्वन्मायापिहितनयनानां जडधियां
 भवन्ति भ्रान्ताना स्वपरपरिमोहा विमतय ॥८९॥

हृदाकाशे सन्तं रविमिव लसन्तं शिव न यद्
भवन्तं वीक्षन्ते गतिमनुभजन्ते बहुविधाम् ।
प्रसन्नान्धो [?] यन्नाकलयति पुरोवर्तिनमय
न स स्थाणोर्दोषो भवति यदपीह स्खलति स ॥६३॥
धरित्रीकीलालानिलगगनतेजोमयमिद
जगत्त्वत्सत्तातोऽसदपि सदिवाभाति भगवन् ।
जवारुण्यं नूनं स्फटिक इव मायाविलसितं
त्वयि स्वच्छन्दाच्छे परचितिसमारोपविषय [·]^१ ॥६४॥
दयासिन्धो शम्भो गिरिश गिरिजावल्लभ विभो
स्मराराते गङ्गाधर पुररिपो शङ्कर शिव ।
त्वदीयोऽहं वन्दे तव पदरविन्दे, स्फुरति मे
मनःपद्मे नित्ये सगुणमगुणं वा तव वपुः ॥६५॥
वीरप्राग्रहरोऽर्चितस्मरहरो विद्वेषिभूमृद्वधू-
वैधव्यव्रतदानपण्डितभुजादण्डो द्विजेभ्यो ददौ ।
ग्रामान् सस्यनिधीन् धनञ्च विविधं हेमास्वहस्त्यादिकं
ते तस्मै व्यतरन्नतीव सुखिता भव्याय दिव्याशिष ॥६६॥
पृथुरिव पृथुकीर्तिर्वृत्तिदाता प्रजानां
रघुरिव लघुजेता वैरिवीरव्रजानाम् ।
दशरथ इव रक्तो धर्मपाले सुमन्त्रे
समधिगतसुमिक्त्रः सच्चरित्रः स रेजे ॥६७॥

१. पत्र खण्डितम्, विसर्गोऽत्र भवेदिति मन्ये ।

विजितानुगीकृतमहीशवाहिनी-
परिपूर्णमाणपृतनानदीपति ।
अनुकूलमारुतधु तध्वजाशुकै-
र्हृदय व्यतर्जयदिव द्विषामसौ ॥६८॥

ततश्च-

अवजित्य...^५रणमप्रयत्नतो
नयरत्नरोहणगिरिर्महीपति ।
यशसा चकार सहसा दिशस्तत'
कमलादुकूलध्वला बलान्वितः ॥६९॥
कतिपयेषु दिनेषु गच्छत्सु सत्सु-
श्रीमानसावथ महारतिजंगखाना [द्]
दुर्गाधिपत्यमधिगत्य विवृद्धमानात् ।
अंश चतुर्थमवनीतिलको ग्रहीतु
चक्रे मनोऽप्रतिहतप्रसरोऽरिचक्रे ॥१००॥

दूतं प्रस्थापयामास बङ्गराजं प्रति प्रभु ।

नखच्छेद्ये कुठारस्य प्रयोगो नोचितो यत ॥१०१॥

अथावधूतदूतपूतवचनचयस्य योद्धव्यमिति कृतनिरुच्यस्य
बङ्गाधिपस्य सुयोधनस्य मानभङ्गाय बहुयुद्धप्रसिद्धविजयभीम-
सेनापितप्रतीतिनासत्यजातविहितप्रीतिर...तनयाधिष्ठितो युधिष्ठिरो
नागपुरेश्वरः सौरसैन्धववारिधारामिवात्युदारामनिवारितप्रसरा-
मवदारितभूधरगहनविसरामुन्नादमुखरितदिगन्तरामन्तरायामा-

त्मनः पृतनामनुकर्षन् भगीरथ इवाप्रतिरथ पूर्वदेशाभिमुखः सुमुखः
प्रतस्थे, नयविनयविराजमानः श्रीजानुजीनामानः श्रेष्ठः प्रेष्ठः पुत्रं
पुररक्षायै च न्ययुङ्क्त ॥१२॥

अथ—

यशसे विजयाय सम्पदे स्यादभियातव्यविपक्षदेशभङ्गः ।
इति देशममुष्य वीरमुख्यः कटकादिं स्वबलैरभञ्जयत् स ॥
स्थाने स्थाने नियुक्तान् यवनकुलभुवा बङ्गराजेन जीव-
ग्राहः जग्राह काश्चित् प्रबलबलभृतो गौल्मिकस्थानपालान् ।
युद्धे काश्चिज्जघान प्रसभमभिमुखान् नाम विश्रावयन् स्व
श्रीमान् धीमान् स एव व्यहरत कटके भीमसेनानुयात ॥

नो यावत् प्रणिधिमुखान्निशम्यः^१

प्रक्षोभ निजनगराद् विनिर्जगाम ।

वंगेश पुरपरिरक्षणाय योधा-

नाज्ञाप्य प्रचुरतरैर्बलैः समेत ॥१०४॥

त्रिचतुरदिनगम्य मार्गमेकाहमात्राद्

ब्रजदलघुरयेण श्रीरघूजीनृपस्य ।

चतुरतुरगराजिभ्राजि सैन्यं तु तत्र

स्थितमिव समरौत्सीत् पत्तनं तावदस्य ॥१०५॥

'बङ्गनाथोऽपि योद्धुमनसामग्रीभूय समरसामग्रीसमेतो नगर-
मवरोद्धुमायातमेनमभ्यपद्यत सद्यः ॥१३॥

१. क. लिपिकारेण न लिखितम् ।

उन्नद्धैर्यवनपतेर्बलै रघूजी-
 सैन्यानां महा^१ [सह] करिणामिव द्विपेन्द्रैः ।
 सङ्ग्रामोऽभवदसमो महास्त्रदण्ड-
 प्रस्फारस्फुरणपरिस्फुटस्फुलिङ्ग ॥१०६॥
 उद्धावद्वयपटलीखुरोद्धतोर्वी-
 धूलीभिर्विहितपयोदचक्रवाले ।
 उद्धूता सदसिलता परिस्फुरन्त्य-
 सरेजुस्तनित^२ इवाक्षि मुद्रयन्त्य ॥१०७॥

नव्यभव्यसुभटवरवल्लभवरणसमागतानुरागभागमरगणा-
 ङ्गनाङ्गनानाभरणभरावरणजवनिक्कायमानरजोनिकायकलितगग-
 नाङ्गणे रिङ्गदुत्तुङ्गतरङ्गमतङ्गजपादाते जगदाश्चर्य्य-
 कारणे महारणे वर्तमाने विजयमिच्छतो भोसलाकुलकुमुदाकरकला-
 करस्य दैन्याहितेन महितेन हितेन सैन्यसमुदायेन प्रभूततयाऽनेको-
 पायेन परितः संक्षिप्य^३ हृतो गर्भवास इव स्थितो व्यवस्थितोऽसौ
 स्वकृतकर्मविपाकवैषम्यवैशसमनुभवन् कथ कथमप्यात्मानं मोच-
 यित्वा स्वकीयं नगरमेव प्रविवेश, निदिदेश च मन्त्रणाय धिषणाव-
 धीरित्तद्धिषणानमात्यगणान् ॥१४॥

छद्मास्मिन् प्रभवति नापि भूरिबोधे
 नो भेदप्रसर उदारशुद्धयोधे ।
 दृष्टेयं पुनरिह विग्रहस्य निष्ठा
 कर्तव्यं वदत विचार्य्य ह्युप्रतिष्ठाः ॥१०८॥

१. क. पत्र खण्डितम्, केनचिदत्र 'महा' इति सशोषन कृतम्, किन्तु 'सह'
 इति पाठ. समीचीन. प्रतिभाति । २ अत्र 'तद्वित इवेति पाठ उचितः ।
 ३. पत्रं खण्डितम् ।

अथ [सम?] रजयप्रहर्षिणीभि
सेनाभि सह विविधास्त्रवर्षिणीभि ।

आयास्यत्ययमिह दीर्घसूत्रताया

भीत्येव द्रुतमपयाति नीतिः^१ ॥१०६॥

तत सम्पुटीकृत्य पाणी प्रमाणीकृतकृत्यो भृत्यवर्गो वाणी-
मिमामभाणोत्—सुगृहीतनामधेयस्य देवस्य चित्तावृत्तिभित्ति-
लिखितपठितमेव निखिलनीतितन्त्रतत्त्वमस्ति । तथापीयमस्म-
दनुरोधिता, तदेवमभिधीयते देव ॥१५॥

ये सम्यङ् मनसि विविच्य साधु बुद्ध्या
स्व कार्यं परिणतिशुद्धमारभन्ते ।

तैरेव प्रभवति रत्नभूरिय भू-

स्तान्येव श्रयति गुणाश्रयोन्मुखी श्री ॥११०॥

अभिलषितममुष्मै स्वं चतुर्थाशयोग्य

वितरकमपि देश श्रीमता घत्स्व साम[?] ।

विहर जनपदे त्व सानुगो निर्विशङ्कं

बलवति नतिरेव श्रेयसे च श्रिये च ॥१११॥

समरशिरसि युद्ध्वा सार्धंमुर्वीशवीरैः

किमपि सफलयन्तो भूभृतो बाहुजन्म ।

तद्दुदयनिजज्ञानो प्रेक्ष्य[?] सन्धि वितेनु-

ज्जगतिनिजकार्यस्योद्धृतिर्बुद्धिकृत्यम् ॥११२॥

१. पत्रं खण्डितम् ।

वेतसो घनजवारिवेगतो रक्षति स्वम[क?]रणस्य नम्रताम् ।
 स्तब्धत्न दधदहो तटद्रुमो न स्थिति भजति मूलवानपि ॥
 सकललोकमनःपरितोषको न खलु कश्चिदुपाय उदीक्ष्यते ।
 स्वहितमेव विधेयमतो बुधै किमु करिष्यति दुर्मुखदुर्जन ॥

इति स्वयमपेक्षितो महाजनमहितो हितोपदेशो ब्रगेश्वरस्य
 हृदयरङ्गे कुमुदाकरकोशे तुषारकर[कर]निकर इव सप्रकाशम-
 विशत् । ततो दूतद्वारा धर्मविजयिना महोदारप्रकृतिना सदाकृतिना
 सुकृतिना रघूजीनृपतिना सह सन्धि विधाय हेमहयहस्तिरत्नानि
 प्रयत्नादुपहृत्य ^१ मण्डलञ्च प्राभृतकीकृत्य कृतकृत्य इव नित्य-
 मुद्युक्तमना बङ्गदेशमनाकुलमपालयत् ॥१६॥

श्रीमान् निर्जिततर्जितप्रतिबल ^२ महोभर्जितं
 शौर्यैर्णाज्जितमूर्जितं स कटक चक्रे प्रजानां हित ।
 प्राक् पत्राण्युपशोषयत्यपहेरत्यायान् मधु शाखिना ^३
 श्च्ये[?] ^४ पुनरात्मन किसलय पुष्पं विधत्ते फलम् ॥
 पदे पदे तत्र मनीषितार्थहन्मनीषिवृत्ति द्विगुणीचकार स ।
 सुधा ^५ वसुधा सुधाकर करोति मोदं कुमुदे विशेषतः ॥
 स स्थानान्तरिक निधाय सदधिष्ठानाय मानाधिकं
 प्रज्ञाविक्रममा ^६ समुदितं तत्र प्रजासम्मते ।
 सत्कारञ्च विधाय सङ्गरकृतां सम्मानदानादिना
 श्रीमान् नागपुरं प्रति प्रमुदितो धीमान् ^७ शनै ॥१७॥

१ क. २ ३ ४. पत्र खण्डितम् ।

६. क. पत्र खण्डित, पर केनापि, 'जन' इति प्रान्ते निर्दिष्टम् ।

७. क. पत्रमत्रापि खण्डितम्, केनापि 'प्रस्तस्थे' इति निर्दिष्टम् ।

अथ नागनगरादनतिदूरदेशे निवेशितमहासेनस्त्रेणमतिजङ्घालवार्त्तिकमुखादुपश्रुत्य सौभ्रात्रसौहृदसौरभ्येण परम्परानुकूलं समं भ्रातृभिर्महता च परिवारेण समन्वितो महत्तरेण हर्षभरेण 'नगरेणमानिव [?] महाराजकुमार कुमार इव दानवविजयादुपागतं महादेवं, पितर प्रत्युद्गच्छति स्म ॥१७॥

वल्गद्वल्गुविभागवल्गितगति वाह समुन्नर्तयन्
 भाति स्म प्रतिसन्दधत्सुघटितन्यासं शिरोवेष्टनम् ।
 यस्य प्रेङ्खदुदारकुण्डलमजातश्मश्रु रेखं मुख
 प्राप्तो दौरधुरी [?] धुरां शशिधरो नैवानुकर्त्तु क्षम ॥११८॥
 मन्दं मन्दममन्दमेदुरहृदानन्दादरान्दोलनो-
 दञ्चत्कुण्डलगण्ड [मण्ड] लमुखाम्भोजोऽनुयातो जनैः ।
 स्निह्यत्पौरवधूविलोचनमयैरुन्माललीलोत्पल-
 श्रेणीदामभिरर्च्यमान इव स श्रीमान् कुमारोऽब्रजत् ॥११९॥
 जानूजीपृतनाकलिन्दनया श्रीमद्द्रघोजीचमू-
 गङ्गायां मिलिता भुजोर्मिर्वलिताऽप्येषा विशेषादभूत् ।
 तस्मिस्तीर्थवरे समेत्य कृतिन स्व काममासादयन्
 सव्वशासु विसर्पति स्म परितो गम्भीरधीरध्वनिः ॥१२०॥
 द्वारे ^३वल्लभपालपाणिकलितस्थैर्याद् विनीतादसा-
 वश्वेन्द्रादवरुह्य सम्भ्रमनतैर्दौ वारिकैर्नन्दितः ।
 राज्ञो दूरतरप्रसारितभुजस्याश्लेषमत्स्यव्रत [?]
 पादाब्जं पटमण्डपे स्थितवतो भक्त्यानमद् भ्रातृभि ॥१२१॥

१. नगरेऽमानिवेति स्यात् । २. वल्लभ सल्लक्षणतुरङ्गम इत्यर्थं ।

पिताऽप्येनमुत्थाप्य पुररक्षणधुरन्धर पुरन्दर इव जयन्त
वदति स्म—॥१८॥

उद्बोद्धुं सुदुरुद्वहां पितृधुरां नाभ्युत्सहन्ते सुता

सत्पुत्रास्तु भवादृशा कतिपये स्वास्थ्येन ता बिभ्रति ।

शुभ्रांशोर्भजते पदं किमु परायत्तस्थितिर्बोधन^२

किं शक्नोति शनैश्चरो विचरितुं गत्या सहस्रद्युते ॥१२२॥

प्रसुवते तनयानखिलान् जना

अपि च कूकर[?] शूकरजम्बुका ।

कतिपये जनयन्ति भवादृशं

सुकृतिनं कृतिनः सुस[ष?] माधिकम् ॥१२३॥

तदहमद्य छत्रवतां धुरमारोपितो रामेणेव राजा दशरथो
भ्रातृसहितेन भवतेति । सभासदो व्यवोचन्—॥१९॥

अयं सुतो यस्य स एव पुत्री

त्वं यस्य तातः पितृमान् स एव ।

कर्मानुरूपं कृतमत्र याभ्या—

मनन्यसामान्यगुणोदयाभ्याम् ॥१२४॥

तत शुभे मुहूर्त्ते नगराभिमुख महाराजे प्रस्थिते सति—

औत्सुक्यादाह्वयन्तीरिव पवनचला वैजयन्तीर्व्वहन्तः

प्रासादा वैजयन्त संरससुमनसा सञ्जयन्तोऽधिवासैः ।

पौरैरारेभिरे द्राक् पथि पथि विविधाः प्रक्रिया माङ्गलिक्यः

सद्वृद्धस्त्रैणपौसै पुनरपि विहित्वा आशिषो वैजयिक्यः ॥

कर्पूरक्षोदगर्भैर्मलयजसलिलैश्चर्चिता सम्प्रसर्पद्-
 धूपामोदा सवृन्तक्रमुककदलिकासन्निवेशाभिरामा ।
 उन्मीलत्पूर्णकुम्भा सकलपुरवधूहावभावाभिरामा
 रेजे रामेव राजागमनमहमहोल्लासभू पूस्तदानीम् ॥१२६॥
 तन्वानैर्निजसद्मनि स्थितसुधाकर्पूरपूरपूर[?]
 कुन्देन्दीवरवृन्दवन्दनमधिद्वारञ्च दृष्टिभ्रमै ।
 कृत्वा दामदुकूलचन्दनसुतौ माङ्गल्यकुम्भौ कुचा-
 वृत्कण्ठोन्नतकण्ठमस्य ददृशे मार्गो मृगाक्षीजनैः ॥१२७॥
 प्रविशति पुरमस्मिन् सानुयात्रे सपुत्रे
 गुणमहति रघूजीनाम्नि विख्यातधाम्नि ।
 अकलितगृहकृत्याः सौघजालानि हर्षा-
 दधिरुहुरतीवोत्कण्ठिता. पौरनार्य्य ॥१२८॥
 प्रत्युद्गम्य पुरो जवादिव परिष्वज्य प्रमोदाश्रुभि
 पाद्यादि प्रतिपाद्य पक्षवसनैरावीज्य कान्त्यम्बुभि ।
 सस्नाप्य प्रणयामृतेन च मुहु सलप्य चक्रे प्रभो-
 रातिथ्यं श्रुति['शास्त्र?]पारगतया दृष्टि कुरङ्गीदृशाम् ॥
 गुञ्जन्मञ्जुमिलिन्दपुञ्जकुसुमोदञ्चत्प्रवालैरह-
 प्रारम्भे हिमबिन्दुभिन्नविकिरैर्वन्यैर्वसन्त यथा ।
 तं पौरप्रमदास्तथा करतलैरापर्वभागोत्थितै-
 राशिञ्जद्वलयैर्नखांशुसनयैर्लाजोच्चयैराकिरन् ॥१३०॥
 परस्परमगमन्[?] ।

१ अत्र लिपिकारेण न किञ्चित्लिखितम्, 'शास्त्र' इति पठितुं शक्यते ।

विदधदमृतपारणं दृशोरभिनवचन्दनचर्चनं तनौ ।
 अयमुदयति पूर्णचन्द्रमा जनजर्लाधि वलयन् स्वया रुचा ॥
 एतत्कर्म महेश्वरेण सुकरं कि वानरैर्वाऽमरै [:]
 कृत्वा सङ्गरसीम्नि वीरकमलां सद्यो गृहीत्वा बलात् ।
 नाहङ्कारलवोऽस्य कोऽपि विनयालङ्कारिणो लक्ष्यते
 राजेन्द्रस्य किमञ्चतो हि विकृति रत्नाद्रित्नाकरौ ॥१३२॥
 लावण्यैरविमुक्तमङ्गमखिल शोणप्रभासौ करे [रौ ?]
 हसि श्रीर्मधुरा सितासितमिद चक्षुर्मुख पुष्करम् ।
 श्रीरङ्गस्थलमस्य बाहुयुगल वृक्षो विशालोदय
 चेतोऽस्माकमिहानुरक्तमनिशं नाप्नोति मुक्ति कुत ॥१३३॥
 केयूराभरणालवालविलसत्सौन्दर्यसारामृतः
 प्रोदञ्चत्करपञ्जरो नखरुचीसन्मञ्जरीमञ्जुल ।
 विश्वस्याभयदानकल्पविटपी बाहुर्विभोर्भासते
 यच्छायामवलम्ब्य हन्त सुमन सार्था सुखं शेरते ॥१३४॥
 सतां वृत्ति भूमाववितुमवतीर्णा भगवतः
 प्रियः पत्युर्मूर्तिर्नियतमयमत्यभुतगुण ।
 यदुच्चैर्गोपालीस्तरलयति सौन्दर्यकलया
 न वा कं सानन्दं प्रकटयति संसारतिलकः ॥१३५॥

१. इदमस्फुटमिव किञ्चित्, मया 'यदुच्चै'रिति पठितम् ।

वङ्गेशस्य मुखं नतीकृतमनेनोन्नामित स्वाननं
वीरश्रीश्च वसुन्धरा च महती कीर्तिश्च पाणौ ऋता ।
अन्त शल्यमपाकृत सुकृतिना तत्तु द्विषामर्षिपत
राजेन्द्रेण विना व्यय किमपर क्रीता त्रिलोकी गुणै ॥१३६॥

१[सौ] भाग्यसौभाग्यतोऽस्माकमेति सोऽय सुतै समम् ।

लावण्य यस्य पिबता कृष्टात्तु [?] द्विगुणायते ॥१३७॥

इत्यादीनि पौरवधूजनस्य वचनानि श्रवणयोरतिथीकुर्वन्
अतन्द्रमुखचन्द्रचन्द्रिकाचयपरिचयचमत्कारेण लोचनचकोरमस्य
कृतार्थयन् राजमार्गेण मन्द मन्द सञ्चरति स्म ॥२०॥

जित्वा शत्रुगण स्वधाम विशत प्रीति रति तन्वतो

हर्म्याग्रस्थितयो विभिन्नगतयो दोलायमानेक्षणा ।

प्रान्तप्रङ्खदुदारमीनकनकस्तम्भप्रकाशैर्निजै-

रङ्गैरस्य वितन्वते स्म सुदृशो मीनध्वजत्व स्थिरम् ॥१३८॥

स्मितेन कञ्चिद् वचनेन कञ्चित्

कञ्चिन्तृपोऽक्षिभ्रुवविभ्रमेण ।

सम्भावयन् पौरजन समेत

यथोचितं प्राविशदात्मधाम ॥१३९॥

तत्र—

सुनिश्चिताभिव्यवहारकृत्ये

प्रतिष्ठिताभि शुभदर्शनाभि ।

कुलाङ्गनाभिः करदीपिकाभि-

नीराजितोऽराजत राजराज ॥१४०॥

१. क. 'सौ' इत्यधिकम् ।

अथ निजकुलदेवताया यथाविधि पूजामारचय्य धर्मासनमधि-
 ष्ठित सुप्रतिष्ठितनैष्ठिकब्रह्मिष्ठवसिष्ठगरिष्ठहितपुरोहितशिष्ट-
 सम्मत स्वराज्यमण्डलमखण्डितायति प्रतिपालयन् धर्मञ्चार्थञ्च
 कामञ्च परस्पराविरोधेन ज्येष्ठ पार्थ इव पार्थिवश्रेष्ठः
 सुरज्येष्ठनिर्दिष्टेन वर्त्मना यथायथमारराध । श्रौतस्मार्तक्रतु-
 क्रियाकलापप्रक्रियावित् तेभ्यो विक्रियाविरहितचित्तेभ्यो
 भासुरेभ्यो भूसुरेभ्यो बहुविधसम्पत्तिवृत्तिवितरणेन नित्यनैमित्तिक-
 काम्यकर्मकदम्बककरणेन यथार्थभाषणेन निरुपधि परदु खप्रहाण-
 चरणेन च कलिकाललगुडप्रहारविकलपदस्य भगवतो वृषस्य
 चातुश्चरणस्थिरता विदधानो जगत्पातुर्वषध्वजस्य कृपाबहुमान-
 पात्रमतिमात्रमसौ बभूव ॥२१॥

धर्मानपेतेन पथा समज्जयन्

प्रपालयन् बुद्धिबलाद् विवर्धयन् ।

सुतीर्थहस्ताम्बुरुहे निवेशयन्

कृतार्थतामानयति स्म स श्रिय ॥१४१॥

रामक्षेत्रे पवित्रे त्रिभुवनविदिते तुङ्गसिन्दूरशैले

प्रासाद शम्भुशैलद्युतिममलमती रामभद्रस्य भद्रम् ।

वापीञ्च ज्ञानवापीमिव शिवसलिलां कारयामास तस्मिन्-
 न्निष्ठापूर्त्तप्रणेता रघुपतिचरणाराधने दत्तचेता ॥१४२॥

आरामं फलपुष्पपल्लवभरव्यानम्रशाखाशिखा-

लीलान्दोलनलोलपक्षिमधुपप्रारब्धगीतध्वनि [म्?] ।

नानानोकहगुल्मगुच्छलतिकालेखाभिराम रमा-

क्रीडास्थानमिव व्यधाद् वसुमतीशक्रः सदा नन्दनम् ॥१४३॥

धारायन्त्रविसृत्तराभिरभित कूपोद्गताभि पयो-

धाराभि परिपूर्णमाणविपुलावाला रसालादय ०।

शाला यत्र समाह्वयन्ति पथिकान् बालप्रवालाङ्गुली-

मालान्दोलनकैतवेन विलसद्विश्रामशालायिता ॥१४४॥

लवणिममधुरिमचतुरिममहिताभिर्दोषरहिताभि ।

सह ताभि स हिताभिर्व्वनिताभि कृष्ण इव रेमे ॥१४५॥

भ्रूलतिकाभिर्ङ्गिनिर्द्दिष्टेङ्गितविज्ञविशिष्टभृत्यग्राहितदुर्गम्-
अबहुतरवैरिवर्गदुर्गस्य निसर्गदशभुजाकुलस्य स्वपुरमधितिष्ठतोऽ-
नासक्ततया वैषयिकसुखमनुभवतो भवतोषवतोऽत्रभवतो रघूजी-
महीमघोनोऽनघोदारकीर्तेरखण्डप्रतापमण्डलश्रवणेन जातामर्षोऽ-
कृतपरामर्षो दुराधर्षो यवनजातीयो[५]विजातीयोत्कर्षोदयकामो
बहुसङ्ग्रामोदारहर्षो डिल्लीश्वरपूव्वामात्यो जात्योदञ्चितसायक
उरङ्गाबादनगरनायक आत्मानुरूपेण स्वपरीक्षितरूपेण विदिताभि-
प्रायेण पारसीकप्रायेण महताऽनीकसमुदायेन स्वमण्डलपर्यटन-
व्याजेन बराटसीमान्तनिवासमकरोत् ॥२२॥

श्रीभोसलाकुलकलानिधिरप्यवेत्य

जङ्घालवार्तिकमुखात् स्वजनार्तिहर्ता ।

त प्रत्यगात् स जितकाशितया प्रतीतो

गन्धद्विपः किमु सहेत परेभगन्धम् ॥१४६॥

वीरश्रीकरपीडनोत्सवकृतारम्भावुभौ भूपती

वल्गद्वल्गुपदातिजातिगजतागन्धर्व्व^१वृन्दोज्ज्वलौ ।

भेरीभाङ्कृतिपूरितक्षितितलावन्योन्यमाक्षेपिणा-

वम्भोधी इव सङ्गतावभवतामन्योन्यतुल्याविमौ ॥१४७॥

१. उपरि पत्रान्ते स्थाननिर्देशपूर्वक 'गन्धर्व्व' इति लिखित्वा 'वृन्दोज्ज्वलौ' इत्यत्र
'वृन्दौ स्थितौ' इति पाठ कृत ।

मुहूर्त्तमात्र सममेव सङ्गर
 तयोरभूद् राघवरक्षसोरिव ।
 ततो रघूजीनृपतिप्रतापत-
 स्तुरुष्कक शुष्कमुखो व्यपासरत् ॥१४८॥
 विद्राव्य द्विषतां बलानि सबलान्येष प्रभु स्वैर्बलै-
 रन्वीतो यवनाधिराजनगरोपान्तस्थतोयाशये ।
 शस्त्र शास्त्रवगात्रब्द् धरुधिरालिप्त परिक्षालयन्
 क्षात्रो धर्म इव व्यराजततरा मूर्त्तो धरित्रीतले ॥१४९॥
 आनम्रोन्नमनादनम्रनमनादाताम्रनेत्रद्वया-
 दस्मात् प्राप्य निकारमीदृशमसौ म्लेच्छाधिप. सानुग ।
 रक्षोराज इवार्जुनाद् बहुभुजान् मैत्रीमनेनातनोत्
 सार्द्धं सत्प्रतिपत्तिरेव हि सतां सम्पत्तिमूल मतम् ॥१५०॥
 डिल्लीशप्रणतेन तेन कृतिना मैत्री विधाय प्रभु-
 निं शङ्क सुभुजो बुभोज वसुधामर्थैर्यमोज श्रितान् ।
 सोऽपि प्राप्य तमुत्तामं प्रियहित नि शङ्कचित्तोऽभवन्
 मैत्री योग्यजने हि कल्पलतिका सद्य फल यच्छति ॥१५१॥
 एवमादीन्यनेकानि शृण्वत्ता कर्णरसायनानि विविधरसायनानि
 रसायनानि विचित्राणि पवित्राणि चरित्राणि समात्त्वानो मन्वानो
 निगमगणगदितानि विदितानि सञ्चिन्वानो जितहिममहांसि
 यशासि धुन्वानो वैरिजन्मनासि निरातङ्कं कुशङ्कमनन्यशासनमनु-
 बद्धशासन्मात्मजित्त्वनिमण्डल पाकशासनसमानशासन सूचिरं
 शशास ॥२३॥

'त्यमुक्तावलेन विमत' प्रधनव्रजेषु विदुषा स्वीकृत्य वाच सतां
युक्त दण्डचमिरापति कवि वानीते खले
लेखग्राममतोऽप्यवाभ्युदयभू पथ्य नितान्त कुले ॥
कव्युपश्लोकचक्रम् ।

बीज धर्ममहीरुहस्य कृतिनामानन्दसन्दोहभू-
र्वीरश्रीसुदृश स्वयवरपतिगौरीपतिप्रीतिकृत् ।
सौन्दर्यस्य निकेतन निरुपधि स्थान सता सम्पदा
केनाय कविना विनाऽऽदिकविना वर्ण्येत रामोपम ॥१५२॥
चत्वारोऽपि सुता स्फुरद्गुणयुता विद्वन्नता सम्मता
राकाशारदचन्द्रपारदसुधाकारा यशोराशय ।
स्वादुस्वच्छसुशीतलाधिकजला वाप्यश्च तस्य प्रभो-
र्विद्वद्भ्यः प्रतिपादयन्ति हृदयं ब्रह्मोव साधूक्तयः ॥१५३॥
विधाय धर्मस्थितिमत्र सुस्थिरा
प्रपाल्य भूमि सुचिरं शुचिव्रतः ।
विस्तार्य कीर्त्तिं रघुराज उच्चकै-
रनामय धाम जगाम रामवत् ॥१५४॥
अम्मोधि परिपूरयन्ति परित स्वाम्भोभिरम्भोधरा
ज्वालामालिनमग्निमुज्ज्वलयति ज्योतिः सहस्रद्युते ।
आतेने रघुराज एष सुकृतो द्वीन्द्रां द्विचन्द्रा दिव
तन्मन्ये परिपूर्णपूरणविधिव्यग्रो विधिर्वर्तते ॥१५५॥

१. क. इत आरम्य 'कव्युपश्लोकचक्रम्' यावत् उपरि पत्रान्ते लिपिकारेण
अस्फुटमिव लिखितम्, यत् पठितुं शक्य तदेवात्र निर्दिष्टम् ।

तिष्ठेद् यदि क्षितितले रघुराजनामा
 कल्पद्रुमी द्विजनुषामदरिद्रता स्यात् ।
 इत्याकुलो बत कृपाविमुखो विधाता
 तं नीतवांस्त्रिदशलोकविभूषणाय ॥१५६॥
 तमन्वगच्छत् सकवारबायी पति सतीना धुरि कीर्तनीया ।
 अन्तर्गतप्रेमसुवर्णशुद्धेरग्निप्रवेशो हि परं निदानम् ॥१५७॥
 सख्या इवास्याः सुहृद सपत्न्या पत्युर्नियोगेन च पश्चिमेन ।
 भागीरथी तिष्ठति पुत्रवीक्षा भागीरथीवात्र पवित्रवृत्ति ॥
 इन्द्रार्द्धासनमध्युवास सुकृतावासो रघूजीनृपो
 वाङ्ग साङ्गदमस्य चाङ्गदभृता सङ्घट्टयन् बाहुना ।
 जानूजीजननी जयन्तजननीभोग्यस्रजा भागभाक्
 जाता भाग्यवता हि भाग्यमहिमा सर्वत्र सर्वाधिक ॥१५८॥
 सकलनगरमण्डलानुराग-
 प्रगुणगुणस्फुटजागरूकशोभम् ।
 व्यधित सुकृतधामजानराजं
 प्रकृतिगण प्रवणं पति पृथिव्या ॥१६०॥
 वयोज्यैष्ठः प्रेष्ठ सकलजगता श्रेष्ठमहिमा
 हिमाद्रिर्नैष्कर्म्यात् [?] सङ्घट्टयन् हनत्वेन वसुधा ।
 सुधाभानुः कालिका प्रकटमहसा वासरपति
 प्रति वृत्त्या जानूनृपतिरभवद् भ्रात्रनुमत ॥१६१॥

दीपात् प्रदीप इव दीप्तिमतो रघोजी-
 भूपात् स भूप उदभूदिति युक्तमस्मिन् ।
 राजन्ति यद्गुणगणाः प्रगुणास्तदीयाः
 कार्ये हि कारणगुणा गुणमारभन्ते ॥१६२॥
 प्रतिभूपतिमौलिरत्नराजि-
 द्युतिनीराजितपादपद्मपीठ ।
 शिवराज इवातिराजमानो
 रघुराजस्य सुतो विराजतेऽसौ ॥१६३॥
 चाणक्यकामन्दकमुख्यनीतिशास्त्रेषु शस्त्रेषु च लब्धपार ।
 ससारसार सुयशःप्रसारः प्रसारयत्येष गुणानुदार ॥१६४॥
 प्रकृतिरञ्जनत सुकृतिस्थिति-
 व्यवहृतिप्रतिपत्तिवल्गुमति ।
 व्यधित राजपदं प्रकटार्थक
 पृथुरिव प्रथित पृथिवीपति ॥१६५॥
 प्रपाल्यमाना अमुना महात्मनो
 प्रजाः प्रजा स्वा इव धर्मवर्त्मना ।
 अपेक्षितानामपि धर्मतन्मना[?]]
 सुख प्रजानामधिकं न मन्वते ॥१६६॥
 दत्त्वा चन्द्रपुरं पुरन्दरवरश्रीको विनीतात्मने
 श्रीमूधाजिसमाह्वयाय नगर बिम्बाजिनाम्ने तत ।
 भ्रात्रे रत्नपुरञ्च नागनगरे विश्वप्रकाशे स्वयं
 तिष्ठन् भानुरिव प्रकाशयति स श्रीजानुराजो धराम् ॥१६७॥

श्रीसाबाजीनाम्ने निजानुजाय प्रसन्नगुणधाम्ने ।
 प्रीतः प्रीयच्छदसौ तद्योग्य देशमुपभोग्यम् ॥१६८॥
 सौभ्रात्रशुद्धहृदया विनयान्वितास्ते
 तं भ्रातर समुदिता मुदिता भजन्ति ।
 श्रीरामचन्द्रसदृश भरतादितुल्या
 भीमार्जुनादिसदृशाश्च युधिष्ठिराभम् ॥१६९॥
 सपदि शमयता विवादचर्चा
 नियमयता च विमार्गगान् स्वदण्डं ।
 विजहति रघुराजविप्रयोगं
 पितृवदनेन प्रजाः प्रपाल्यमाना ॥१७०॥
 सर्वतो विजयमिच्छतः सदा केवलं निजसुतात् पराजयम् ।
 सिद्धमस्ति रघुभूपतेर्मनश्चिन्तितं यदयमीदृगेघते' ॥१७१॥
 पञ्चद्राविडपञ्चगौडकुलजब्रह्मिष्ठविप्रव्रजान्
 वृत्त्या साधु कृतार्थयन्ननुदिन धृत्या महत्याऽधिकः ।
 अक्षामप्रतिपक्षपक्षतिमिरप्रक्षोददक्षोदयो
 राजा राजति राजराजवदयं विभ्राजमानः श्रिया ॥१७२॥
 स जयति बृहदंसो भोसत्त्वावंशहंसो
 बुधसरसिजहंसो वैरिकंसस्य कृष्णः ।
 कलयति सततं सा कीर्तिमस्य प्रशसा-
 मतिवलितवत्तंसा हन्त हंससनाऽपि ॥१७३॥

१. क. एतत्पूर्वमस्मिन् स्थाने 'मीदृशोऽभवत्' इति लिखित्वा तदुपरि बिन्दून् दत्त्वा च लिपिकारेणाग्रे शुद्ध पाठान्तर दत्तम् ।

वेदान्तसिद्धान्तरहस्यवेत्ता द्विषां विभेत्ता विदुषां प्रशंस्य ।
स 'सीरकेतोस्तुलनामुपेतो न कस्य चेतोहरतां प्रयाति ॥१७४॥
अवनीभवतीह जानराजे विदुषा नाभवदग्रहारपीडा ।
अभवद् भृशमग्रहारपीडा कुचकुम्भेषु कुरङ्गलोचनानाम् ॥
क. 'श्रीमान् जानराज क इह रणकृतामग्रणीर्जानराज.
को धीमान् जानराज क उचितरचनाचुञ्चुरो जानराजः ।
को दाता जानराज प्रवरकविगिरा कः स्तुतो जानराज.
प्रश्नानामेक एव प्रतिवचनमसौ मानवज्जानराज ॥१७६॥
पुण्यश्लोकोऽजनि कृतयुगे वीरसेनस्य पुत्र-
स्त्रेताया श्रीरघुपतिरभूद् द्वापरे धर्मराज ।
श्रीजानूजीनृपतिरधुना तादृशस्तिष्यकाकाले [?]^१ ॥१७७॥
*उल्लाघिनी तनुरखण्डतम प्रभुत्व
सम्पत्तिरप्रतिहता नवयौवनञ्च ।
एकैकमेव मदकारणमत्र तानि सर्वाणि तस्य विनयाय * ॥
^१यन्मार्गतो [?] परमचतुरो रत्नगर्भा च पृथ्वी* ॥१७९॥
पौलोमीव पुरन्दरस्य कमलाकान्तस्य लक्ष्मीरिव
श्रीशम्भोर्गिरिनन्दिनीव वचसा देवीव लोकेशितु ।
वैदेहीव रघूत्तमस्य रमणीसीमन्तमुक्तामणि.
सद्वंशप्रभवा विभाति दरियाबायीति तस्य प्रिया ॥१८०॥

१. सीरकेतोर्जनकस्येत्यर्थ । २. अत्र 'दाता' इत्यपि लिखितम् । ३. चतुर्थ-
पादो लिपिकारेण न लिखित । ४. रोगरहितत्वर्थ । ५. अत्र किमपि लिखित वर्तते,
किन्तु पत्रस्य प्राचीनतया गलितत्वेन पठितु न शक्यते । ६. मन्दाक्रान्तानिबद्ध, पद्म-
मिदमत्रैतावदेव लिखितम् ।

पातिव्रत्यमरुन्धतीव दधती लक्ष्मीरिव श्रीमती
 दानं कल्पतेव या वितनुते गौरीव गौरी गुणैः ।
 या मातेव विलोकते बत दयादृष्ट्या प्रजावत् प्रजा
 श्रद्धाभक्तमती श्रुतिस्मृतिमते विप्रे गुरौ चानता ॥१८१॥
 परिप्रष्टु प्रायः प्रियतमकथाकर्णनकलां
 समाख्यातु चास्मै स्वयमपि तदोलोकनसुखम् ।
 श्रुतिं तस्याश्चक्षु श्रयति परमन्यत्र दयितात्
 समाक्रान्ते पत्या भवतु कुपित चेतसि कुत ॥१८२॥
 परिग्रहबहुत्वेऽपि सैवेका तस्थ मोदिनी ।
 ताराकुमुदिनीयोगेऽपीन्दोरिव विभावरी ॥१८३॥

मन्दमरुदान्दोलितदरदलितनीलनलिनदलदामश्यामसुन्दराभ्यां
 कुपितकुसुमकेतुकोदण्डकुटिलविल्लि[?]वल्लिवेल्लिताभ्या तरल-
 तरतारकाभ्यां लोचनाभ्यामनुगृहीतो नवसरसशिरीषकुसुमशिखर-
 परिपेलवाभ्या चन्द्रचुम्बितचन्द्रमणिजलोद्धारशिशिराभ्या विलास-
 वलिताभ्या भुजलताभ्यामालिङ्गितो द्रवदमृतरसकूपाद्रिव समुत्थितेन
 परिणतद्राक्षापरिपाकक्षालितेनेव वचनेन सुखितश्रुतिसुषिरो रसरभ-
 सेन दयिताभिस्समं गमयति समयं कदाचित् वेदान्तसिद्धान्त-
 शुद्धान्त.करणानामध्यात्मतत्त्वविचारचातुर्येण पूर्यमाणचित्तवृत्तिः,
 कदाचिदुद्ग्राहग्रहिलानां नैयायिकवैशेषिकमीमांसकशाब्दिकशास्त्रि-
 णामन्योन्यापेक्षिणा वादचर्य्या निर्णा[र्णी]यमानं सस्मितवदन.
 शृणोति शास्त्रार्थसारनिर्यासम्, कदाचित् संस्कृतप्राकृतनिरवद्यगद्य-
 चमत्कृतकाव्यकलाकलापकौशलाकलनेन कलयति कौतुकम्, कदाचित्
 यान्त्रिकमान्त्रिकतान्त्रिकशैववैष्णवपाशुपतादिभ्यः सुमनोभ्यः स्व-

मनोविनोदनिदान सारङ्ग इव सारमिव सारमादत्ते । क्वचन
गीतार्थानामिवानवगीतार्थानां नवगीतानां स्वयनिर्मितानां वैणिक-
मौरजिकगायनविविच्यमानामसमानामाकर्णयति कर्णसुभगां तान-
मानरागविभागसम्पदम्, क्वचन सुशिक्षितामपि शस्त्रविद्यामायु-
धागारे पुनः सस्कारेण चमत्करोति । कदाचिद् विशालासु
वाजिशालासु शालिहोत्रशास्त्रकौशलशालिभिस्सम परीक्षते वीक्षते
च नानाजनपदात् उपढौकितान् महापौरुषान् वाहान् । एवमस्य
सुखेन दिनानि यान्ति ॥२४॥ एकदा—

कृतस्नानः स्थानस्थितसकलसानन्दहृदय—

द्विजानामाशीभिर्विहितभक्तिसाधुविनतः ।

शिव साम्बं सम्पूजयितुमनुयातः परिजनै

सुवेश. श्रीजानूनृपतिरुपयातोऽर्चनगृहम् ॥१८३॥

तत्र—

निरवद्यभक्तिसुधासमुद्यतसेकशक्तिविकस्वर—

प्रतिपत्तिनूतनमूलपूजितचित्तावासिमहेश्वर ।

प्रतिमापरिष्ठितसुप्रतिष्ठितमिष्टदेवमन्त्रश्वरं

परिपूज्य सन्नमति प्रसन्नमतीव तं स महेश्वर. ॥१८४॥

अथ तद्भवनद्वारसमीपे—

सम्पूज्याप्तमवाप्तमोदकचयं प्राप्तं प्रसादाद्गुण—

व्याप्तं कुञ्जरमञ्जनाचलरुचिं व्यक्तैकदन्तद्युतिम् ।

गोदान विधिवद् विधाय नियत सानन्दचित्तरक्षणै-

र्वासागारमुदारमाविशदसावासादिताशीःशत ॥१८५॥

तत. सभ्य वेश सुकृतशतलभ्यं दधदिमा
 प्रजा द्रक्ष्यन् साक्षात्प्रतिपदमवेक्षापरतया ।
 समध्यास्ते ^१सम्भाषणमधुरसम्भाषणमुखो
 निरालस्यो धर्म्मवितर इव धर्म्मासिनमसौ ॥१८६॥

यः किल—

सङ्क्रामक्रामदामत्तकविमतगजग्रामणीग्रामकुम्भ—
 प्रोज्जाग्रन्मण्डलाग्रः पदयुगलनमन्मण्डलाग्रप्रवीर ।
 श्रीमान् दाताऽवदाताशय उदितयशोराशिविद्योतिताशः
 सेनासाहेबसूबापदमनुभवति स्वाप्तसेनासमूहः ॥१८७॥

अथ—

क्वचित्कान्तवेदान्तसिद्धान्तसिद्धा—
 तिशुद्धान्तराणा तति. सुप्रसिद्धा^२ ।
 क्वचित्तादृशग्रन्थपाठप्रवीणा गणाः
 श्रोत्रियब्राह्मणानां धुरीणाः ॥१८८॥

क्वचिच्चण्डपाषण्डवेतण्डगण्ड—
 स्थलीखण्डनोद्दण्डकक्षेषु षण्ड. ।

गिरामक्षपक्षः [?] पादस्फुरामुद्धुरार्थ—
 स्फुटीकारदक्ष सुधीराजसार्थ ॥१८९॥

१. क. 'सम्भाषर' इति पाठोऽत्र ३ पते । २. क. अत्र सिद्धाः इति विसर्गो
 लिखितः सः नम्र युज्यते ।

क्वचित्कुण्डलीभावभृत्कुण्डलीश.
 स्फुरत्फक्कामण्डलीशोधिधीश ।
 कृतिव्याकृतिव्याकृतिव्याहृतार्थं
 सदव्याजभव्याकृति शाब्दिकौघ कृतार्थः^१ ॥१६०॥
 क्वचित्सोपदेशातिदेशार्थशाली
 भृशालीनशाली नवादीनपाली ।
 कृतानेकयागक्रियासविभाग
 सुमीमासक. प्रौढशास्त्रानुराग. ॥१६१॥
 समीक्षापरीक्षासुदक्षातिकक्षा
 निजाक्षामपक्षा विपक्षासुलक्षा ।
 क्वचिद्योगशास्त्राभियोगप्रयोग—
 प्रसन्नानुयोग सदर्थोपयोगः ॥१६२॥
 क्वचित्सूर्यसिद्धान्ततत्त्वप्रसिद्धा
 महाविज्ञदैवज्ञराजीषु सिद्धा ।
 क्वचिद् दिव्यदिव्योपचारप्रचार—
 प्रकारप्रसारः स्फुरन्बैद्यसारः ॥१६३॥
 क्वचिच्चापि साहित्यसौहित्यवन्तो
 वहन्तो मुद तोषयन्त. सदन्तः ।
 कवीनां ब्रजा. सन्नवीनाध्वनीनां
 नवीना गिरो भावयन्तः प्रवीणाः ॥१६४॥

१. क. 'कृतार्थ' इत्यधिकः पाठः ।

क्वचिद् गीतिनीतिप्रणीतिप्रतीता-
 भिनीता विनीता सुनीता विगीता ।
 क्वचित् सिद्धमन्त्रा शिवाद्धृततन्त्रा
 जन त्रायमाणा वितन्द्रा स्वतन्त्रा ॥१६५॥
 गजारोहणे वाजिराजाधिरोहे
 प्रतिष्ठामधिष्ठास्नव शोभनोहे ।
 समस्तास्त्रशस्त्रैकशिक्षासु शस्ताः
 सदा युद्धजेत्रा भटा साधुहस्ता ॥१६६॥
 प्रभोराश्रवा वद्धितस्वामिकार्था.
 स्वदेश्या विदेश्यास्तुरुष्कास्तथार्या ।
 क्वचिल्लेखका देशभाषानिवेशा-
 दतीव प्रतीता उदीता सुवेशा ॥१६७॥
 यथायोग्यसत्कारसम्भारलम्भा-
 दलम्भाविता भूभुजा त्यक्तदम्भाः ।
 निविष्टाश्च यस्या यथास्थानमिष्टा
 विशिष्टा दृढस्तम्भवत्यां सुशिष्टा ॥१६८॥
 तमस्यां सभाया यशस्यानुभाव
 समासीनमीशानसद्भक्तिभावम् ।
 महाराजमेत सदस्यैः समेतं
 द्विजान् मानयन्त गुणानां निकेतम् ॥

प्रणम्य स्थिता सम्पुटीकृत्य पाणी

चराः केचिदेतां गदन्ति स्म वाणीम् ॥१६६॥

भाऊनामनि दीप्तधामनि हरिप्रस्थैकजैत्रे कुरु-

क्षेत्रे भारतवद् विधाय समर प्राप्ते हरे पत्तनम् ।

नान्हाख्ये सहजानुरागवलिते तञ्चानुयातेऽनुजो

बाले माधवनाम्न तस्य तनये राजाऽभवद् राघव ॥२००॥

तस्य च नवीनोदयं राज्यमदीनोत्साहो विततनयो निजामन-
मुलूक^१ तनयोऽवरुत्सति विधित्सति च शुभसमये प्रयाणमिति ।
अनन्तरमेव श्रीमता राघवरायेण प्रेषितो दूतो गृहीतवर्णदूतो^२ द्वारि
वर्तमानो दौवारिकावेदितेन मानोन्नतेन तेन सादरमाकारितो
विनयाद्रुपसृत्य प्रणिपत्य तत्रत्यवृत्तागर्भं सप्रणयसन्दर्भं पत्रमुपदर्शयति
स्म । एतस्मिन्नवसरे रजिराज[?] इव राजमानो रघुराजतनयो
मृगराजमानो जानराजः समरसीमनि यदर्थमुद्यतायुधो भवति स
खलु विजयलक्ष्मीसङ्गमसुखमनुभवति नियतमिति^३ नियतिप्रेरिताभ्यां
ताभ्यां परस्परविरुद्धाभ्यां प्रारिप्सितयुद्धाभ्यां सुरासुराधिपा-
भ्यामिव पुण्यग्रामौरङ्गाबादनगराधिपाभ्यामत्यादरेण प्रहितो हितो
जनः परिजनसभाजनगुरुजनसमेतमेतमवनिपतिमतिशयितमति-
मुपगम्य, रम्यतरपूर्वप्रीतिपरम्परापूर्वकं निजं निजमर्थं समर्थयति
स्म । अथ तयोरुभयोरुपरि समसमयोऽपि विहितबहुविधविनयोपा-

१ निजामुलूक इति पारसीकशब्दस्य सस्कृतकरणं प्रतीयते । २ 'वर्ण-
दूतो' इत्यपि पठितुं शक्यते ।

यस्य राघवरायस्य साहायकमेव स्वीकृत्य भृत्यमात्मन सेनासन्नहनाय
सिंहसन्नहनः सै नरसिंह समादिशति स्म, प्रविशति स्म च निज-
मन्त.पुरम् । अथ विशालाभ्यो वाजिशालाभ्यो वल्लभपाला भूमि-
पालाज्ञया पर्याणितानपर्याप्तानपर्यासित इति पर्यायानश्ववर्यानिन-
श्वरमर्यादानस्थापयन् द्वारदेशे ॥२५॥

वेगे वर्ष्मणि पौरुषाधिकतया मातु पितु शुद्धतां
शसन्त सततं वलन्निजवपु पुष्ट्या पुन स्वामिन ।
ते कम्बोजवनायुसिन्धुजवनाराढादिदेशोद्भवा
भव्यावर्त्तविवर्त्तवृत्ततनवोऽभासन्त भाण्डोज्ज्वलाः ॥२०१॥
केचित् खञ्जनगञ्जनद्युतिभृतश्चक्षुर्मनोरञ्जनं
कुर्वन्त्यञ्जनगर्वगञ्जनकृत स्वीयाङ्गदीप्त्या परे ।
एके नूतनसूरसूतसदृशच्छायाः परे पाटला-
काराः^१ धूमलकान्तय कतिपये सद्घूसराश्चेतरे ॥२०२॥
परे च शशभृच्छिलारुचिरपिच्छिलाङ्गत्विष.
समुच्छलितसुच्छविच्छुरितपुच्छविस्फारणै ।
समीरणसमुद्धुरा जितसमीरणप्रक्रमा
क्रमाद्भुतत[तु]रङ्गमा हृदि तु[त]रङ्गमातन्वत ॥२०३॥
भृशमुच्छलदच्छचामरच्छलतः स्वच्छविपुच्छगुच्छका ।
दधतेऽतिरया हया मनोविजयादर्जितमूर्जितं यश. ॥२०४॥

१. 'कारा.' इत्यत्र विसर्गो नापेक्ष्यते ।

मन्दत्व मध्यभागे सह विमतजनैर्व्वक्षसि स्वामिसन्ध्या[?]]
सादर्धं वृद्धिं वहन्तो गतिषु मृगदृश साकमक्षाचलत्वम् ।
औन्नत्य सन्मनोभिः सममखिलवपुष्मत्युदग्रै पदाग्रै
कारुण्येनासमग्रैरवनिमिह हया किञ्चिदेव स्पृशन्ति ॥२०५॥
धुन्वन् मूर्धान्मूर्ध्वयितरुचिरसट पातकैस्तारकौघै-
र्मुक्तागुच्छच्छलेन च्छुरित इव कलावच्छिलापिच्छिलाङ्ग ।
वाहोऽसौ राजवाहो यश इव विलिखन्नुत्पटङ्गे [?] धरण्यां
द्रष्टु शक्यो न वक्तु सरसि [ज] रुहभूशिल्पसर्वस्वसीमा ॥
यस्मिन् धावत्यहह भजते पङ्गुभाव नभस्वान्
दुर्वाच स्वान्वदति कुपितः शश्वदश्वान् विवस्वान् ।
उच्चैरुच्चैः श्रवसममराधीश्वरो धि करोति
व्रीडोद्रेकादिव न गरुडश्चञ्चुमुच्चैः करोति ॥२०७॥
रथमुपरि वहन्त सप्तय सप्तसप्ते
कथमपि वियदेवाश्वीनयन्ति श्रमेण ।
गदितुमिह विलम्बश्चेदसङ्गोऽयमिच्छे[त्]
त्रिभुवनमपि गत्वा सद्य एवोपगच्छेत् ॥२०८॥
बिभ्राणः पूर्णकुम्भद्वयमिव निलयं मङ्गलानां स्वकुम्भ-
द्वन्द्वं निःस्यन्दिदानद्रवसरसकरः सारभृङ्गारधारः ।
भृङ्गैरारब्धभोगावलिरिव शरणै[?] वाप्तदानप्रसङ्गै-
रिष्टोऽभूत्तर्त्तुरुच्चैः प्रथममुपगतो दन्तिराडेकदन्त ॥२०९॥

एकत्र प्रविलम्बिभानुरपरत्रोदित्वरानुष्णभा
 मूर्तो विन्ध्य इवोन्नतिं समधिका प्राप्तः स्फुरद्गौरिकः ।
 संघटा [ट्टा?] परिवारितः परिलसत्सिन्दूरपूरद्युति-
 र्दन्तीन्द्रप्रकरः करम्भितजलैः सिक्तां करोति स्म गाम् ॥२१०॥

(अञ्चच्छृङ्गारलेखायुधपरिवलिताचारुञ्चद्वलाकाकारोद-
 ञ्चत्पताक^१)

लीलोदस्ताग्रहस्तान्तरकुह [र] गतस्वच्छनक्षत्रमुक्ता-
 गुच्छ स्वच्छन्दमम्भ कणगणमिषतो दिक्षु मङ्क्षु क्षिपन्तः ।
 उत्तालैः कर्णतालैस्तुरगखुररजोराजिदोष हरन्त-
 श्छाया मित्तस्य दूराद् वियत इव महावृंहिता भान्ति नागा ॥
 वसुधाचलमण्डपोपमा चरणस्तम्भचतुष्टयीसमा ।
 गजता जनतामनोरमा नृपतेर्द्वारि रमा घनागमाः ॥२१२॥
 स्फुरच्चित्रस्तोमस्फुटकुथपरिस्तोमकल्पने
 जयश्रीहस्ताम्भोरुहवलनहस्तारुणिमनि ।
 प्रतापव्यामिश्रा प्रकटमिव कीर्तिं प्रथयति
 द्विपे तस्मिन् हेमाचितरदमिषाद्रज्यति जनः ॥२१३॥
 यस्मै जाननृपप्रियाय महते प्रत्यर्थिपृथ्वीपति-
 प्रेयस्यः परिकम्पिताः परिभवादुत्कोचमुच्चैर्ददुः ।
 नूनं सालसयानमुन्नतिवलद्वक्षोजकुम्भश्रियं
 रम्भास्तम्भसमस्य चोरयुगलस्याभां स्वरक्षापराः ॥२१४॥

१. क लिपिकारेणैवमेव पद्यमिदमसम्पूर्णं लिखितम् ।

चञ्चच्चक्रपरिभ्रमक्रमदलद्भूचक्रधूलीभरै-
 रस्पृष्टाः पवनातिशायिजवना हेमावनद्धा घनाः ।
 भग्नद्वेषिमनोरथा विदधति क्रीडारथाः कौतुकं
 केषां^१ केकीबद्ध^२ निमध्वनि स्म कलयन्त्युत्कण्ठमुत्कण्ठते [?] ॥

बिभ्रति स्म सुधुरां विजयश्रीसङ्गता हरिपरिक्रमरम्याः ।
 उच्चभारतबलाबलदक्षा^३ नन्दिघोषमुखरा रथवंशाः ॥२१६॥

उदग्रग्रीवाग्राः पृथुलचपलौ [लो?] ष्ठा करभका
 सकृन्मूत्रा दीर्घावियवगहना भारवहना ।
 स्वपृ [ष्ठे] द्राघिष्ठे प्रकटपटवेश्मादिपटली
 वहन्तो भूयांसो^४ रघुनृपमुतद्वारसविधे ॥२१७॥

बुध इव बहुलोहदाढर्चधारिसुघटितचक्रयुग. प्रभातवच्च ।
 मुजन इव वलद्वृषावलम्ब शकटगणः प्रकटं विराजते स्म ॥

सुभटपरिजनानां भागशो वेतनार्थं
 सततवितरणार्थं वाम्यनोवेसरोष्ट्रे ।

न्यधित विविधकुप्याकुप्यवित्ता तथोच्चै-

नैगर इव यथाऽध्वन्यप्यसौ सौख्यमेति ॥२१९॥

१. 'रेखा' इत्यपि पठितुं शक्यते । २. 'केकीबद्ध' इति सर्वथा चिन्तनीयोऽयं
 पाठः । ३. 'बलाबल' इतीदं 'रणान' इत्यपि शक्यते पठितुम् । ४. लिपिकारेणान्न
 'राजन्ते' इत्यधिक पाठो दत्तः ।

अथ—

पाश्चात्या. साभिजात्या समरविजयिनो मानिनो दाक्षिणात्या
पौरस्त्या अप्युदीच्या समुचितविनयज्ञानभक्तिप्रहर्षा ।
सन्नद्धा वद्धगोधाद्युपकरणसमुन्नद्धगोधा. सुयोधा
वाहानारुह्य राजागमनमहमुदेक्षन्तु ते द्वारदेशे ॥२२०॥

अथ श्रीजानूजीनृपृतिरतिमात्रोन्नतमनो—

निवेश. प्रस्थानोचितसुभगवेशोज्ज्वलवपु. ।

धनौघै सम्भाव्य श्रुतनिगमसम्भाविततमान्

द्विजान्यात्रालग्नै गुणमहति प्रातिष्ठत गृहात् ॥२२१॥

स्फुरदुहतरवारिधारया द्राग्

विकलयितु परराजहसराजी ।

करिगिरिमधिरोहति स्म राज-

न्मणिवलयद्युतिविद्युता धनश्री. ॥२२२॥

अथो निदिष्टा. प्रभुणा निविष्टा

शिष्टास्तदिष्टा वलमानदिष्टा. ।

हयांश्च नागाश्च रथांश्च 'सज्जा-

नारूढवन्त. प्रणिपातपूर्वम् ॥२२३॥

कृतसुरगुरूपूजे श्रीरघूजीतनूजे

व्रजति विजयहेतो स्वीयचेतोऽनुरूपम् ।

पटहपटलभेरीभा [ता] रथाङ्कारभारै-

र्भरितमखिलबिम्ब शब्दतन्मात्रमासीत् ॥२२४॥

१. 'सज्जान्' इत्यस्मिन् स्थाने 'तास्तान्' इति पाठोऽपि पत्रप्रान्ते निदिष्टो लिपिकारेण ।

नागनगरयोषा गम्भीरघोषाहूता इव पृथिवीपुरुहूतालोकनाय
निजनिजसौधशिखरमधिरूढा प्रकटशुक्ति सम्पुटस्फुटनिस्सृतमुक्ति-
कानिकरैरिव विमलकमलकोषकोमलकरकोरककलितललितलाज-
प्रकरैरेनमनवरतमवकिरन्ति स्म, तरलतरतारहारजलधारबहलकुच-
भारकुम्भयुगलमाननमुकुरम्ब [?] मक्षिमयमीनमदीनस्मितलवनव-
कुसुममुज्ज्वलकरतलकिसलयमङ्गमेव मङ्गलतामुपनयन्ति स्म ॥२६॥

प्रपठति विश्रम स्फुटार्थप्रकटपदा विरूढावलीमुदाराम् ।

चतुरगतुरगस्थवृन्दि पिकततिराम्रगतेव मन्मथस्य ॥२२५॥

स बहुनयनलाभश्चञ्चदुच्चा मरश्री-

र्वलितललितवज्रोद्भासिहस्तारविन्द ।

गुरुमतपरिपुष्टश्री सुनासीर उच्चै-

र्गजपतिमधिरूढो राजते जानराज ॥२२६॥

व्यलसदमलकान्तिस्तस्य वीरस्य हीर.

शिरसि निहित उद्यन्मुक्तिकाभि समेत ।

विधुत्तूमिवेतः [?] सैन्यधूलीकदम्बै

पिहिततरणिबिम्बे मार्गसन्दर्शनाय ॥२२७॥

कुवलयदलदामश्यामलस्निग्धमूर्ते-

रुरसि रुचिरहारः श्लक्ष्णसत्कञ्चुकस्य ।

उपरिगत इवाभादिन्द्रनोलाश्मपान्ने

प्रतिफलित इवाम्भ पूरिते तारकौघः ॥२२८॥

भेरीभाङ्कृतिभारवारणघटावृन्दारवोन्मूर्च्छितः^१
 प्रस्थाने^२ रघुनन्दनस्य समभूदश्वौघहेषाभर ।
 मन्येऽमानिव विस्तृतेऽपि सकले ब्रह्माण्डभाण्डोदरे
 व्याघुटघ प्रसभेन य प्रतिरवव्याजाच्चिरं आन्तवान् ॥२२८॥
 धावद्वाजीन्द्र राजीखरखुरपटलाघातसञ्जातबाधां
 भेरीभाङ्कारभारप्रचलदुदलवैरम्बुधि. सिञ्चति क्षमाम् ।
 दिग्बालावैजयन्तीवसनतरलनैर्वीजयन्तीव धूली—
 धारा धावत्युदारा दिवमिव किमपि प्रष्टुकामाऽऽश्विनेयौ ॥
 श्रीजानूजीप्रयाणे हयखुरजरजोयोगदोषादशेषा
 दिग्बोधे स्नान्ति वैरिक्षितिपतितरुणीनेत्रनीरापगासु ।
 सङ्गम्याथ प्रतापै स्फुरदुरुचिभिस्ता. सगर्भा सनम्भा [?]]
 प्राची प्रायः प्रसूते वलदरुणकरं बालसूर्यं पुरस्तात् ॥२३०॥
 चमूचरचरणधूलिनिचये प्रसरति—
 पङ्कीभावविशङ्कया जलनिधौ शङ्केऽरिपङ्केरुहा—
 क्षीणामक्षिपुटीकुटीमुपगते बक्षःस्थलं वाडवः ।
 तासामेव समागतः स्थलविनाभावाद् विलासान्विता
 लक्ष्मीस्तु स्वयमेव ज्ञानाग्नगराधीश समाशिश्रयत् ॥२३१॥

१. 'द्वद्धितः' इति पाठान्तर पत्रप्रान्ते दत्तम् । २. अत्र 'राघव' इति
 लिखित्वा लिपिकारेण त्रुटि विन्दव कृता ।

स्वैरं स्वैर सरससरसीसारसीकूजितानि
 श्रावं श्रावं गिरिवननदीभाग्यसौभाग्ययोगात्^१ ।
 दर्श दर्श निजकभुजया रक्षितान् भूमिभागान्
 मार्गे हृष्ट सुचिरमभवद् भोसलावं शहस ॥२३२॥

अथ परदेशप्रदेशेष्वपि निजदेशप्रदेशेष्विवक्लेशेनानन्य-
 सामान्यवदान्यमान्यसैन्यसमेत इतश्चेतश्चागच्छता नानाविधोपाय-
 नानि प्रयच्छता चेतस्वता ग्राम्यनागरजनसमूहेन मानितो विमल-
 सारस्वतसरस्वता यथोचितं परितोषितेन पण्डितजनेन च तत्र तत्रा-
 भिनन्दितो राघवभुजाङ्गनापालिता भरतलक्ष्मणशत्रुघ्नबललालितां
 पुण्यग्रामनाममात्रभिन्नामयोध्या पुरमासादितवान् । तत्र च तदा-
 गमनमुदितेन समुदितेन तेन राज्ञा सुदूर प्रत्युद्गम्य कार्यगौरव-
 वशादसाधारणेन सत्कारेण सत्कृत्य तत्कालोचितं समुदाचारञ्च
 विधाय तद्योग्याया भोग्याखिलवस्तुभारिकायामुपकारिकायामधि-
 गम्य निजभवनं प्रत्यगामि ॥२७॥

समुचितसमयेऽथ जानराज सह हितमित्रगणेन राघवस्य ।
 समितिमुपगतो विशुद्धबोधैः समुपहितां सचिवैस्तथा सुयोधैः ॥
 यथोचितं राघवभूमिपेन सम्भावितं श्रीरघुराजसूनुः ।
 अस्योपविष्ट सविधे सदक्षो दक्षो भुजादण्ड इवाधिराजः ॥

कथानां प्रस्तावे सति वितायमाने ततानेकमनोरथाना सिद्धि-
 मवाप्तुकामो राघवो यवनाधिराजस्याभिषिसेचयिषामावेव स्वस्य
 च तत्प्रतिरुहत्सासमुत्साहमकथयत् ॥२८॥

१. इत पूर्व 'कारी' इति लिखित्वा बिन्दव कृता ।

रघुनरपतिपुत्रो हेतुदृष्टान्तपक्षे—

स्तदर्भिमुखयियास [मस्य^१] तत्र काले न्यषेधीत् ।

अथ निजहृदि बुद्ध्वा तस्य निर्बन्धमुच्चै—

रनुमतिमिव कर्तुं मौनमालम्बते स्म ॥२३५॥

अथौरङ्गाबादं प्रति बहुबलं राघवबल

प्रतस्थे जानूजीघरणिपतिसैन्यद्विगुणितम् ।

वितन्वद् धूलीनां ततिभिरवनिं व्योम्नि करिणां

घटाभि प्रौढाभि प्रकटमवनौ चापि गगनम् ॥२३६॥

महासेनानुकारिण^२ स्वयं यावदस्य महासेना श्रुति[?]]
तावद्बहिरिता यवनस्यापि वाहिनी ॥२३७॥

स्फुटास्फोटसर्पत्सटाकोटसद्घोटकालीनट्टापपाली—

समाघातघाटातटामोटशालीनविस्फोटकाली तीव्र—

स्फुटास्फोटशाली ।

स्फुटारक्तचञ्चत्पताकापटाकारतो नारतो दारतो दच्छटातो

दशादर्शनाय व्याददातीव जिह्वामसौ विह्वलोद्यानपाली [?] ॥

स्फुरद्भेरिभाङ्कारभारेमहाभैरवैर्भैरवीयै रवीधै—

रिवाभीरुभूभारभूरीभरेभैश्च सम्पूर्यतेऽलं महा-

जानुभाण्डं प्रयाणे निजामन्मुलूकान्वयालङ्कृते.

श्मश्रुलप्रायदीप्रायसप्रासशक्त्युल्लसत्पाणि' ॥२३८॥

१. उपरि बिन्दुप्रदानेन निराकृतभेतत् पदम् । २. "कारिणः" इति कथञ्चि-
स्प्रयत्नेन पठितुं शक्यते ।

(सोत्प्रासहासप्रवीरावलीकस्य . २१ सन्तन्वतोऽकाण्डकाण्ड-
प्रकाण्ड)^१ परशुरामावतारस्य नान्हाजीकस्यानुजन्मतं पुण्यग्रामपुर
प्रति प्रयान्तमेन बहुलसेनं विनिवारयितुं प्रयतमानोऽपि भाग्य इव
महाभागे जानराजे कुतोऽपि कारणान्मध्यस्थभावमिवोपगते प्रावृषेण्य-
वाहिनीवारिपूरमिव न शशाक ॥३०॥

कृतकरिणि विदुर्गे दुर्गमाग्नेयबाण-

प्रकरविहितवृष्टेर्वेष्टमाने यथेष्टम् ।

यवनबलसमूहे व्यूहमाने दुरूहे

विफलसकलयत्ना सैनिकास्तस्य जाताः ॥२३६॥

यदि कोऽपि कोपवशत शताग्रणी

सुभटः समेति परमेण तेजसा ।

बलदग्निबाणबलमानगोलक-

द्रुतदोलमानहृदयोऽस्फुटत्तदा ॥२४०॥

राघवबलनिरुद्धवीवधासारप्रसारोऽपि यथाकथञ्चिन्नजसैन्य
कर्त्तयन् कदाचिद् गव्यूतिमात्र कदाचित् सार्द्धगव्यूतिपरिमित
पन्थान लङ्घयन्नतिचिरसमयेन डित्लीशामात्यवश्यो योजनमध्ये
पुण्यग्रामस्य स्कन्धावारमवासयत् अकरोच्च. श्व. प्रभाते सकलरत्न-
परिपूर्णं राघवनगर विलुण्ठय चिरप्ररूढस्य वैरस्य निर्यातनं
करिष्यामीति । अत्रान्तरे भगवानपि मरीचिमाली मनसि जात-
निर्व्वेद इव च...साचलं...^२ चुम्बिबिम्ब सजज्ञे ॥३१॥

१ क. एवमेव लिखित लिपिकारेण । २. अत्राक्षराणि न पठितुं शक्यन्ते ।

यस्यामेति महोमहोदयमसौ तस्यामिवास्यामसा-
 वाशायामनुरागमाकलयते तुल्यं प्रतीच्यामपि ।
 भास्वानित्यसमञ्जसं कलयितुं नो पारयन्ती सती
 शङ्के सम्प्रति मीलयत्यतितमा पक्षमेक्षणं पद्मिनौ ॥२४१॥
 अथ—

कान्तासु स्वभिसारसाहसरसस्वान्तासु सिद्धाञ्जनं
 मित्र दुर्जनचेतस कमलिनीदुर्देवलेखामसौ ।
 मित्रान्यप्रतिवीक्षणाक्षमदृशा लीलान्धपट्टं दिशा
 नेत्राणामपमृत्यु रन्धतमसस्तोमो जिजृम्भे शनै ॥२४२॥
 श्याम दुर्जनचेतसोऽपि निबिड मुग्धोऽखन्धादपि [?]
 श्रीदर्पादपि दृष्टिरोधि रसिकोन्मादि स्मरेषोरपि ।
 विश्वव्यापि मधुद्विषोऽपि सुहृदां स्नेहादपीयत्ताया
 मुक्त साधु निहन्ति हन्त हरिता भेदप्रवाद तम ॥२४३॥
 अनन्तरञ्च—

सन्ध्यानृत्यविधूतधूर्जटिजटाजूटान्तकूटान्तर-
 स्वच्छन्दोच्छलदच्छदैवतनदीवाबिन्दुधारा इव ।
 आक्रीर्णा मदनस्य विश्वजयिनः प्रस्थानलाजा इवा-
 भ्राजन्ताम्बरपट्टगा रजतजा वर्णा इवौतूत्रजा. [?] ॥२४४॥
 माणिक्यं रविबिम्बमम्बरवणिग् विक्रोय रत्नाकरे
 ताराराजतमुद्रिकम् इव समादत्ते तदर्घीकृता ।
 एतासां कतिचित् प्रदाय कतिर्धरेव ग्रहीता क्षणै-
 रिन्दुं स्फाटिकरत्नभाण्डमुदयन्नीलाश्मलीलामृगम् ॥२४५॥

भानौ क्वापि गते तदीयकिरणश्रेणीव सन्ध्यारुणा
 सम्प्राप्ताब्जमरन्दबिन्दुपटलाध्यासा विवासोत्सवा^१ ।
 दीपाली वरगन्धतैलवलिता विष्वक्कृता कज्जल-
 व्याजाद्रुद्वमति प्रपीय परितो नैशं स्म रूढ तमः ॥२४६॥
 नरपतिशिविरप्रस[सा?] रिदीप-
 द्युतिगलहस्तितशङ्कितोऽन्धकारः ।
^२भ्रमति निरवलम्बनोऽतिदम्भा-
 त्कुमुदवने^३ विदलिष्यति प्रवेष्टुम् ॥२४७॥

अनन्तरमुदित समुदितमदनमालवकामिनीमृगमदवलित-
 कपोलफलककोमलद्युतिरमलमरकतरत्नप्रत्युप्तनिस्तप्तकनककुण्डल-
 माखण्डलदिग्ङ्गनाया गगनाङ्गणायामरिङ्गणाय पूर्वाचलशिखर-
 मारुरोह भगवानुदयरत्नमण्डलो हरिणाङ्क । क्रमेणोपगतराग
 द्विजराज समालोक्य सर्वे^४ मुमुदिरे, कौतुकेन किमपि किमपि
 व्यतर्कयन् ॥३१॥

तथाहि—

मन्ये मन्दरमध्यमानपयसो दुग्धोदधेः फिण्डतो
 वातावर्तविशेषतो दिवि गतो हिण्डीरपिण्डो विधुः ।
 अस्यान्तःपृषता गतास्तत इतस्तारास्त एव स्थिता
 व्योमाङ्कः प्रतिबिम्बितं स्रवति च ज्योत्स्नारस सर्गतः [?] ॥

१. 'ध्वान्ताविवासोत्सवा' इति सशौघनमपेक्ष्यते । २. इत. पूर्वं लिपिकारेणैव
 लिखितम्—(मधुकरपटलीमिश्रेण नूनं क्रमदलितेषु विवेका).

स्वकीयायामास्थानमण्डपिकायाञ्च चतु शिखपञ्चशिख-
दीपिकायामनिरस्ततिमिरसञ्चरे शङ्काया [?] सञ्चितद्विगुणभूषण-
मणिकिरणश्रेणिनिश्रेणिकायामासीने जानराजे राघवराजे च
श्रीमत्या धीमत्या गोपिकाबायीदेव्या पुण्यग्रामादव्याजं प्रेषितो
गृहीतवर्णदूतो^१ दूतो द्वारि वर्तमानो दौवारिकावेदितेन तेन पुरुहूतो-
पमेन समाहूतो विनयादुपसृत्य प्रणिपत्य पत्रमुपदर्शयति स्म ।
गृहीत्वा वाचयति स्म राजा ॥३३॥

नान्हाजीको दिवमुपगतो निर्जितारात्यनीको

बालौ पुत्रौ बहति च धुर राघवो देवरो मे ।

अद्य श्वो वा यदि मम पुर म्लेच्छराजो निरुन्ध्यात्

त्वय्यासन्ने सुहृदि सबले कस्य वा वाच्यता स्यात् ॥इति॥

अये भद्रे निपुणतरमुपालब्धोऽस्मीति प्रत्यक्षपरिकलितामिव
तां जननीमिव वोरजननीमनुनीतवान् वार्तिकमुखेन पद्यमेकमाश्वास-
नार्थमस्यै चोपनीतवान् ॥३४॥

तथाहि-

किमपि न परिहीणं तावकं कार्यमद्या-

वधि गुणरतिहृद्याधेहि हृद्यान् प्रमोदान् ।

सति मयि भवदीये शक्तिरेतस्य का त्व-

त्पुरपरिसरमेतु तत्स्वय ज्ञास्यसि श्व ॥२५०॥

औरङ्गाबाहनृपतिं प्रति प्रास्थापयद् द्रुतम् ।

दूतं नागपुराधीशो महान्तो न च्छलप्रियाः ॥२५१॥

१. अत्र 'वर्णदूत' इति पठित मया, परमर्थसङ्गत्यभावेन किञ्चिदन्यत् स्यात् ।

स च पुण्यग्रामपुरावरोधोद्योगशालिभिः ।
 परीतं मन्त्रिभिर्योधैर्यथोक्तं माह तम् ॥२५२॥
 सुरत्राणामात्यप्रवर नरपालो रघुपते.
 सुतो जानूनामा तव सुहृदिदं बोधयति सः ।
 त्यजेमं निर्बन्ध व्रज निजपुरं पालय निजा-
 प्रजा क्षात्रे धर्मे सुहृदिति कथा नाञ्चति पथा ॥२५३॥
 एतद् राघवपक्षपातमधुरं सञ्जातमस्युन्मने [?]]
 त्वञ्चापातदृशाऽपि पश्यसि मधु प्रान्ते प्रपातं न च ।
 पूर्वं प्रीतिपरिष्कृतेन मनसा त्वामेतदभ्यर्थये
 राजन्नेकपदे मुधा^१ पुरार्जितमिदं मा त्वं यशो हारय ॥
 पुण्यग्रामविनिग्रहं प्रति दृढश्चेदस्ति ते दुर्ग्रहः
 शङ्कया मामविजित्य तस्य किमपि च्छायाऽपि नाप्तु त्वया
 बिम्बे चण्डरुचो विसृत्वरकरे दिक्चक्रवालस्य किं
 हन्त ध्वान्तकदम्बकं बत भवेन्मालिन्यसम्पादकम् ॥२५५॥
 इति श्रुत्वा वीरमानी कोपकुण्डलितकोदण्डविकटभ्रुकुटि-
 कुटिलललाटपट्टमिदानीमेवानुभवत्वस्य दुर्नयस्य फलमयमभिमानीति
 सर्वमेवाखर्वगर्वपर्वतधरं बलमादिष्टवान् ॥३५॥
 सम्पाद्य प्रातरेव प्रतिदिननियत कर्म सन्नद्धवर्मा
 भेत्तुं वैरुद्धमर्माण्यधिरणधरणि प्रौढराजन्यधर्मा ।
 धारूढो वाजिराजं हरिरिव गरुडं जानराजो विरूढो-
 त्साह सङ्ग्राममूर्द्धिन्यगददिति भटग्राममुद्दामलक्ष्मी ॥

१. 'मुधा' इत्यधिक पदम् । २. अत्र 'शक्या' इति पाठ समीचीन स्यात् ।

स्मर्यन्ते यैस्तनयवनिताबन्धवो जीव [वि?] त वा
 प्रेष्ठ श्लेषा द्रुततरमितो यान्तु ते मानितोऽस्मि ।
 प्राणा वित्ता कमलनयना कीर्तिरेवेह येषां
 ते देवेन्द्रादपि गुरुतरा मत्समीपे रमन्ताम् ॥२५७॥
 एवमुक्तवति मुक्तविशङ्के राघवप्रियहिताय महीन्द्रे ।
 आस पञ्चकशत खलु तादृक् कन्दनालमलयेऽपि हि सर्वे [?] ॥
 तेन पञ्चषशतेन सङ्गतो वीरभावपुलकोल्लसद्भुजः ।
 भीमसेन इव कौरवी चमूं यावनीमविशदेष लीलया ॥२५९॥

तुमुलकरकावृष्टिमिवाविरलगोलकगोलिकावृष्टिमातन्वत्यपि
 घोरविस्फूर्जथुघोषे ज्वालपटलविद्युद्वलयक्षणलक्ष्यमाणस्वरूपे
 बहलाग्नेर्बाणपटलाम्बुदजाले . . . खाण्डवदावदहनताण्डवसमुद्दण्ड--
 गाण्डीव पाणिपाण्डव इवाकम्पमानो हतावशिष्टैः शिष्टैः कतिपयैः
 समं सेनामध्यं प्रविश्य हतप्रहतविध्वस्त वज्रपाणिरिव दण्ड-
 पाणिरिव शूलपाणिरिव खड्गशक्तिपाणिरसावकरोत् ॥३६॥

शस्त्रश्रेणीभुजङ्गप्रसरणविषमोत्तुङ्गरिङ्गतरङ्ग-
 त्वङ्गत्वङ्गत्तुरङ्गद्विरदगिरिगुरुप्रस्फुरद्वीरनीरम् ।
 म्लेच्छेशाब्धि प्रमथ्य श्रियमतिशयिनीं प्राप्य तेनाच्युतेन
 प्रीतेन प्रापितः स्वप्रकृतिमयमियानेव जैत्रस्य धर्मः ॥२६९॥
 विधाय रणशोधनं वरयशोधनं शोभनं
 पुरारिपदपङ्कजप्रव्रणचित्तपूजन्धय [?] ।
 प्रसन्नतराघवोपहितसत्कृतिः प्रस्थितः
 पुरं प्रतिसमर्चितुं सकलगोपिका गोपिकाम् ॥२६१॥

राघवतोऽप्यधिकं तं समर्हयामास गोपिकाबायी ।
 निजमेव पौरुष किल भवति प्रतिपत्तिकारण म्हताम् ॥२६२॥
 साहाय्यमस्य समरे समरे वितन्व-
 न्नान्हावदेनमुदित मुदित विधाय ।
 तेनादृत प्रियतया स्वभुजप्रभाव-
 गुप्तं स नागपुरमागमदूर्जितश्री ॥२६३॥
 विप्रा कल्पद्रुममिव शरच्चन्द्रवत्पौरलोका
 नार्यं साक्षान्मदनमिव त मन्त्रिणो राजधर्मम् ।
 द्वेष्या मध्यन्दिनदिनकराकारमुत्प्रेक्षमाणा
 सद्यः स्वस्वानुभववशतो मन्वते जानराजम् ॥२६४॥
 सकलबलसमन्वितो गजम्भो [स्तो]^१
 मणिमयकुण्डलमण्डितास्यचन्द्र ।
 निजपुरमवलोकते स्म राजा
 दशरथसूनुरिवोत्कपौरलोकम् ॥२६५॥
 सेतौ राघवपक्षपातवशतो यो नाम रामेश्वरः
 काश्या चानुजिघृक्षया विजयते विश्वस्य विश्वेश्वरः ।
 सोऽयं यत्र गृहस्थमुण्डिजटिलब्रह्मिष्ठविन्ध्येश्वरः
 स्तुत्यः सर्वजगत्प्रसिद्धमहिमा जागर्ति यागेश्वरः ॥२६६॥
 यस्मिन्नागनदीन्द्रपत्तनसमे मन्दाकिनीव स्वयं
 प्रायः प्रावृषि वर्द्धमानसलिलोल्लासा वहत्यागता ।
 भूय सागरपानशङ्किततया कुम्भोद्भवस्योदया-
 दारभ्यानुदित क्रमक्रमगलत्तोयेव या जायते ॥२६७॥

१. 'गजस्तो' इत्वपि पठितुं शक्यते, परमस्पष्टार्थमेतत् ।

गेहे लसन्नीरदनीलगेहे क्षरत्यजस्त्र शशिकान्तनीरैः । -
 तडित्लल्लानां दधतेऽधिकार यत्राधिनक्त तरलायताक्ष्य ॥२६८॥
 केलीगृहे यत्र निरीक्ष्य सत्ता
 निजाकृति राजतशैलशीले ।।
 अन्याङ्गनाशङ्कितया निशाया
 निद्रादरिद्राऽजनि नीरजाक्षी ॥२६९॥
 निरोष्ठघ्नौ [?]
 रत्नानि रत्नाचलजानि यत्ना-
 ज्जनः कदाचिद् गणयेत् क्रमेण ।
 यदीयहृद्गाङ्गणरिङ्गमाण-
 रत्नानि सङ्ख्यातुमल न कोऽपि ॥२७०॥
 अन्तर्निहितगुणानां दान पात्रानुसारेण ।
 येषामस्ति निरन्तरमनुरूपा भान्ति यत्र तै भूपा. ॥२७१॥
 यत्सौधमालारुचिसारिणीषु
 प्रसारिणीष्वम्बरचारिणीषु ।
 आकाशगङ्गालहरीष्विवेन्दुः
 परिप्लवन् हसधियं तनोति ॥२७२॥
 यत्प्रासादसमूहमौलिशिखरप्रान्ते लुठन्त. शनै-
 स्तुण्डं कुण्डलयन्ति कुण्डुलधिया तारासु पारावताः ।
 तत्पश्यन् पुरमुत्तरोत्तरचमत्कारि प्रतीच्छन् मुहुः
 श्रेष्ठिश्रेष्ठकराञ्जलि प्रतिपद प्रेष्ठः स्वधामासदत् ॥२७३॥

अथाङ्गुष्ठशिक्षया निषादिना साधु निषादितादिभात्सलील-
मवरुह्य गजराजलीलः शनै शनैश्चरमन्दमिलदिन्दिरमात्ममन्दिर-
माविशति स्म ॥३७॥

सैन्यैरथाक्षिभ्रुवविभ्रमेङ्गित
विबुध्य भूपस्य स पाणिसम्पुटैः ।
सुनन्दयद्भिः प्रभुतामयुक्ष्य [ध्य ?]तै
रगामि गेह प्रति विश्रमार्थिभि ॥२७४॥

कलितसकलपुण्यग्राममुद्दामधाम-
प्रथितविजयमित्रं चित्ररोचिष्णुचक्रम् ।
अनुमतबलभद्रं सम्परीक्ष्यात्तिमात्र
स्वसममुदयपात्र मन्यते माधवस्तम् ॥२७५॥

दुर्गाणि यानि रघुराजवश न याता-
न्युद्दामभाग्यविभवादनवेक्षणाद् वा ।

गेहस्थितस्य मुविप्रभृतीनि तानि
भ्रूभङ्गिमात्रवशतोऽस्य वशानि सन्ति ॥२७६॥

बघेलान् विद्राव्य स्वपुरमभियान् मेघसमये
समासन्ने मध्येपथमयमनुष्ठेयचरितः ।

महादुर्गं दुर्गं निजवशमुपानीय सपदि
त्रसन्पृथ्वीसिंहः प्रणतिमुदितोऽस्मै पुनरदात् ॥२७७॥

श्रीमानेष नयेन यस्य भजते पक्ष नबाबस्य वा
पुण्यग्रामनृपस्य वा स हि जयश्रीभाजनं दृश्यते ।

धर्मो यत्र ततो जयो ध्रुव इति व्यासोदितश्रद्धया
श्रौजानः सुकृतावतार इति मच्चित्तोन निश्चीयते ॥२७८॥

वादीनि मारीच इवास्य वैरो
 जादीनि [?] नामानि बिभेति शृण्वन् ।
 श्रीरामचन्द्रस्य रघूद्वहस्य
 श्रीजानराजस्य च को विशेष ॥२७६॥
 जाने मन्त्रविधानमित्यधिसभं स्वीयप्रतिष्ठार्थिभि-
 देवैः सचिवैश्च सन्निगदिते माहिष्मतीनायक ।
 सद्यः संस्मृतजानराजमहिमा रोमाञ्चति स्वद्यति
 स्तम्भं याति विकम्पते विकलतामभ्येति नारीयति ॥२८०॥
 रामक्षेत्रमभिप्रयातुमनसि श्रीमत्यमुस्मिन्नूपे
 तत्साम्मुख्यनिवेशितध्वजवरे माहिष्मतीभूपते ।
 चिन्तासन्ततिलुप्यमानमनसो नायाति निद्रा मना-
 गभ्याशं विधिवञ्चितस्य बहुलायासेन लक्ष्मीरिव ॥२८१॥
 सन्ति द्वा स्थितपाणिवेत्रलतिकाकम्पादिवोद्वेजिता^१
 नानोपायनपाणयो नृपतयो द्वार्येव कार्येच्छवः ।
 यान्त्यायान्त्यनिवारिता प्रतिपद सम्भाव्यमाना द्विजा
 ब्रह्मण्यत्वमिद हरेरिव महाराजस्य तस्याद्भुतम् ॥२८२॥
 देवार्चासमये स्फुटाक्षरपदं सम्भाव्यमान सतां
 श्रीमद्भागवतं महामुनिकृत भक्त्या शृणोत्यन्वहम् ।
 ब्रह्मज्ञाननिर्धानवानपि समाधत्ते प्रकृत्या समं
 नीतेस्तत्त्वविनिर्णयं जनकवद् दुर्बोधचेष्टो महान् ॥२८३॥

१. क. 'कम्पियो' इति पाठान्तरम् ।

मातापित्रोस्त्रिदिवगतयो. पार्वतीशम्भुमूर्त्यो.
 प्रासादं तं तदुपवनमध्ये स कैलासकल्पम् ।
 चक्रे यस्मिन् भवति सततं चैत्रशुक्ले विशेषा—
 दिच्छाभोज्यार्पणसमुदयो गीतनृत्योत्सवश्च ॥२८४॥
 सततमेव महोत्सवसुन्दर विलसदिन्दिरमस्य च मन्दिरम् ।
 नरवरस्य चिरस्य विशेषतो भवति तेषु विशेषदिनेष्वलम्^१ ॥
 भाद्रे वारिदवारिवारितपथे श्रीकृष्णजन्मोत्सव
 श्रीहेरम्बमहोत्सवञ्च समहोत्साहो विधत्ते तमाम् ।
 द्रष्टुं श्रोतुमथ क्षमेत कथमप्येतत् कथं जिह्वया
 वक्तु त्वेकिकयोत्सहेत मनुजस्तद्भक्तिसद्भावत. ॥२८६॥
 श्रीदुर्गोत्सवमाखिले [?] रणहरिद्राभासितैर्मण्डयत्यु—
 ष्णीषै रुचिराञ्चलैर्द्विजगणान् जात्यानमात्यानपि ।
 कश्मीरादिकदेशजातविविधप्रावारकैरप्यय
 भान्त्येते तु ततेन्द्रचापरचना...रवाभोधरा. ॥२८७॥
 माघे श्रीशिवरात्रिपूजनविधौ भक्तो भवानीपते—
 यागेशस्य करोति नागरजनै सार्द्धं स यागोत्सवम् ।
 यस्मिन् दक्षिणयार्चिताः प्रचुरया भूदेवताभूपतिं
 साक्षाद् वित्तपतिं स्म मन्वत इम चित्तप्रसादाद् ध्रुवम् ॥
 असौ चैत्रे चित्रापतिसमुदये चित्रचरित—
 स्फुरच्चित्तो विस्तारयति रघुराजोत्सवविधिम् ।

१. 'ष्वहो' इति पाठान्तरम् ।

किं वा

नक्तं नृत्यैप्रवणगणिका गानक...या^१

सदानन्दो यत्रोदयति हरिदासोरुकथया ।^२

शिवभावमुपागतस्य भक्त्या रघुराजस्य मुदे मुख्य [?] प्रियस्य ।

विपर्णिं विभजन्ति यत्र पूर्णं नवरात्रं वणिजोऽस्य वाटिकायाम् ॥

सह मुदरियाबायीदेव्या गुणैरनुकूलया

सुकुलभवया जानूजीकः स्वयं हरिणीदृशा ।

निजभवनतो गत्वा गत्वा... मन्वहमीक्षते

वहति च परीतोषं पुष्पात्यपि स्फुटमर्थिन ॥२६१॥

बुद्ध्या तिरोहितसुरेशपुरोहितोऽय-

वासोजिपादपतिसंहितचित्तातोषः ।

यो वाचा जितोऽहिपतिरादितचित्तातोष ॥२६२॥

सर्वस्य संसदि.....रधाकुलिष्णुवोत...वाकलितमर्णि

गमागम... [?]

अधिगतमतिवेलं यस्य चातुर्यं सार्यं

विबुधगणविचार्यं देवताचार्यवर्यः ।

अमरपतिसमक्ष स्तौति सर्वाश्चैदक्षं

स जयति भुवि वेणीरामनामा द्विजेन्द्रः ॥२६३॥

१. २. अपूर्णं मन्दाक्रान्ताशिलरिण्या । ३. इत आरभ्य—'धिया स्वीयया' यावत् सर्वमेतत्पत्रप्रान्ते ष्वस्फुटतर लिखितम् ।

सौन्दर्यं गति रक्षा पतिनयत [?]

निकामं वसन्, काश्या पण्डितमेण्डलीभिरधिकप्रेम्णा चय. स्तूयते ।

चिन्तातीतधनार्पणा जयति यश्चिन्तामणिर्हेलया-

वेणीराम सह . नृपहिते सक्तो धिया स्वीयया [?] ॥२६४॥

हृदटे हाटकसम्पुट सुघटित सम्बद्धकूर्पासिका^१

मस्तन्यस्तपटाञ्चला नवघनश्यामा द्युति चापलम् ।

मुष्टीभूतकरा वरावलमणिश्रेणि वणिग्योषितो

युक्तौघ मुकुलीकृतास्य कमला विक्रीणते संज्ञया [?] ॥२६५॥

वितरणाध्ययनेश्वरपूजनागुरुजनानतिकर्मभिरुत्तमै ।

नयति सज्जनतुल्यमबन्ध्यतां दिनमय नमयन्नरिमण्डलीम् ॥

कारुण्यं कबरीकृतेन चमरीतत्या जगत्या ययौ

कालुष्य करिणीहृठेन हरिणी दुद्राव दृग्भङ्गिभि ।

उक्तो की विकीर्णहृदया श्रीजानराजद्विषद्-

बालाना वनवासकौशलसखीभावाय का वा भवेत् ॥२६७॥

सत्कारुण्यपुषः स्वधन्यजनपुषस्तांरुण्यलीलाजुषः

पुण्यश्रीवपुषः सजीवधनुषः प्रद्रावितोऽग्रद्विषः ।

अस्य प्रत्यह्वर्द्धमानसुयशोधाराभिरारादिदं

तारादिस्फुटरन्ध्रत् स्फुटदिव त्रैलोक्यमालक्ष्यते ॥२६८॥

१ 'वक्षोवलत्कञ्चुका' इत्यपि पाठो निर्दिष्टः ।

उन्मीलद्विविजयार्जितोर्जितवसोर्नासित्यजाताहित—
 प्रीतेरुत्तममानया विदधत शक्त्या विशल्य जगत् ।
 कृष्णासक्तिपरस्य भारतरणोद्यद्भीमसेनस्य च ।
 स्थाने तस्य युधिष्ठिरस्य भवने धर्मात्मता गीयते ॥२६६॥
 श्रीनारायणभट्ट पुरोहित श्रीमतस्तस्य ।
 सदनुष्ठानविधिज्ञो युधिष्ठिरस्येव धौम्यऋषिः ॥३००॥
 आनीत परमादरेण मिथिलादेशादशेषार्थविद्
 धीरश्रीधरणोधराधिपमहोपाध्यायशब्दैकभूः ।
 राज्ञस्तस्य सभामनेकसुमनसार्थान्विता शोभय—
 त्युच्चैः शोभनयुक्तिभिः सुरपतेर्धारामधीशो यथा ॥३०१॥
 मूकीकृत्य विवा[व]द्वकविदुषो योऽजागरत् कर्मतो
 भूपं प्रीणयतीह पाणिनिवचः स (द्) वावद्वकैः सदा ।
 प्राप्तो मैथिलशास्त्रिताश्रुतिमति ख्याते " कारव्रतो
 राज्ञः प्रीतिपदं विभाति सदयारामोऽभिरामो गुणैः ॥३०२॥
 मीमासाद्वयसाङ्ख्यचुम्बितधियोऽन्येऽप्यस्य राज्ञः सभां
 पञ्चद्राविडभूसुरान्वयभुवो वै द्योतयन्तेतराम् ।
 येषां वै...वमद्भुतं कियत् कर्तुं क्षमेणीय सिमुण्डीन्द्रिय[?]॥
 कियद्वुच्चोति कनकं रङ्गानि जवोरके[?] ॥३०३॥
 चाचुर्यं वक्षसां सुरेश्वर गुणैर्जेतु परा[?]]
 प्रज्ञा सुन्दरारसीकलिपिषु [हृदि] श्रीकृष्णभक्तिः स्थिरा ।

यस्यास्ते स भवानिपन्तसुकृती राज्ञः प्रतीते. पद
प्रीतेश्च प्रतनोति संसदि सदा स्वीका... ॥३०४॥
सूबेदार उदारो जीनपन्तो नृपस्य सुविशिष्टः ।
इष्टाशिष्टस्तनुते नृपकार्यं यो विद्यात्तवद्या...॥
शैलेग्रो यादवानामिव भुवि विदितो द्रौपदः पाण्डवानाम् ॥
●श्रीमान् वैकर्णनो बान्धवपति ·

परिशिष्टम्

लक्ष्मीगुणमणिमाला

मैथिलकविकृष्णदत्तविरचिता

ॐ नमो गणेशाय ।

लीलोदस्ताग्रहस्तान्तरतलवलितं स्वच्छनक्षत्रमुक्ता-
गुच्छ स्वच्छन्दमम्भष्कणगरामिषतो विक्षिपन् दिक्षुमङ्क्षु ।
भुक्तै सौरस्ययुक्तै प्रचुरघृतसितालङ्ङुकैर्भक्तदत्तौ
प्राप्तो लम्बोदरत्वं करिवरवदनो मेऽवलम्बोऽस्तु नित्यम् ॥१॥

सकलनृपवतंसो भोसलावशहसो
ललितविलसदंसो ग्रीष्महंसोरुतेजा ।

अरिकरिमृगराज सम्पदा राजराज-

श्चिरमिह विरराज श्रीयुतो जानराज ॥२॥

तत्पत्नो रमणीयभूषणमणी सर्वार्थिचिन्तामणी

लक्ष्मीनामवती विभाति रमणीसीमन्तमुक्तामणी ।

अस्मिन् भूवलयेऽखिलेऽपि दरिद्रावायीति या विश्रुता

सेय मैथिलकृष्णदत्तासुकवौ धत्तेऽनुकम्पां पराम् ॥३॥

ग्राम दत्तवती कुटुम्बकभृतौ योग्य सुवस्त्राणि मे

दत्ते दास्यति चाप्यनन्यगतये सेवार्थमुद्यद्दया ।

श्रीलक्ष्मी प्रभुतामतीव दधती तस्यास्तु सम्प्रीतये

लक्ष्मीनामसुलक्षिता गुणमणीमाला मया तन्यते ॥४॥

प्रभुमानविकस्वरमतिना कविना निबद्धेयम् ।
 लक्ष्मीगुणमणिमाला पण्डितकविकण्ठभूषण भूयात् ॥५॥
 आनन्दज्ञानकन्द स्वजननयनयोश्चन्द्रमाश्चन्द्रभागा—
 तीरालङ्काररत्न किमपि कटितटन्यस्तहस्तारविन्द ।
 प्रव्यक्तः पुण्डरीकद्विजबहु^१तपसापुण्डरीकायताक्ष
 श्रीलक्ष्म्या भक्तिमत्या भविकमविकल पाण्डुरङ्गस्तनोतु ॥
 आयान्ती वसुधा पितामहमुखाम्भोजालयात्कौतुकाद्
 वाग्देवी सुकुमारसुन्दरपदा श्रान्ति विमुञ्चेत्कथम् ।
 स्थित्वा सत्कविराजराजिवदने चन्द्रे विदध्यादिय
 लक्ष्मीदेवि न चेद् भवद्गुणगणश्लाघासुधासेवनम् ॥१॥
 म्लेच्छच्छद्मनिशाचरक्षयसमारम्भोद्गलद्भोसला-
 भास्वद्वंशवतंसतामुपगतो रम्बन्वयो वद्धते ।
 श्रीलक्ष्मी रघुनन्दनप्रियतमा भूत्वा पवित्राशया
 भूयो भूषयति प्रभूतयशसा य सर्व्वदिग्व्यापिना ॥२॥
 लक्ष्मीदेवि न चित्रमत्र विमलो यद्दक्षिणस्ते करो
 दाक्षिण्यं बहुदक्षिणावितरणारम्भे समालम्बते ।
 तच्चित्र दशदिक्षु भिक्षुसुदृशामक्षुण्णभाग्योदयं
 वामं चक्षुरनृक्षणस्फुरणतो दाक्षिण्यमाप्नोति यत् ॥३॥
 लक्ष्मीदेवि सदा गुणे समधिकप्रेमाऽसि तस्यान्तरं
 त्वं जानासि च किन्तु दानसमये द्वित्सासमुत्साहतः ।
 वृष्टिं हेममयी गुणिन्यप्रणुणे चार्थिव्रजे वर्षसि
 क्षेत्रेष्वेव किमुन्नता वित्तनुते कादम्बिनी वर्षणम् ॥४॥

१. °प्रकटित° इति पाठान्तरम् ।

पुण्यौन्नत्यकरे करे जलधरे तावत्कचञ्चत्तरे
 लक्ष्मीदेवि सुकाञ्चनामृतमयी वृष्टि समातन्वति ।
 आसीत् कीर्त्तिरङ्गिणी समुदिता दारिद्र्यदावानल-
 शान्तो हन्त सतां गता सफलतामाशालता चार्थिनाम् ॥५॥
 लक्ष्मीदेवि रघूद्वहस्य भवती भार्यानुरूपा गुणै-
 रस्त्येषा तव जन्मना भगवती विश्वम्भरा रत्नभूः ।
 औन्नत्यं जनकान्वयश्च गमितो रध्वन्वयश्च त्वया
 शत्रुघ्ने भरते विभर्षिं विनय त्व लक्ष्मणे देवरे ॥६॥
 पातिन्नत्यधुरन्धरा समभवन् काश्चिद् वसिष्ठप्रिया-
 मुख्याः काश्चन या शचीप्रभृतयः साम्राज्यलक्ष्मीभृतः ।
 एका केवलमेव सम्प्रति धुर तासाञ्च तासाञ्च सा
 लक्ष्मीदेवि दधासि पासि जगती श्रीजानराजप्रिये ॥७॥
 कारुण्यैरविमुक्तमेव हृदयं शोणप्रभासौ करे
 हासश्रीर्ममधुरा सितासितमिदं चक्षुर्मुखं पुष्करम् ।
 श्रीवक्ष स्थलमस्ति ते पुरमिदं कीर्त्तिर्विशालोज्ज्वला
 लक्ष्मीदेवि किमद्भुतं त्वमसि यत्पुण्यैकभूमिर्भुवि ॥^१
 लोकेषु त्रिषु भूमिरेव भजते श्रीरत्नगर्भापदं
 देशो दक्षिण एव देशमप्यने दाक्षिण्यमालम्बते ।
 यत्र प्रादुरभूत्पुरा भगवती लक्ष्मीः स्वयं रुक्मिणी
 श्रीलक्ष्मीरधुना तु यत्र समभून्ताम्नाऽपि धाम्नाऽपि च ॥८॥

विप्रा कल्पलता प्रजा. स्वजननी नीति गणा मन्त्रिणा
 पौरा शारदचन्द्रिका रिपुजना मध्याह्नसूर्यप्रभाम् ।
 लक्ष्मीदेवि जगद्विलक्षणगुणग्रामाभिरामाकृते
 त्वा सूक्ष्मानुभवेन मन्वत इमे सर्वेऽपि साक्षाच्छ्रियम् ॥१०॥
 चेतु कल्पतरो. शिरोजकुसुमान्यायम्य भग्नेप्सिता
 श्रान्ता स्वर्व्वनिताः सुधासमधिका गायन्ति कीर्ति तव ।
 लक्ष्मीराज्ञि गुरुत्रपाभरवदित्रा[?] नमत्यादरात्
 ता. सिद्धार्थतया भवन्ति मुदिता न क्वासि देव्यर्थदा ॥११॥
 सक्ता केशवशङ्कराङ्घ्रिभजने रक्ता प्रजापालने
 भक्ता विप्रजने सहिष्णुरधिक शक्ता वियल्यामपि[?] ।
 लक्ष्मीदेवि भवत्समा न भविता नासीन्न वा वर्त्तते
 स्याद् वा कापि तदोपमैव भवती सैवोपमेया भवेत् ॥१२॥
 त्व गोदानादिनानासुकृतसमुदय तन्वती नन्वतीव
 श्रीलक्ष्मीदेवि सत्यं हरिहरचरणाराधनासावधाना ।
 या सर्वा एव सिन्धुस्तदधिवसतये क्षीरसिन्धुकरोषि
 स्थाने स्थाने च शैलानपि निजयशसा रूप्यशैलीकरोषि ॥१३॥
 शङ्कन्ते केचिदङ्क जगति जलनिधेः पङ्कमेके कुरङ्गं
 केचिद् भूच्छायमन्ये यदमृतमहसि श्यामलसिन्धुमस्ति ।
 श्रीलक्ष्मीदेवि युष्मद्यशसि समुदिते^१ निह्वं मेष याया-
 दित्याशङ्क्यैव शङ्के विधिरधित मसीमुद्रिकामेतदङ्के ॥

१ 'धवलिते' इति पाठान्तरम् ।

श्रीशः सत्त्वमयोऽपि नीलरुचिर श्वेत. शिवस्तामसोऽ-
प्यासीद् ध्यानवशान्मिथस्तदनिशध्यान हि ताद्रूप्यकृत् ।
लक्ष्मीदेवि ततोऽनिश भृशमसौ ते शुद्धवर्ण यशो
गायन्ती किल तन्मयेन मनसा गीः शुद्धवर्णाऽभवत् ॥१५॥
सार्द्धं प्रत्येकमावामपि जगदवन कुर्वं इत्युक्तवन्ती
लक्ष्मीनारायणौ तौ ध्रुवमवनिसुतारामचन्द्रावभूताम् ।
श्रीलक्ष्मीजानराजौ सह विहितजगत्पालनौ तत्र वाम. [रामः]
ध्यायन् कान्ता धरित्रीमवति पतिपदं सस्मरन्त्यत्र लक्ष्मी. ॥
वैमात्रेयेऽपि भर्तुर्विमतिमति सति प्राच्यसाम्राज्यशोभां
सूनावाधातुकामे विहितबहुविधोपाय उद्दामघाम्नि ।
लक्ष्मीदेव्या स्वयुक्त्या निजवचनकरो नीतिमत्या महत्या
सेनासाहेबसूबापदमधिगमितो देवर साम्बराज. ॥१७॥
लक्ष्म्या सानुग्रहेण स्फुटकमलरुचा लोचनान्तेन दृष्टो
हृष्टो देवाधिराजो व्यजयत समरे दानवान् मानवान् प्राक् ।
श्रीलक्ष्म्या सम्प्रसादामलरुचिरदृशा पुत्रवत्प्रेक्ष्यमाणः
साबाजीभूमिपालो नयति निजवश शत्रुमत्राद्भुतं किम् ॥
श्रीलक्ष्मीदेवि सत्यास्तव सततवलद्भक्तिपीशूषधारा-
धीतान्तवर्वासित श्रीपतिपदकमलध्यानविध्यादृतायाः ।
शङ्के तिर्यग्गतित्वं द्युतिपतिरनतिक्रान्तये श्लाघतेऽसा-
वङ्घ्रिस्पर्शातिधन्यावनिबहनकृते शेषनायः शिरांसि ॥१६॥

अश्मा स्पर्शमणि सवल्कलतया कल्पद्रुम कर्कशो
 देवार्ना सुरभि पशुः शशिकला मित्रोदयोपेक्षिणी ।
 लक्ष्मीदेवि कृपाजुष. सुवपुषश्चातुर्यशैलीजुषो
 मित्रोत्लासतुषोऽनुयान्तु समतामेते कथ ते भुवि ॥२०॥
 स श्लाघ्य स गुणी स एव सुकृती स प्रौढभाग्योदय.
 श्रीमत्या करुणाकटाक्षकलया यो नाम सम्भावित ।
 शीलाद्या सकला गुणा विगुणतामायान्ति .
 यस्य त्व विमुखीभवस्यनुपमे लक्ष्मीमहाराज्ञि हे ॥२१॥
 लक्ष्मीदेवि दयानिधे तव यशोवल्ली प्रदानाम्भसां
 सेकात्पल्लविता व्यचीकशदल चन्द्रच्छलात्कुड्मलम् ।
 दृश्यन्तेऽस्य सुधारसातिसुहिता ज्योत्स्नापरागैः सिता-
 स्ताराभा भ्रमरा बहिर्मृगमिषादन्त. सपद्यागता. ॥२२॥
 ब्रह्माण्ड विनिजूहुरेऽतिवितते पद्मा जले काञ्चन
 मेरुः स्वर्णमयः सुपर्व्वभवन गूढो निधीना गण ।
 यत्नादावृणुते च वीचिनिचयै रत्नानि रत्नाकर
 श्रीलक्ष्म्याः प्रभुतानिधेः कथमहो दित्सारस. पूर्य्यताम् ॥२३॥
 जानूजीपुरुषोत्तमे प्रियतमे लक्ष्मीमहाराज्ञि ते
 ये केचित्करुणाकटाक्षकलया दृष्टा जना श्रीमति ।
 तत्तत्कान्तकुट्टुम्बिनीश्रुतिनटत्ताटङ्करत्नांशुक-
 ज्योत्स्नाभिर्धवलीभवन्ति भुवनै का वा न दिग्भक्तयः ॥२४॥

प्राणादानरस्य देवतरवो नानाजनाना [?]
 विद्वद्दैन्यमहाघतापशमने पञ्चाक्षरी शाम्भवी ।
 लक्ष्मीर्वाग्धिपा महेशवनिता शक्रप्रियारुन्धती
 प्रत्येकस्मृति हेतुरेव दरियाबायीति पञ्चाक्षरी ॥२५॥
 त्वद्गाम्भीर्यमहत्त्वमुद्रितमहागम्भीरिमाडम्बरे
 सिन्धौ पङ्ककलङ्कसङ्करतया स्नातु^१ न शक्त. प्रभुः ।
 श्रद्धाभक्तिरसामलेतरहृदि श्रीशो वसत्यादरा—
 ज्जानूजीनृपपत्नि लक्ष्मि वसति श्रीस्तेन सर्वात्मना ॥२६॥
 श्रीमत्याः शीलवत्या जगदवनविधिप्रौढिमत्या सुमत्याः
 श्रीलक्ष्मीदेवि सत्यास्तव भुवनमुखा^१ पुण्यनैपुण्यकीर्त्तिः ।
 वक्तु श्रोतु स एको दशशतवदनो वेद चक्षु श्रुतीशः
 शक्र चक्षु श्रुतित्वान्नयनदशशती मन्यते भारमेव ॥२७॥
 नित्याक्षीणकणैरनङ्कधवलै श्रीमद्यशोमण्डलै—
 लक्ष्मि श्रीमति जानराजदयिते निर्वासितश्रीश्शशी ।
 राजद्राजतभाजनस्थितमहानीलाश्मशम्भुभ्रमाद्
 दत्तान्युक्षगणाक्षत्तानि चरतु स्वैरं सुरैः केवलम् ॥२८॥
 गामेकां त्रिपदीमितां गुरुगिरोऽतिक्रम्य वैरोचनि.
 प्रादाद् वामनरूपिणोऽत्र वटवे सोऽभूद् वदान्य श्रुतः ।
 लक्ष्मीदेवि ददासि गा अनुदिन सोपस्करा. शोभना
 विप्रेभ्यो बहुविद्भ्य आदृतगुरुस्त्वत्तद्ददान्योत्तमा ॥२९॥

१. 'वस्तु' इति पाठान्तरम् । २. 'सुखा' इत्यपि पठितुं शक्यते ।

श्रीलक्ष्मीदेवि जानूनृपतिकुलशिरोरत्नभाय्ये शुभाय्ये
 नृत्यन्त्याश्चारुमूर्त्तेः सुरसदसि भवत्कीर्त्तिशैलूषिकाया ।
 मन्दाकिन्युत्तरीञ्च परिसरविलसत्तारकाशुक्तिकौघ-
 स्ताटङ्क मध्यरन्ध्रप्रतिफलितवियद्व्यक्तलक्ष्मा मृगाङ्क ॥
 १ध्वान्तस्तोममसीरसस्नपनत श्यामायमाने नभ-
 षट्टे भास्करशोधिते शशिशिलाखण्डेन सङ्घर्षिते ।
 नक्षत्राक्षरगुम्फितानि लिखति श्रीलक्ष्मि जानूनृप-
 श्रेष्ठप्रेयसि पद्मभू किल यश पद्यानि हृद्यानि ते ॥३१॥
 पितुर्मातु पत्यु कुलमिदमलङ्कृत्य सकल
 सती वन्द्या जानूनृपतिदयिते लक्ष्मि भवती ।
 त्रिलोकी गङ्गेव श्रवणकथनप्रश्नवलितं
 पुनाति प्रत्येक हरिहरकथेव त्रिपुरुषम् ॥३२॥
 तरुच्छायेवालं तपतपनसन्तापमखिलं
 तमिस्र ज्योत्स्नेव स्मरहरकथेवाघनिकरम् ।
 जनाना जानूजीपुरुष [र]मणि प्रेयसि दयो-
 दयोदारा दैन्यं हरति सतत लक्ष्मि भवती ॥३३॥
 कलङ्केनास्पृष्टः प्रकटितकलङ्क धृतकला-
 कलापं राकायां परमनिशपूर्णाखिलकल ।
 गुणाधारो दोषाकरमयमये लक्ष्मि भवती
 यशश्चन्द्रश्चन्द्र यदि विजयते चित्रमिह किम् ॥३४॥

१. 'द्वेष्या कीर्त्ति' इति पाठान्तरमुपनि लिखित वर्तते ।

ब्रह्माण्डस्वर्णभाण्डप्रतिभरणसमुद्वृत्तसद्वृत्तकीर्त्ति-
 श्रेणीरत्नाभतारावलिवलितवियत्प्राङ्गणादेव भक्ता ।
 श्रीलक्ष्मीदेवि लक्ष्मीसदृशगुणगणे विश्वमान्या वदान्या
 त्वत्तोऽन्या नास्ति धन्या जलनिधिलहरिस्रग्धरायां धरायाम् ॥
 एतन्नीलोज्ज्वलमतितमामम्बर दिग्बधूना-
 मुद्यत्तारावलिकपटतश्चित्रितं त्वद्यशोभिः ।
 भाति प्रायो रजतजलवद् भासकालीसरञ्चेत् [?]
 लक्ष्मीदेवि प्रथितविनयोदारताधैर्यशीले ॥ ३६ ॥
 धीरा धर्मधुरन्धरा धृतधरा धीधारिणीधारया
 वित्ताना विधिवर्द्धिनी विदधती विद्यावता वैभवम् ।
 पौलोमीप्रतिमा प्रसिद्धिपरमा प्रौढप्रतापप्रभा
 जाया जानजनाधिपस्य जयिनी जागर्त्ति लक्ष्मीरियम् ॥ ३७ ॥
 त्वं गौरी गुणगौरवे सुचरिते चारुन्धती चारुणि
 श्रीस्साक्षाद् विभवे च कल्पलतिका दाने क्षमायां क्षमा ।
 श्रीलक्ष्मीरिह राजते सुवचनन्यासे च वाग्देवता
 जानूजी 'बहुसङ्गरं [कुल?] सुधाभानोरियं रोहिणी ॥ ३८ ॥
 अन्वीक्षामिव सप्रमाणवचना सच्छब्दविद्यामिव
 प्रोन्मीलद्गुणवृद्धिभावरचनां वेदान्तविद्यामिव ।
 सानन्दा कवित्तामिवाच्युतपदानुध्यानसम्भाविता-
 मर्थं साधयितु भजन्ति सुधियो लक्ष्मी जगद्वन्दिताम् ॥ ३९ ॥

१ 'नूपमोस्ले'ति पाठान्तर दत्तम् । अग्रेऽक्षरद्वय पठितु न शक्यम् । 'कुल'
 इति पूर्वार्थमेव मया पठितम् ।

सम्पन्नाभरणान्चिन्ताभिरमलाभाभि स्फुरत्पाणिभि
 पार्श्वे चोमरवाहिनीभिरधिकानन्दाभिरासेविता ।
 आरूढा शिबिकां क्वचित् क्वचिदिभं बाहू क्वचित्स्वेच्छया
 साम्राज्यञ्च समुन्नता [त] विदधती लक्ष्मी. शची निन्दति ॥
 नालस्यप्रसर. स्वकोषघटना मित्रोदयोल्लासिता
 पत्राणि स्फुटकान्तिमन्ति परितो राजद्द्विजालिष्वनि ।
 इत्येषा स्थितिरस्ति यत्तव सरोजस्येव मन्थे ततो
 वासः सुस्थिर एव लक्ष्मि वलते पद्मालयाया त्वयि ॥४१॥
 १भण्ड श्रीललिताप्रचण्डचरित शुम्भ निशुम्भञ्च सा'
 सीता वैश्रवणं सहस्रवदनं जैत्र हरेरप्यहन् ।
 लक्ष्मीदेवि समुद्धतारिजयने सज्जाऽत्र यज्जायसे
 तज्जानामि भवादृशीभिरखिल स्त्रीभिर्जगत्पाल्यते ॥४२॥
 सर्वत्राव्याहताज्ञा तव वलति नृपैरुह्यमाना शिरोभिः
 सर्वत्राव्याजभव्या प्रसरति च भवत्कीर्तिरेकैव नित्यम् ।
 श्रीलक्ष्मीदेवि सर्वैरवनरचनया माङ्गलिक्या ऋतार्थे
 त्वय्याधीयन्त एवागमनिगमपरैराशिषो वैजयिक्यः ॥४३॥
 आस्येन्दुश्चन्द्रकान्तो रुचिररुचिमहानीलरूप. कचौघ
 पादौ ते पद्मरागौ सुललितहसिते हीरकश्रीरुदेति ।
 हस्ते चिन्तामणिस्ते वितरणकलयोज्ञीयते स्म प्रशस्ते
 श्रीलक्ष्मीदेवि कस्ते न वदति जगतीरत्सतामै [मे ?] कमत्या ॥

१. 'साम्राज्यमुन्नतामि'त्येव लिखितं लिपिकारेण । २. 'भग्न' इत्यपि शक्यते
 पठितुम् । ३. पादान्ते 'शिवा' इति पाठान्तरं दत्तम् ।

नियमयसि विमार्गप्रस्थितानात्तदण्डा
प्रशमयसि विवादं कल्पसे रक्षणाय ।
प्रणयसि कृतधर्मं तिष्यकालेऽपि लक्ष्मि
त्वमिति भवति राजाधीनताऽनेहसो हि ॥४५॥
कर्णाटे कर्णिकारे कटककुरबके कुब्जके कान्यकुब्जे
कल्लारे कोङ्कणाङ्के कुरुकुवलयके किङ्किराते किराते ।
अङ्गे बङ्गे लवङ्गे द्रविणदमनके जानराजो मिलिन्द.
सारग्राही मिलिन्दस्तदनुगुणगुणा भाति लक्ष्मीमिलिन्दी ॥
पत्यौ शम्भुपदं गतेऽनुगमनायाभ्युद्यताऽप्युत्तमै-
र्भाईभट्टमुखैर्द्विजैः श्रुतिसखैरभ्यर्थ्यं सत्योन्मुखैः ।
हे लक्ष्मि त्वदधीनमद्य विदुषा ब्राह्मण्यमत्र स्थले
तद्रक्षेति सुहृद्भिरप्यनुनयाद्यावर्तितियं ततः ॥४७॥
श्रीकैलासनिवासिनो गुणनिधेः पत्यु पदाम्भोरुह-
द्वन्द्वं तन्मयतां गतेन मनसा सन्धारयन्ती सदा ।
तत्सम्भावितलालिता प्रतिपदं सम्पालयन्ती प्रजा
स्तत्कीर्त्तिं द्विगुणीकरोति चरितैर्लक्ष्मीमहाराज्यसौ ॥४८॥
पत्या सद्गुणवेदिना समुचितं सम्मानितास्तेन ये
विप्रा देशविदेशजा अपि तया सर्वेऽपि सम्भाविता ।
काचिद्दण्डविदायवित्तनिवहा लक्ष्मी समप्रीणयद्
ग्रामप्रात्यहिकव्यवस्थितितया चास्थापयत् स्वाश्रितान् ॥

१. 'श्रुतिसखै' इत्यतोऽग्रे '(श्रीमती)' इति लिखितं वर्तते ।

तद्विच्छिष्टविशिष्टलालनकला तद्वत्प्रजापालन
 तद्वद्दानविधानमानकलना तद्वद्विशेषज्ञता ।
 भर्तु सन्ततसाहचर्यवशत स्त्रीणां समं चेष्टित
 स्यादित्यागमभाषितं न हि मृषा लक्ष्मीमहाराज्ञि हे ॥५०॥
 अन्त साक्षिकजन्मजन्मजटिताभ्यासाय भूतार्थक
 गीतं देशजभाषया मधुरया निर्ममय लक्ष्मीरियम् ।
 पूर्णा व्यञ्जयति प्रसादसुमुखे 'गतां[?] प्रेमभक्ति हरौ
 विज्ञानञ्च तनोति यच्छ्रुतिगतं चेतोद्रुति धीमताम् ॥५१॥
 लेखायां शशिनः कलङ्ककलनावैकल्यसम्भावना
 शच्या गोत्रभिदाग्रह कुटिलताजाड्य द्युनद्यामपि ।
 स्वीकृत्य व्यभिचारिणो गुणगणा लक्ष्मि त्वयीव त्वयि
 प्रेक्ष्यन्ते च परस्परानुगुणिनस्ते शीलधैर्यादय ॥५२॥
 अस्माभिर्निजदेश एव बहुधाऽकर्णीति यद्वक्षिणे
 देशे मूर्त्तिमती स्फुरद्गुणवती लक्ष्मी स्वय तिष्ठति ।
 तत्प्रत्यक्षतयाऽनुभूतमधुना दृष्टाऽसि यच्छ्रीमति
 त्वं साक्षात्तव सम्पदश्च बहुला श्रीजानराजप्रिये ॥५३॥
 विद्या स्वभ्यस्य हृद्यां विनयमपि सुसम्पाद्य चासाद्य दाक्ष्यं
 लक्ष्मीमाराध्य नारायणचरणपरा वित्तधारा उदारा ।
 आनेष्यामो वयं द्रागिति किमपि शिशुक््रीडितेऽपि प्रसक्ता
 देशे देशे वदन्ति त्वद्रुग्गुणदृढप्रत्ययादर्धिबालाः ॥५४॥
 इति श्रीलक्ष्मीगुणमणिमालायां पूर्वार्द्धम् ।

१. 'सता' इत्यपि शक्यते पठितुम् ।

सन्ति द्वास्थितपाणित्रे लतिकापातादिवोत्कम्पिनो
नानोपायनपाणयो नृपतयो द्वार्येव कार्येच्छवः ।
यान्त्यायान्त्यनिवारिताः प्रतिपदं सम्भाव्यमाना द्विजा
ब्रह्मण्यत्वमिदं तवाद्भुतमिह श्रीलक्ष्मि लक्ष्मीनिधेः ॥५५॥
न्यस्ता हस्ताम्बुजाते वितरितुममले मुक्तिकारीक्ष्यमाणा
गुञ्जाकार [रा ?] भवन्ति द्रुतमथ चकित ^१ब्राह्मणा भावयन्ति
श्रीलक्ष्मीदेवि किञ्चिद्धसितकलि [णि] कया सुक्तिकीकृत्य दूरा-
देतेभ्यो वेदविद्या वितरसि किल ता सम्प्रसन्नाननेभ्यः ॥५६॥
अमलकमलहस्ता सुप्रशस्ता समस्ता—
नपि विबुधसमूहान् सम्यगाश्वासयन्ती ।
अतिसुललितमूर्त्तिर्विश्वविख्यातकीर्त्ति—
जंगति जयति लक्ष्मीरत्र लक्ष्मीरिवेयम् ॥५७॥
नखरुचिकुसुमश्रीरङ्गुलीपल्लवाढ्य—
स्तव करसुरवृक्षो यत्सदृक्षो न दृष्टः ।
स इह लसति लक्ष्मीदेवि दूरस्थिताना—
मपि भवति समन्तादर्थिनां तापशान्तिः ॥५८॥
कं सानन्द न धत्ते दलितकुवलयपीडभावं विधत्ते
गोपालीभ्यः प्रदत्ते रतिमतिशयिनी भाग्यसौभाग्यसिद्धिम् ।
साम्बेश नालनी [?] कलयति विजये पालनीयेऽनुरक्तं
लक्ष्मीदेव्याश्चरित्र हरिचरितमिवातीव चित्रं पवित्रम् ॥५९॥

१. 'पाठका' इत्यपि पाठान्तरं निर्दिष्टम् ।

महाराज्ञी लक्ष्मीरियमुदितलक्ष्मीरनुदिन
 ददाति^१प्रत्येकं वसनमशनञ्चाश्रितवताम् ।
 यश शाटी नाच्छादयितुममला सद्गुणमयी
 सुधामेतामास्वादयितुमपि साधारणतया ॥६०॥
 देव्या यत्कृपया चिराय दधते सेवाभृतस्तत्पद
 यामेनामतिशिक्षया समुदितामाख्यातसत्याश्रय ।
 ऐश्वर्येण युता समुन्नतमहासेनानुयाता शिवा
 श्रीलक्ष्मीरथवा भवाञ्चितगुणा सेय जगद्रक्षति ॥६१॥
 ब्रह्माण्ड वरपिञ्जरीयति यशोहसावतसस्य ते
 लक्ष्मीदेवि पुरस्थितोपमशनक्षीरीयति क्षीरधि ।
 चञ्चच्चञ्चुपुटीविघट्टिततया या विप्लुता विप्रुष-
 स्ता एता गगने स्फुरन्ति नियत तारद्युतस्तारका ॥६२॥
 लक्ष्मीदेवि तव स्फुरद्गुणगणक्षोरोदधेरुत्थितो
 वातावर्तविशेषतो दिविगतो हिण्डीरपिण्डो विधु ।
 अस्यान्त. पृषता गतास्तत इतस्तारा. स्थितास्ता ध्रुव
 व्योमाङ्क. प्रतिबिम्बित स्रवति च ज्योत्स्नारस सर्व्वत. [?] ॥
 त्वं साक्षान्मधुसूदनस्य विमला मूर्तिर्जगत्पालिनी
 नाविष्णुः पृथिवीपतिः श्रुतिरिति प्रत्यायिका तत्र मे ।
 ऐश्वर्य्यं जगदीश्वरस्य सुमहद् यत् स्वीकृता मोहिनी
 मूर्तिस्तेन पुरापि कार्य्यवशतो लक्ष्मीमहाराज्ञि हे ॥६४॥
 भ्रमरहिता सुमनोर्महिता सहिता प्रबलेवलयेन ।
 वसुधा कल्पनतेयं विभवति लक्ष्मीमहाराज्ञि ॥६५॥

गूढे वस्तुनि नीतितत्त्वपरया सम्मन्त्र्य साद्धं त्वया
 जानूजीनृपति पति शुभमति सप्ताङ्गचिन्ता व्यधात् ।
 लक्ष्मीदेवि विवेकशालिनी ततोऽनायासतोऽनारतं
 भूचक्रं परिपासि सम्प्रति सती मूर्त्तौव कीर्त्तिं प्रभोः ॥६६॥
 अस्मिन् काले कराले प्रसरति कलिनानुद्रुतो दूयमानो
 भ्रामं भ्राम त्रिकामं क्वचिदपि भुवने न स्थितिं प्राप धर्मः ।
 जानूजीभूमिपालप्रणयिनि विनयाचारकरूप्यपुण्ये
 श्रीलक्ष्मीदेवि पुण्ये त्वयि वसति पर साम्प्रत निर्व्विशङ्क ॥
 श्रद्धाभक्तिमणिप्रदीपवलिते धौते विवेकाम्बुभिः
 'पूतैश्चेतः सद्मनि भावनोपहृतिभिः सम्पूज्य देव मुहुः ।
 इष्ट सद्मनि सुप्रतिष्ठितमपि प्रव्यक्तमराधय-
 त्येषा साधु गुरुदितेन विधिना सत्कीर्त्तिलक्ष्मीवती ॥६६॥
 श्रीलक्ष्मीकान्तनामामृतनिभृतरसज्ञा रसज्ञा यदीया
 श्रीलक्ष्मीकान्तकीर्त्तिश्रुतिभिरविरत यच्छ्रुति सुप्रतिष्ठा ।
 श्रीलक्ष्मीदेवि ता त्वा कलयति सुजन सम्यगावासलक्ष्मी
 मूर्त्ता विश्वासलक्ष्मी परिजननिकरो धर्मलक्ष्मी समस्तः ॥
 श्रीलक्ष्मि स्फुरति भवत्कर समुद्रो
 दानाम्भोलहरिधुतार्थितापमुद्रः ।
 यज्जन्यो जगति यशोविधुः सुधन्यो
 धत्तेऽसौ प्रणयमतीव साधुचक्रे ॥७०॥

१. 'पूते चेतसि भावनो' एव पठितुं शक्यते ।

उद्यद्दानाम्बुवृष्टिप्रशमितजगदुद्दामदारिद्र्यदाव-
 पोद्गच्छद्धूमधारामलिनितगगनव्यञ्जिताश्चर्यशक्तेः ।
 लक्ष्मीदेव्या रघूजीनृपसुतमहिषीमौलिरत्नायिताया·
 कैलासोदारभासो दिशि दिशि मुयश शीतभासो बलन्ते ॥७१॥
 जानूजीभूमिपालो दिवमवति हरौ गोत्रभेदिन्यरक्तै-
 देवैरभ्यर्थ्य नीत. कृतसुकृततया सम्मत सविभागी ।
 अर्द्धं भार्यार्धमङ्गं पतिरिति निगमोक्तेन तस्यैव मूर्तिः
 प्रोदञ्चत्कीर्त्तिलक्ष्मीरवति भुवमसौ ततप्रिया पुण्यमूर्तिः ॥
 पञ्चद्राविडपञ्चगौडविदुषा वर्ग प्रतिष्ठापित. .
 सर्वत्रानवकाशदुस्थितमना धर्मो व्यवस्थापित ।
 दानैरेतदनक्षर दिशि दिशि स्व नाम विश्रावित
 किं किं किं न कृत त्वयाऽत्र सुकृतं लक्ष्मीमहाराज्ञि हे ॥७३॥
 महाराज्ञ्या लक्ष्म्याः कृतसुकृतलक्ष्म्या. प्रतिदिनं
 गुणाना साम्राज्य कियदरुणि[?] कुम्भो हृदि वयम् ।
 दरिद्राः स्वर्णाद्रि कथमपि समासाद्य कनकं
 शतच्छिद्रे चीरे कियदह नह्यन्तु निजके ॥७४॥
 श्रीलक्ष्मि प्रगुणैस्तवातिनिपुणैरापूर्यमाणा गुणै-
 राकाशात्मतया तथोभयतया नापि श्रुतिस्तृप्यति ।
 एतन्निर्वचनोद्यताऽपि रसना त्वेकाकिभावा जन-
 स्वाभाव्यात्स्वयमेव निर्व्वचनतामालम्बते तत्क्षणात् ॥७५॥

सौभाग्यं नागपुत्र्यास्त्वदमलचरणन्याससम्पत्सपद्म-
 सम्पन्नाया वदाम किमिह तरलिताः स्वल्पदृष्टंश्रुताश्च ।
 श्रीलक्ष्मीदेवि तत्तन्नयविनयनिधेर्यत्र साक्षान्निवासो
 लक्ष्मीदेव्यास्तदीयस्तुतिपरवचनन्यास एवोपहासः ॥७६॥
 लक्ष्मीदेवि दृशा सितासितरुचा कारुण्यपूरस्पृशा
 ये नाम स्नपिता जनाः सुमनसो भास्वत्तप.सङ्गती ।
 गेहद्वारमलङ्करोति वितता तेषां विशेषादसा-
 वुत्तानद्विपकर्णतालतरला रोलम्बमाला ध्वनैः ॥७७॥
 लक्ष्मीदेवि सुवर्णपाणिकमले...सुवर्णं बहु
 त्वद्धस्तेन सुवर्णनीयमभितः सूते सुवर्णद्रुमम् ।
 यस्य प्रेक्ष्य सुवर्णमेति रजतं कुर्वन्तु ता दुर्यशो
 यस्यायं भगणः सुवर्णघटितस्यादौ मलःसञ्चयः[?] ॥७८॥
 लक्ष्मि त्वं करलीलयेव विदुषां दारिद्र्यदन्तिच्छिदां
 धत्से कीर्त्तिरपि च्छिनत्ति जगतां यद्ध्वान्तदन्तावलम् ।
 तन्मन्ये सबलावलान्वितबलेऽत्यर्थेऽभिधेये बला-
 नामेद च्युतवर्णदत्तकलया विद्योविध्वता व्यघात्[?] ॥७९॥
 शश्वद्दानकरो गुणार्ज्जनकरो विश्वस्य रक्षाकरो
 विद्वन्मानकरोऽयमद्भुतकरो लक्ष्मीकरो दृश्यते ।
 यत्र श्रीरनुरागिणी स्थिरपदा पद्मानुकारेक्षणे
 युद्धव्याकृतिना च येन कलिता लेखाः शुभाशीसनाः ॥८०॥
 अमन्दरागयोगस्ते कोऽयं रत्नाकरः करः ।
 कृतार्थयति यो रत्नैः श्रीलक्ष्मि विबुधव्रजान् ॥८१॥

द्युमणिः करैर्दशाशा एव सहस्रेण पूरयति ।
 लक्ष्मि तैर्वैकस्तु करः परिपूरयते सहस्राशा ॥८२॥
 द्युमणिरिह दशाशामात्रपूतौ समर्थो
 भवति करसहस्रेणैव लक्ष्मीसुराज्ञी ।
 धरणिमणिरिय तु श्रीमती दक्षिणेन
 प्रभवति हि सहस्राशाप्रपूत्यै करेण ॥८३॥
 जगदवनविधौ समाहिताया
 विभजनेन जनेषु सस्यताया ।
 न हि विततगिरा महाकवीनां
 गुणवति लक्ष्मि भवद्गुणा मृषोद्या ॥८४॥
 उत्साहप्रभुमन्त्रशक्तिवलिता सर्वैर्गुणैर्भासिता
 ताभिः सिद्धिभिरन्विता समुदयैः सर्वैश्च सम्भाविता ।
 तैस्तै राजभिरादरेण महता सम्मानिता राजते
 नीतिर्मूर्तिमतीव शुद्धहृदया लक्ष्मीमहाराज्ञ्यसौ ॥८५॥
 यत्र ब्रह्मप्रतिष्ठा व्यरचि गुणविदा यत्र लक्ष्म्या निवासो
 विष्णोर्यत्र प्रसादः प्रसरति सुधृतेर्यत्र मित्रानुरागः ।
 श्रीलक्ष्मीः साऽपि राज्ञी भवति वसुमतीमण्डलिन्यश्च राज्ञः
 तत् पदम् पुष्पमन्यान्यपि बत कुसुमान्येवमज्ञस्य बुद्धिः ॥८६॥
 लक्ष्मीदेवि सुमङ्गलान्वितजया पूर्णा त्वं सदा-
 नन्दा किञ्च कवौ विचारविमले भद्रा सिद्धिदा ।
 जानूजीजगतीपतेः प्रियतमे भानूपमानस्य हे
 रिक्ता नासि कदाचनापि सुगुणैः सर्वैरिक्ता ततः ॥८७॥

१श्रीगोविन्दपदारविन्दविलसच्चित्तरविन्दा^१ सदा
 सानन्दा शरदिन्दुसुन्दरयशोवृन्दा सतामर्थदा । °
 लक्ष्मीरेव विवेक्तुमर्हति परं दोष गुण वाऽमला
 नीरक्षीरपरीक्षणे चतुरतामालम्बते हसिका ॥८८॥
 मर्यादाश्रयिण प्रसादमवतो गम्भीरताशालिनो
 जानूजीगुणसागरस्य दयिता गङ्गेव लक्ष्मीरियम् ।
 यस्या सत्करिदानवारिवलिता सत्कीर्तिंधारा मुद
 धत्ते भानुभुवाऽनुयातपदवीव प्रोल्लसद्विभ्रमा ॥८९॥
 लक्ष्मीदेवि वसुन्धरामयमहापीठस्थयुष्मद्यश -
 श्रोयागेशमहाभिषेकविधये धात्रा ध्रुवं सम्भृतः ।
 १तत्तद्वाहुरदाभिघातविवरस्वच्छन्दनिर्य्यत्सुधा-
 धारप्राप्तसहस्रधारकलसश्रीकः सुधादीधिति ॥९०॥
 लक्ष्मीदेवि किमालपामि भवती लक्ष्मीविलासोदयं
 त्वन्नासीरचरीषु सम्पदतुला दासीष्वपि प्रेक्ष्यते ।
 यासामाभरणप्रभासमुदयैराशासु शक्रायुध-
 श्रेणीसङ्घटन्ना विना जलधरारम्भ समुज्जृम्भते ॥९१॥
 त्वत्कीर्त्तिः स्फीतमूर्त्तिर्वितरणपयसा कर्दमिन्यामवन्त्यां
 भ्रान्त्वा पीयूषकुण्डे रजनि[कर]करे क्षालयामास पादौ ।
 लक्ष्मीदेवि प्रयाता तदनु दनुसुतारातिरामासमाज
 प्रायश्चन्द्रः कलङ्की तदवधि सम्भूत् क्वामृतांशु^२ कुरङ्ग^३ ॥

१. क. 'नारायणं' इत्यत्यधिकमत्र लिखितम् । २. 'चेतोमिलिन्दा'
 इत्यपि पाठः । ३. 'स्वर्भानुस्फुटदन्तघातं' इति पत्रप्रान्ते पाठान्तर इत्तम् ।

युष्मत्कीर्त्तिद्विजेशः सकलवसुमतीमण्डलभ्रान्तियोगा—
 दङ्ग बङ्ग कलिङ्ग मगधमपि गतः किञ्च सौराष्ट्रमेषः ।
 प्रायश्चित्तां वितन्विन्निव जलधिजलस्नात उत्थाय नित्य
 श्रीलक्ष्मीदेवि कुर्वन् हरिपदभजन शम्भुतोषञ्च भाति ॥६३॥

लक्ष्मि त्वद्यशसः सुधाकरसरित्कासारशैलाटवी—
 पारावारतटीषु नित्यमटतो रक्षार्थमेकाकिनः ।
 मन्ये लक्षणधूपधूमकलित ताराक्षताभ्यर्चिर्वत
 रोप्य धारणयन्त्रमर्पितमिद चन्द्रच्छलाद्वेधसा ॥६४॥

लक्ष्मीदेवि महीमहीधरनभोनाकक्रमादुच्चधी—
 स्त्वत्कीर्त्तित्रिपथा प्रदानविनयप्रज्ञानजन्माञ्चति ।
 एषा व्युत्क्रमतोऽञ्चति त्रिपथगा साम्ये प्रसादादिनाऽ-
 प्युच्चानुच्चपदाभिलाषुकतया भेदो महानैतयोः ॥६५॥

विधत्ते सर्वाशाभरणमुपधत्ते सुमनसां
 समानत्व भूमीवलयमखिल भूषयति च ।
 वदान्या सम्मान्या सकलजगतामुन्नतिमती
 परं लक्ष्मीदेवि त्वमिव तव कीर्त्तिर्गुणवती ॥६६॥

लेखेव प्रतिपद्विधोः प्रतिपदं वन्द्या जनैरादरा-
 त्सद्वर्धिष्णुरनुक्रमात्सुविमला त्वत्कीर्त्तिराज्ञा च ते ।

त्वन्नाम्नि त्वयि वा सुवर्णमयता...चेक्ष्यते

लक्ष्मीदेवि तवा वधश्च विद्वसद् भानो वृत्तार्थी जनः[?] ॥

श्रीसाम्बोऽपि त्वदाज्ञामनुसरति भवत्सम्प्रसादप्रभाव-
 प्राप्तैश्वर्य्यः स्वयम्भूरपि भवति भवत्पालनाद् वित्तभूमिः ।
 मुक्तैः सार्थीकृतार्थाः सपदि सुमनसां वस्तुतस्त्वां स्तुवन्ति
 श्रीलक्ष्मीदेवि सन्ति त्रिभुवनभवने त्वद्यशांस्युल्लसन्ति ॥
 तन्वन् पक्षप्रसादं स्वरुचिमनुचरन्नुद्गिरंश्चक्षुं मुक्ता-
 धूतघ्वान्ताम्बुनीलीनिचयकणनिभं लक्ष्म बिभ्रन्निजाङ्के ।
 भाशाकासारशोभां विदधदतितमां चन्द्ररूपेण मन्ये
 श्रीलक्ष्मीदेवि राजत्यतिधवलतनुस्त्वद्यशोराजहंस ॥६६॥
 लक्ष्मीदेवि महीतले कति कति क्षमापालनं क्षमाभुजां
 कुर्वत्यः सुदृशो न सन्ति ददते ताः किन्न किं भान्ति न ।
 ता. साधारणतारकाः शशिकला त्वं जानराजप्रिये
 ता. सामान्यलता भवन्ति नियतं त्वं कल्पवल्ली मता ॥१००॥
 कृष्णं भावयताऽपि तावकहृदा शुक्लत्वमालब्यते
 शुक्लेनापि गुणेन ते त्रिभुवने रक्तत्वमारभ्यते ।
 रक्तेनापि करेण सम्प्रति हरितसार. समाकृष्यते
 लक्ष्मि त्व चतुरा नयेन चतुरो वर्णान् बिभर्षि ध्रुवम् ॥१०१॥
 आनीलश्वेतपीतारुणहरितकुथाः सारशृङ्गारधारा-
 धारा धाराधराभाश्चलधरणिधरभ्रान्तिमुत्पादयन्त ।
 श्रीलक्ष्मीदेवि चञ्चत्करवलितपयःसीकरैर्व्योम्नि तारा-
 स्ताराः सन्दर्शयन्तः किमपि विदधते शोभितां त्वद्विपेन्द्राः १॥

सोत्साहा वासुदेवोद्वहविहगहसस्कीतफेनप्रवाहा
 वाहास्ते गन्धवाहाधिकसुभगरया बिभ्रतो दर्पलक्ष्मीम् ।
 लक्ष्मीदेवि त्वदीयाः पटुचटुलसटाकोटिनद्धाच्छमुक्ता
 मुक्ता दोषैरनेकाकृतिजनपदजा मन्दुराया स्फुरन्ति^१ ॥१०३॥
 श्रीमद्वाहेषु धावत्स्वधिमहि भजते पङ्गुभाव नभस्वान्
 दुर्वाचं स्वान्महस्वान् प्रवदति कुपितः शश्वदश्वान् विवस्वान् ।
 उच्चैरञ्चन्तमुच्चै श्रवसमपि सुराधीश्वरो धिक्करोति
 श्रीलक्ष्मि द्रीडभावादिव न खगपतिश्चञ्चुमुच्चै करोति^२ ॥
 श्रीलक्ष्मि त्वत्प्रयाणे प्रखरहयखुराघातसञ्जातबाधा
 भेरीभाङ्कारभारक्षुभितनिजजलैरम्बुधिः सिञ्चति क्षमाम् ।
 दिङ्माला वैजयन्तीवसनविवरणैर्वीजयन्तीव धूली-
 धारा धावत्युदारा दिवमिव किमपि प्रष्टुकामाऽश्विनैयौ ॥
 विद्वद्ब्राह्मणसैन्यबन्धुसुहृदः सम्प्रीणयन्त्या भृशं
 प्रीत्या प्रत्यहमागतैः प्रतिदिश सम्पूर्यमाणा गुणैः^३ ।
 पूर्णाः सन्ति मनोरथा इव तव श्रीलक्ष्मि ताः सम्पदः
 सिन्धोराप इवाम्बुदाम्बुव[ध]रदिग्दन्तावलान् पुष्णतः ॥
 सत्कारेण यथोचितं गुणपुरस्कारेण सम्भाविताः
 प्रज्ञाविक्रमभक्तिभिः समुदिता भृत्यास्त्वदाज्ञाकराः ।
 लक्ष्मीदेवि सुसाधयन्ति यदमी कार्य्यं प्रभावः स ते-
 भानोरेव निदेशतोऽयमरुणो दिक्सम्प्रकाशक्षमः ॥१०७॥

१. तुल० जा० रा० च० १०. २. तुल० जा० रा० च० २०७. ३. 'करै'
 इत्यपि पाठः ।

लक्ष्मीदेवि प्रजानुपालनबृहन्मूलः प्रदानाम्भसा
ससिक्तः प्रतिवासर नयदयाग्रीलादिशाखावृतः ।
स त्वद्धर्मतरुर्गुर्वितनुते कीर्त्तिप्रसूनोज्ज्वलो
यच्छायाश्रयसुस्थिता कलितपोत्तापं न चाप्नोति भूः ॥१०८॥
जानूजीकीर्त्तिदुग्धोदधिपरिमिक्षिता त्वद्यशोराजिगङ्गा
श्रीलक्ष्मीदेवि शङ्खे निहितमिव पयस्तुल्यरूपा चकास्ति ।
तीर्थेऽस्मिन्नत्यपूर्णं सकलवसुमतीमण्डलव्यापके ये
सन्तः सुस्नान्ति तेषामुदयति नियतं पुण्यनैपुण्यलक्ष्मीः ॥
त्वत्कीर्त्तौ सन्निमग्न परिमृशति करी शुण्डया दन्तदण्ड
साशङ्क कण्ठनालं वलयति चमरी चामरं द्रष्टुकामा ।
आत्मान प्रत्यभिज्ञापयितुमिव मिथो हंसयुग्म विकूज-
त्यन्यत्किम्वा वदामो रघुनृपतनयप्रेयसि श्रीलक्ष्मि ॥
स्निग्धच्छायधरः स्फुरत्तरभुजाशाखाभरः पल्लवा-
कारोदारकरः स्मितञ्चितसुमो लोलालकालिः फलम् ।
दद्यात्तेऽभिमतं सुभक्तिरसवच्चित्तालवालस्थितो
लक्ष्मीदेवि रमालतावलयितः श्रीविष्णुकल्पद्रुमः ॥१११॥
श्रीलक्ष्मीदेवि लक्ष्मीर्वसतु तव गृहे सर्वदा सर्वमान्या
धन्यं धर्म्यं यशस्यं विरचय वसुधापालनं त्वं वदान्या ।
चञ्चच्चञ्चूनुदञ्चच्चिरमिह सुयशश्चन्द्रिकाचाकचिकथं
प्रोदञ्चच्चारुशीले क्षत्रुदधिचरांश्चारयोच्चैश्चकोरान् ॥

वमात्रेयोऽन्यदेशं सपदि वशयितुं प्रेषितो जानभूभी—
 भर्त्रा भ्राता शुभार्याऽपि च किल निदधे सम्पदां रक्षणार्थम् ।
 अप्यस्मिन्नाकलोकं गतवति तदभिप्रायमुन्नीय लक्ष्मी—
 देव्या साम्राज्यलक्ष्मीनिधिरधिवसुधं साम्बराजो व्यधायि ॥
 सैन्ये गन्तुमशक्नुवन् कृतकृपादृष्टेर्निदेशादिह
 श्रीलक्ष्म्या निवसंस्तदीयनगरे श्रीकृष्णदत्ताः कविः ।
 निम्नर्माति स्म मनोरमा गुणमणीमालामिमामादरा—
 न्माद्ये मासि सितेसिते प्रतिपदि श्रीरामसेवापर ॥११४॥

श्रीलक्ष्मीगुणमणयो मनोज्ञरूपाः
 संदृग्धा नवकविना सुवृत्तपद्यैः ।
 चेदत्र ग्रथनकृतो भवेद् विशेषो
 धीमद्भिः स खलु समाहितो विधेयः ॥११५॥

इति लक्ष्मीगुणमणिमाला ।

लक्ष्मीदेवि दयानिधे गतवयास्त्वत्सेवया केवलं
 नाद्यापि व्युपशाम्यति व्यतिकरो दुर्द्वैवजन्मा मम ।
 कस्यान्यस्य भजामि हन्त शरणं स्यात्कस्य वाऽन्यस्य वा
 स्वीकर्तुं भवदीयमत्र विभुता सर्वे त्वदाज्ञाकराः ॥१॥
 कारुण्यामृतदृष्टिसृष्टिपटुना त्वं दृष्टिकोणेन हे
 लक्ष्मीदेवि मनागपि स्नपय मां भक्त्या त्वदेकाश्रितम् ।
 सद्यो दुर्बिर्बिदुर्लिपिव्यतिकराः सम्प्रोच्छ्रिताः सन्तु मे
 वन्धूनान्तु मदङ्गसङ्गबशतस्तापश्चिराच्छाम्यतु ॥२॥

लक्ष्मीदेव्यसि भक्तवत्सलतया ख्याता जगन्मण्डले
ख्याता दीनदयालुता च तव सा नित्यावदातात्भन. ।
चेन्मां भक्तजनेषु वेत्सि यदि वा दीनेषु चान्तर्गन्तं
तेभ्यो नास्मि परस्तत समुचिता कारुण्यदृष्टिर्ममियि ॥३॥
त्वदीयत्वेनाह जगति विदितोऽस्मीति कृपया
स्वहस्तेनैव त्वं विरचय विदायं मम ततः ।
अये लक्ष्मीदेवि प्रथितविनये चातकशिशो-
र्मन.प्रीत्यै धाराधरसलिलधारा हि भवति ॥४॥

पद्यानुक्रमणी

अचलेशशिव सपर्यया	६०	उदञ्चितद्विजकुल	६६
अथ श्रीजानूजीनृपति	२२१	उन्नद्धैर्यवनपतेर्बलै	१०६
अथ समरजय	१०६	उन्मीलद्वाजिराजि	८०
अथो निदिष्टा प्रभुणा	२२३	उन्मीलद्विजयार्जितो	२६६
अथौरङ्गाबाद प्रति	२३६	उद्वहदनु रूपरूप	२६
अधिगतमतिवेल	२६३	उद्धमवद्धयपटलीखुरो	१०७
अर्जुनिहितगुराणा	२७१	उच्चद्विद्वेषिभूमृज्जन	५५
अपङ्के त्वत्पङ्के लगति	७०	उद्वेढु सुदुरुद्वहा	१२२
अभिलषितममुष्मैस्व	१११	उल्लाघिनी तनुरखण्ड	१७६
अमलकमलकोषादु	६५	एकत्र प्रविलम्बिभानु	२१०
अम्मोधि परिपूरयन्ति	११५	एतत्कर्म महीश्वरेण	१३२
अत्र सुतो यस्य स	१२४	एतद् राघवपक्षपात	२५४
अलिकफलकमस्य	२३	एवमुक्तवति मुक्तविशङ्के	२५८
अवजित्य रगामप्र	६६	श्रौत्सुक्यादाह्वयन्तीरिव	१२५
अवनीमवतीह जानराजे	१७५	श्रौरङ्गाबादनृपति	२५१
अवर्द्धत दिने दिने स	१८	कर्षूरक्षोदगर्भैर्भलयज	१२६
असारे असारे विषयविष	७२	कलितसकलपुण्यग्राम	२७५
असौ चैत्रे चित्रापति	२८६	कस्तूरीयन्ति देहे	३
आनमोन्नमनादनम्र	१५०	कान्तासु स्वभिसार	२४२
आनीत. परमादरेण	३०१	कारुण्य कबरीकृतेन	२६७
आनीलश्वेतपीतारुणा	५१,८१	किमपि न परिहीण तावक	२५०
आरामं फलपुष्पपल्लव	१४३	कुमति तिमिरचन्द्रो	६७
आमत्तद्विरदगतेन	८५	कुवलयदलदामश्यामल	२२८
अशानामुदितज्वरेव घमनी	६०	कृतकर्षिणि विदुर्गे	२३६
आस्माकस्फुटापटङ्क	५८	कृतसुरगुरुपूजे	२२४
इन्द्रार्द्धासनमभ्युवास	१५६	कृलस्नान स्थान	१८३
इयं पारावारामिसरणा	६६	कृष्णा दिग्जैत्रयात्रा	५३
उद्धमश्रीवाग्ना पृथुल	२१७	केचित्स्वञ्जनगञ्जन	२०२

केचिन्मुष्टिनिविष्ट	५२	डिल्लीशप्रणतेन तेन	१५१
केयुरामरणालवाल	१३४	तत सभ्य वेश सुकृत	१८६
केलीगृहे यत्र निरीक्ष्य	२६६	तत्र त्रिरात्रमतिमात्र	७८
कौषादुत्पाद्य रोषादसि	८२	तत्र पादगतभूत	८८
क. श्रीमान् जानराजः	१७६	तन्वानं निजसद्मनि	१२७
क्वचित् कान्तवेदान्त	१८८	तमन्वगच्छत् सक	१५७
क्वचित्कुण्डलीभावमृत्	१६०	तमस्या सभाया	१६६
क्वचिद् गीतिनीतिप्रणीति	१६५	तिष्ठेद् यदि क्षिति	१५६
क्वचिच्चण्डपाषण्ड	१८६	तुरमाणावादनपदाधि	४६
क्वचिच्चापि साहित्य	१६४	तेन पञ्चषशतेन सङ्गतो	२५६
क्वचित्सूर्यसिद्धान्त	१३३	त्रिचतुरदिनगम्य	१०५
क्वचित्सोपदे शातिदेशा	१६१	दत्त्वा चन्द्रपुर	१६७
गजारोहणो वाजिराजाधि	१६६	दन्तै रैरावत इव	३५
गुञ्जन्मञ्जुमिलिन्द	१३०	दयादानमानावधाना	१३
गुरागणामणिमाली	१५	दयासिन्धो शम्भो	६५
गेहे लसन्तीरदनील	२६८	दशरथमिव रामश्चन्द्र	२०
घनसमयसरोवरे	४२	दारिद्र्याब्धौ वहिन्न	१४
चञ्चच्चक्रपरिभ्रम	२१५	दीपात् प्रदीप इव	१६२
चत्वरोऽपि सुता स्फुरद्	१५३	दुर्गाणि यानि रघुराज	२७६
चाराण्यकामन्दक	१६४	दूत प्रस्थापयामास	१०१
चातुर्यं वचसा सुरेश्वर	३०४	दूरात् केचन केचि	८४
चिर तन्त्र मन्त्र परि	७४	देवार्चासमये स्फुटा	२८३
छद्यास्मिन् प्रभवति	१०८	दैवज्ञैरतिमुदितै रवादि	१७
जगद्रक्षादक्षा कलि	६८	द्वारे वल्लभपालपाणिक्लित	१२१
जय जयागमनिगम	८६	द्वितीयस्या पत्न्या	३३
जानूजीति पिता ब्रह्मे	३२	द्विषन्नूपारण्यहिरण्य	८३
जानुजीपृतनाक्लिन्द	१२०	घनेशलीलासरस.	४५
जानूजीमुघाजीसाबा	३४	घरित्रीकीलालानिल	६४
जाने मन्त्रविधानमित्य	२८०	घर्मानपेतेन पथा	१४१
जित्वा शत्रुगण स्वधाम	१३८	धवलजलदलेख	३८
जेतु प्राचीमपाची	५६	घारायन्त्रविसृत्वरा	१४४

धावद्रवाजीन्द्रराजी	२२६	प्रपाल्यमाना अमुना	१६६
धुन्वन्मूर्धानमूर्ध्वार्यत	२०६	प्रभोराश्रवा वर्द्धित	१६७
नक्त नृत्यप्रवराणगणिका	२६०	प्रविशति पुरमस्मिन्	१२८
नदीषु काश्यं शिखिनीषु	४८	प्रसुवते तनयानखिलान्	१२३
नयबलवलितस्य तस्य	३७	प्राप्त- पातालमूल	४
नरपतिशिबिरप्रसारि	२४७	प्राप्य चन्द्रपुरमिद्ध	८७
नवे दान्ते कर्मण्यनव	६१	बघेलान् विद्राव्य स्वपुर	२७७
नानोपायनपाणिभिः	८६	बङ्गेशस्य मुख नती	१३६
नान्दीतूर्यरवेण वार	३१	बिभ्रति स्म सुधुरा विजय	२१६
नान्हाजीको दिवमुप	२४६	बिभ्राणं पूर्णकुम्भद्वय	२०६
निरवद्यमक्तिमुघा	१८४	बीज घर्ममहीरुहस्य	१५२
निशि कुमुदवने	४४	बुद्ध्या तिरोहित	२६२
नो यावत्प्रशिधि	१०४	बुध इव बहुलोह	२१८
पङ्कीभावविशङ्कया	२३१	भाऊनामनि दीप्त	२००
पञ्चद्राविडपञ्चगौड	१७२	भाग्यसौभाग्यतोऽस्माक	१३७
पदाम्बुज तस्य विधाय	२२	भानौ क्वापि गते तदीय	२४६
पदे कूर्माकारे करि	२१	भाद्रे वारिदवारिवारित	२८६
पदे पदे तत्र मनीषितार्थं	११६	भूगोल दोलति द्राक्	७६
परिग्रहबहुत्वेऽपि	१८३	भृशमुच्छलदच्छ	२०४
परिप्रष्टु प्राय	१८२	मेरीमाडकृतिभार	२२८
परे च शशमृच्छिला	२०३	भोगिनीपदभागिन्यो	२८
पातिन्नत्यमरुन्धतीव	१८१	मन्दत्व मध्यभागे सह	२०५
पाश्चात्या सामिजात्या	२२०	मन्द मन्दममन्द	११६
पित्रो- पुण्यपरम्परा	१६	मन्ये मन्दरमध्यमान	२४८
पुण्यश्लोकौऽजनि	१७७	मल्लीमाल्यभ्रमेणा	२
पृथुरिव पृथुकीर्ति	६७	माघे श्रीशिवरात्रिपूजन	२८८
पौलोमीव पुरन्दररस्य	१८०	माणिक्य रविबिम्बमम्बर	२४५
प्रकृतिरञ्जनत- सुकृति	१६५	मातापित्रोस्त्रिदिव	२८४
प्रतिभूपतिमौलिरत्न	१६३	मीमासाद्ववसाङ्ख्य	३०३
प्रत्युद्गम्य पुरो	१२६	मुहूर्तमात्र सममेव	१४८
प्रपठति विश्रम	२२५	मूकीकृत्य विवावद्गक	३०२

मूर्च्छावतीमिव चमूचर	५६	वाग्देवीकरकीरकायित	७
यत्प्रासादसमूहमौलि	२७३	वाचा देवि निषेविताऽपि	५
यत्सौघमालारुचिसारि	२७२	वाणी मर्मार्थरहिताऽपि	८
यथायथ ताभिरुदार	२६	वादीनि मारीच इवास्य	२७६
यथायोग्यसत्कार	१६८	विजितानुगीकृत	६८
यथोचित राघवभूमिपेन	२३४	वितरणाध्ययनेश्वर	२६६
यदि कोऽपि कोप	२४०	विदधदमृतपारण	१३१
यदि पुनरिह कोऽपि	६	विद्राव्य द्विषता बलानि	१४६
यशसे विजयाय सम्पदे	१०२	विधाय धर्मस्थितिमत्र	१५४
यस्मिन् धावत्यहह	२०७	विद्वरा त्वत्पूरापतित	७३
यस्मिन्नागनदीन्द्र	२६७	विप्रत्राणपरस्य तस्य	११
यस्मै जाननूपप्रियाय	२१४	द्विधाय रणशोधन	२६१
यस्यामेति महोमहोदय	२४१	विप्रा कल्पद्रुममिव	२६४
ये सप्यङ् मनसि विविच्य	११०	विरजसि घनदोष	४१
रघुनरपतिपुत्रो	२३५	विब्रसदसमपुष्प	४३
रथमुपरि वहन्त सप्तस्र	२०८	द्वीरप्राग्रहरोऽर्चिचत	६६
रत्नानि रत्नाचलजानि	२७०	द्वीरश्रीकरपीडनोत्सव	१४७
राघवतोऽप्यधिक त	२६२	वेधे वर्ष्मणि पौरुषा	२०१
राजन्नेकपदे मुधा	२३५	वेतसो घनजवारि	११३
रामक्षेत्रमभिप्रयातुमनसि	२८१	वेदहन्तसिद्धान्त रहस्य	१७४
रामक्षेत्रे पवित्रे त्रिभुवन	१४२	व्यलसदमलकान्तिस्तस्मि	२२७
राम कोशलजेव धीरिव	३०	व्यलसदमलरश्मिचक्र	४०
लवणिममघुरिमचतु	१४५	व्याधूताम्बुदमघुपा	३६
लसन्निशानायकनायको	४६	शम्भो रानन्दमूर्तेरपि	१
लावण्यैरविमुक्तमङ्ग	१३३	शस्त्रश्रेणीभुजङ्ग	२६०
लीलोदस्ताग्रहस्तान्तर	३११	शिखण्डखण्ड स्वलित	४७
ब्रह्मोवेश्मनि दीर्घ	२५	शिवस्यैकभक्तो द्विज	१२
वयोज्येष्ठ प्रेष्ठ	१६१	श्याम दुर्जनचेतसोऽपि	२४३
वयोविद्यावृद्धे सह	१६	श्रीज्ञानूजीप्रयागे	२३०
बलाद्बलपुविभाग	११८	श्रीजानूनूपतेर्निदेशवशतो	६
वसुधाचलमण्डलोमा	३३२	श्रीदुर्गोत्सवमाखिले	३५७

श्रीनारायणभट्ट पुरी	३००	समुचितसमयेऽथ जान	२३३
श्रीभोसलाकुलकला	१४६	समुचितसमये विवाह	३६
श्रीमानसावथ महा	१००	सम्पाद्य प्रातरेव प्रति	२५६
श्रीमानेष नयेन यस्य	२७८	सम्पूज्याप्तमवाप्तमोदक	१८५
श्रीमान्निजिततर्जित	११५	सम्भाषास्मितसुप्रसन्न	६३
श्रीसाबाजीनाम्ने	१६८	सरिति सरिति हसान्	६४
सकलनगरमण्डला	१६०	सर्पत्यश्वखुरोत्थ	५७
सकलबलसमन्वितो	२६५	सर्वतो विजयमिच्छत	१७१
सकललोकमन.परि	११४	स स्थानान्तरिक निधाय	११७
सख्या इवास्या सुहृद	१५८	सहजनयनकोणरागमस्य	२४
सङ्क्रामक्रामदामत्त	१८७	सह मुदरियाबायीदेव्या	२६१
सङ्ग्रामद्राक्पतिष्यद्	५४	साहाय्यमस्य समरे समरे	२६३
स च पुष्यग्रामपुराव	२५२	सितारुणैः क्वापि सिता	७६
स जयति बृहदसो	१७३	सुजनं दुर्जनं वाऽह	१०
सततमेव महोत्सवसुन्दर	२८५	सुनिश्चिताभिर्व्यवहार	१४०
सता वृत्ति भूमाववितु	१३५	सुभटपरिजनाना	२१६
सत्कारुण्यपुषः स्वधन्य	२६८	सुरत्राणामात्यप्रवर	२५३
सन्ति द्वा.स्थितपाणिवेत्र	२८२	सुसञ्चितैः पायित	७७
सदामोदा गोदावरि	७५	सूबेदार उदारो जीन	३०५
सद्वशैः परिपाश्वरवति	६२	सेतौ राश्ववक्षपात	२६६
सपदि शमयता विवाद	१७०	सैन्यैरथाक्षिभ्रुव	२७४
सन्ध्यानुत्यविघ्नतर्जटि	२४४	सोत्साहा वासुदेवोद्वह	५०
स बहुनयनलाभश्चञ्च	२२६	सौन्दर्यगतिरक्षा	२६४
समरशिरसि फुल्लं	६१	सौभ्रात्रशुद्धहृदया	१६६
समरशिरसि शुद्धवा	११२	स्थाने स्थाने नियुक्तान्	१०३
समीक्षापरीक्षासुदक्षा	१६२	स्फुटास्फोटसर्पत्सटा	२३७

स्फुरच्चित्रस्तोम	२१३	स्वनिश्रेणीश्रेणीमिव	७१
स्फुरद्वुखतरवारि •	२२२	स्वैर स्वैर सरससरसी	२३९
स्फुरद्भेरिभाङ्कार	२३८	हृदये हाटक सम्मुट	२६५
स्मर्यन्ते यैस्तनय	२५७	हृदयवचनकर्मभि. पति	२७
स्मितेन कञ्चिद् वचनेन	१३६	हृदाकाशे सन्त रविमिव	६३
स्वतः सत्प्रामाण्ये भग	६२		
